



ប្រវត្តិសាស្ត្រកម្ពុជាប្រជាធិបតេយ្យ
(១៩៧៥-១៩៧៩)

ឌី ទាំ ប៊ុលី

មជ្ឈមណ្ឌលឯកសារកម្ពុជា ២០០៧



លេខ្នាំស្នូលកិច្ចការពិភពដើម្បីការបដិសេធនិងយុត្តិធម៌ : ១៩៩៧-២០១១

មជ្ឈមណ្ឌលឯកសារកម្ពុជា

ប្រអប់សំបុត្រលេខ១១១០, ភ្នំពេញ ព្រះរាជាណាចក្រកម្ពុជា

ទូរស័ព្ទ : (៨៥៥) ២៣ ២១១ ៨៧៥

ទូរសារ : (៨៥៥) ២៣ ២១០ ៣៥៨

អ៊ីម៉ែល : dccam@online.com.kh

គេហទំព័រ : www.dccam.org ឬ www.cambodiatribunal.org

ប្រវត្តិសាស្ត្រកម្ពុជាប្រជាធិបតេយ្យ (១៩៧៥-១៩៧៩)

- ១) ខ្ញុំ ខាំបូលី
- ២) ដេវីដ ឆេនដលី
- ៣) វេនី ខកហ្គៀល

ជំនួយទ្រទ្រង់ផ្នែកហិរញ្ញវត្ថុសម្រាប់កម្រោងនេះត្រូវបានផ្តល់ឲ្យដោយសប្បុរស ពីមូលនិធិស្វ័យ នៃវិទ្យាស្ថានសង្គមសេរី និងអង្គការ ឈេឡូឌានជាតិដើម្បីលទ្ធិប្រជាធិបតេយ្យ។ ជំនួយទ្រទ្រង់ចំពោះប្រតិបត្តិការរបស់មជ្ឈមណ្ឌលឯកសារកម្ពុជាត្រូវបានផ្តល់ឲ្យដោយទីភ្នាក់ងារ អភិវឌ្ឍន៍អន្តរជាតិរបស់សហរដ្ឋអាមេរិក និងទីភ្នាក់ងារអភិវឌ្ឍន៍អន្តរជាតិរបស់ស៊ុយអែត។

អំណះអំណាង : ទស្សនៈនៅក្នុងសៀវភៅនេះគឺជារបស់អ្នកនិពន្ធជាដាច់ខាត។

រក្សាសិទ្ធិគ្រប់បែបយ៉ាង ឆ្នាំ២០០៧ ដោយមជ្ឈមណ្ឌលឯកសារកម្ពុជា។

រក្សាសិទ្ធិគ្រប់បែបយ៉ាង មិនមានផ្នែកណាមួយនៃសៀវភៅនេះត្រូវបានយកទៅសរសេរឡើងវិញ ឬប្រើប្រាស់ក្នុងទម្រង់ ឬមធ្យោបាយ បែបណាក៏ដោយ ដែលរួមមានការថតចម្លង ការកត់ត្រា ឬការថតទុកនៅក្នុងប្រព័ន្ធដុំក្រៅប្រព័ន្ធដុំក្រៅមានផ្សេងៗទៀត ដោយគ្មានការអនុញ្ញាតជាលាយ លក្ខណ៍អក្សរពីមជ្ឈមណ្ឌលឯកសារកម្ពុជាបានឡើយ។

គំនិតរចនាសៀវភៅដោយ ស្តេស៊ី ម៉ាឆឡុស, អ៊ីវ៉េន វ៉ុន និង ឆាន់ យូ
 ចំណងជើងរូបថត : កែវ ដាស៊ីល និង ឆាន់ យូ
 រូបថតទំព័រមុន : ព្រែកភ្នោត ខេត្តកំពង់ស្ពឺ បណ្ណសាររដ្ឋរបស់សារមន្ទីរប្រល័យពូជសាសន៍ទួលស្វែង
 រូបថតទំព័រទី១ : រូបប្រវាក់នៅក្នុងក្រោល ក្នុងយុទ្ធសាស្ត្រសង្គ្រាម ស្រុកកោះព្រែក ខេត្តមណ្ឌលគិរី

ISBN: 99950-60-04-3



បោះពុម្ពនៅកម្ពុជា លើកទី១ ឆ្នាំ២០០៧ ចំនួន៣៧សែនក្បាល។
 បោះពុម្ពនៅកម្ពុជា លើកទី២ ឆ្នាំ២០១១ ចំនួន២៧សែនក្បាល។

ប្រវត្តិសាស្ត្រកម្ពុជាប្រជាធិបតេយ្យ (១៩៧៥-១៩៧៩)



ប្រជាជនកម្ពុជាកំពុងធ្វើការនៅក្នុងគម្រោងសាងសង់ប្រព័ន្ធប្រឡាយទឹក ។ ទំនប់ «ខមករា» នៅស្ទឹងជីនិក ខេត្តកំពង់ធំ ឆ្នាំ១៩៧៦ ។
(រូបថតឯកសារមជ្ឈមណ្ឌលឯកសារកម្ពុជា)

មាតិកា

កថាប្បវគ្គ

សេចក្តីផ្តើមអំណរកុណា

ខ័ណ្ឌ	សេចក្តីសង្ខេប	១
ខ័ណ្ឌ២	តើខ្មែរក្រហមជាអ្នកណា? តើខ្មែរក្រហមឆ្លើងកាន់អំណាចដោយរបៀបណា?	៦
	១) ចលនាកុម្មុយនីស្តដំបូងបំផុត	៦
	២) ការបង្កើតបក្សប្រជាជនបដិវត្តន៍ខ្មែរ	៧
	៣) បក្សពលករកម្ពុជា	១០
	៤) បក្សកុម្មុយនីស្តកម្ពុជា	១៣
ខ័ណ្ឌ៣	ការឆ្លើងកាន់អំណាចរបស់ខ្មែរក្រហម	១៦
	១) ការចូលកាន់កាប់ទីក្រុងភ្នំពេញ	១៦
	២) ការជម្លៀសប្រជាជនចេញពីទីក្រុងនិងទីប្រជុំជន	១៨
ខ័ណ្ឌ៤	ការបង្កើតរដ្ឋាភិបាលកម្ពុជាប្រជាធិបតេយ្យ	២២
	១) អង្គការ	២២
	២) ការយាងនិវត្តន៍មកកម្ពុជារបស់សម្តេចព្រះ នរោត្តម សីហនុ	២៣
	៣) រដ្ឋធម្មនុញ្ញ	២៥
	៤) សម្តេចព្រះ នរោត្តម សីហនុ លាលែងពីតំណែងប្រមុខរដ្ឋ	២៦
	៥) រចនាសម្ព័ន្ធចាត់តាំងរបស់កម្ពុជាប្រជាធិបតេយ្យ	២៦
	៦) ការផ្លាស់ប្តូរថ្ងៃកំណើតបក្ស	២៧
ខ័ណ្ឌ៥	ភូមិសាស្ត្ររដ្ឋបាលកម្ពុជាប្រជាធិបតេយ្យ	២៨
ខ័ណ្ឌ៦	កម្រោងផែនការបួនឆ្នាំ (១៩៧៧-១៩៨០)	៣២
ខ័ណ្ឌ៧	ជីវិតរស់នៅប្រចាំថ្ងៃក្នុងរបបកម្ពុជាប្រជាធិបតេយ្យ	៣៦
	១) ការបង្កើតសហករណ៍	៣៦
	២) វណ្ណៈសង្គមថ្មីពីរ	៣៧
	៣) ពិធីរៀបមង្គលការ	៤០

៤) ការរំលោភលើសិទ្ធិនិងពលកម្មរបស់កុមារ	៤២
៥) ការបង្ខំឱ្យធ្វើការជាទម្ងន់	៤៦
៦) បន្ទុកកម្មនិងការសម្រាប់រងគ្រោះ	៤៧

ជំពូក៨	ប្រព័ន្ធសន្តិសុខ	៥០
	១) មន្ទីរសន្តិសុខ	៥០
	២) ខ្នាងរបស់អង្គការ	៥១
	៣) ការចាប់ខ្លួននិងការឃុំឃាំង	៥៥
	៤) ការសួរចម្លើយនិងការធ្វើទារុណកម្ម	៥៦
	៥) ការសម្រាប់	៥៧

ជំពូក៩	មន្ទីរស-២១ (កុក្កូលស្វែង)	៥៧
	១) អគារនៅមន្ទីរស-២១	៦០
	២) អ្នកទោស	៦០
	៣) បទបញ្ញត្តិសម្រាប់អ្នកទោស	៦១
	៤) ស្ថានភាពនៅក្នុងមន្ទីរស-២១	៦២
	៥) ការសួរចម្លើយ	៦៣
	៦) រចនាសម្ព័ន្ធថាត់តាំងនៅក្នុងមន្ទីរស-២១	៦៥
	៧) ថ្នាក់ដឹកនាំមន្ទីរស-២១	៦៧
	៨) ការសម្រាប់នៅមន្ទីរស-២១	៦៧

ជំពូក១០	ទំនាក់ទំនងការបរទេស	៦៧
----------------	--------------------	----

ជំពូក១១	ការដួលរលំនៃរបបកម្ពុជាប្រជាធិបតេយ្យ	៧២
	១) មូលហេតុបីយ៉ាងនៃការដួលរលំ	៧២
	២) កម្ពុជាប្រជាធិបតេយ្យក្រោយឆ្នាំ១៩៧៧	៧៥

សេចក្តីបញ្ចប់		៧៧
ឧបសម្ព័ន្ធ	វិធីសម្រាប់អ្នកយាមនៅមន្ទីរស-២១	៨០
គន្លឹះទោស		៨២
សទ្ទានុក្រម		៨៥
អ្នកនិពន្ធ		៧០

កថាប្បវ

អង្គទូតចិន ជីវ ភាគរាជ បានរៀបរាប់ឲ្យពិភពលោកបានដឹងអំពីរឿងរ៉ាវជីវិតរបស់គាត់ នៅប្រាសាទអង្គរ វត្តកាលពី៨០០ឆ្នាំមុន។ ចាប់តាំងពីពេលនោះមក អ្នកស្រាវជ្រាវជាច្រើនផ្សេងទៀត បានសរសេរប្រវត្តិសាស្ត្រ ប្រទេសរបស់យើងសម្រាប់ឲ្យយើងសិក្សា។ អ្នកស្រាវជ្រាវជំនួសជាច្រើនបានសិក្សាស្រាវជ្រាវពីសម្បត្តិវប្បធម៌ ដ៏មានតម្លៃរបស់យើង ហើយក្នុងពេលថ្មីៗនេះបានសិក្សាពីអំពើប្រល័យពូជសាសន៍នៅកម្ពុជា ចន្លោះឆ្នាំ១៩៧៥ និង ឆ្នាំ១៩៧៩។ ប៉ុន្តែ សៀវភៅ “ប្រវត្តិសាស្ត្រកម្ពុជាប្រជាធិបតេយ្យ” ដែលជាស្នាដៃនិពន្ធរបស់អ្នកស្រាវជ្រាវ ឌី ខាំបូលី បានបង្ហាញឲ្យឃើញថា នៅទីបំផុតប្រជាជនកម្ពុជាបានចាប់ផ្តើមការងារស្រាវជ្រាវនិងកត់ត្រារឿងរ៉ាវពីអតីតកាល នៃប្រទេសជាតិរបស់ខ្លួន។ សៀវភៅប្រវត្តិសាស្ត្រនេះបង្ហាញអំពីការសិក្សាស្រាវជ្រាវមួយ ដែលមានរយៈពេលពីរឆ្នាំ និងបង្ហាញអំពីអត្ថបទប្រវត្តិសាស្ត្របែបនេះជាលើកទីមួយដែលសរសេរដោយជនជាតិខ្មែរ។

សម្រាប់ជនរងគ្រោះនៃរបបកម្ពុជាប្រជាធិបតេយ្យ ការសរសេរអំពីរឿងរ៉ាវប្រវត្តិសាស្ត្រនៅក្នុងសម័យ កាលដ៏ខ្មោចនឹកនេះ សម្រាប់ក្មេងជំនាន់ក្រោយ អាចជាការប្រថុយប្រថានទៅនឹងការរើឡើងវិញនូវស្នាមរបួសចាស់។ ប្រជាជនកម្ពុជាជាច្រើនព្យាយាមបំភ្លេចបទពិសោធន៍ឈឺចាប់ដែលខ្លួនបានជួបប្រទះនៅក្នុងរបបនេះ ហើយបានធ្វើដំណើរ ទៅមុខ។ ប៉ុន្តែ យើងមិនអាចធ្វើដំណើរទៅមុខបានទេ (ប្រសិនបើគ្មានការផ្សះផ្សាជាមួយខ្លួនឯងនិងជាមួយអ្នកដទៃ) ដរាប ណាយើងមិនទាន់ប្រឈមមុខនឹងអតីតកាល ដើម្បីស្វែងយល់អំពីអ្វីដែលបានកើតឡើង និងមូលហេតុដែលនាំឲ្យកើតមាន រឿងរ៉ាវបែបនោះ។ លុះត្រាណាយើងស្វែងយល់អំពីប្រវត្តិអតីតកាលឲ្យបានច្បាស់ ទើបយើងអាចចាប់ផ្តើមដំណើរការ ផ្សះផ្សាពិតប្រាកដមួយបាន។

ការសរសេរសៀវភៅប្រវត្តិសាស្ត្រនេះក៏ក្នុងគោលបំណងបម្រើឲ្យការសិក្សារបស់សិស្សថ្នាក់វិទ្យាល័យ។ ទោះជា យ៉ាងនេះក្តី សៀវភៅនេះក៏អាចឲ្យមនុស្សពេញវ័យសិក្សាស្វែងយល់បានដែរ។ យើងទាំងអស់គ្នាអាចរៀនសូត្រពី ប្រវត្តិសាស្ត្ររបស់យើង។ ដោយប្រឈមមុខនឹងសម័យកាលដ៏ខ្មោចនឹកនេះ យើងអាចធ្វើការសិក្សាអំពីព្រឹត្តិការណ៍ អតីតកាលទាំងនេះ និងប្រែក្លាយប្រទេសយើងឲ្យទៅជាប្រជាជាតិមួយ ដែលប្រជាជនបានចូលរួមក្នុងការទប់ស្កាត់ការ កើតមានឡើងនូវអំពើប្រល័យពូជសាសន៍នាពេលអនាគត ទាំងនៅក្នុងប្រទេសរបស់យើង ទាំងនៅក្នុងប្រទេសផ្សេងៗ ជាច្រើនទៀត ដែលកំពុងតែប្រឈមមុខទៅនឹងការរំលោភសិទ្ធិមនុស្សយ៉ាងធ្ងន់ធ្ងរ។ តាមរយៈការទទួលខុសត្រូវក្នុងការ បង្កាត់បង្រៀនកូនចៅរបស់យើង តាមរយៈអត្ថបទប្រវត្តិសាស្ត្រដូចជាសៀវភៅនេះ កម្ពុជាអាចបោះជំហានទៅមុខ និង បណ្តុះបណ្តាលកូនខ្មែរជំនាន់ក្រោយ ដែលជាអ្នកធានាថាគ្រាប់ពូជនៃអំពើប្រល័យពូជសាសន៍នឹងមិនអាចចាក់បូសនៅក្នុង ប្រទេសរបស់យើងសាជាថ្មីម្តងទៀតបានទេ។

ឆាន់ យូ
នាយកមជ្ឈមណ្ឌលឯកសារកម្ពុជា

សេចក្តីថ្លែងអំណរគុណ

ខ្ញុំសូមសម្តែងនូវអំណរគុណយ៉ាងស្មោះស្ម័គ្រ ចំពោះអង្គការទេយ្យទានជាតិដើម្បីលទ្ធិប្រជាធិបតេយ្យនិង វិទ្យាស្ថានសន្តិមសេរី ចំពោះការជួយទ្រទ្រង់ផ្នែកហិរញ្ញវត្ថុដ៏សប្បុរសដល់គម្រោងសិក្សាប្រវត្តិសាស្ត្រកម្ពុជាប្រជាធិប តេយ្យរបស់មជ្ឈមណ្ឌលឯកសារកម្ពុជា ។ ស្ថាប័នទាំងពីរខាងលើបាននិងកំពុងធ្វើការងារដើម្បីធានាលទ្ធិប្រជាធិបតេយ្យ នៅលើពិភពលោក ដែលជាកត្តាមួយធ្វើឲ្យការបោះពុម្ពផ្សាយសៀវភៅនេះអាចដំណើរការទៅបាន ។

ខ្ញុំសូមសម្តែងនូវការដឹងគុណយ៉ាងជ្រាលជ្រៅចំពោះលោក ឆាន់ យុ នាយកមជ្ឈមណ្ឌលឯកសារកម្ពុជាដែល បានណែនាំបង្រៀនខ្ញុំ លើកទឹកចិត្តដល់ខ្ញុំ និងផ្តល់ទិកាសព្វខ្ញុំសរសេរប្រវត្តិសាស្ត្រកម្ពុជាប្រជាធិបតេយ្យនេះ ។ លោក នាយកបានដឹកនាំគម្រោងនិងបានពិនិត្យផ្ទៀងផ្ទាត់ដើម្បីឲ្យអត្ថបទមានភាពប្រកួរក្រានិងឥតលម្អៀង ។ ដូចគ្នានេះដែរ លោកស្រី រេនី ឧកហៀល ដែលជាទីប្រឹក្សាគម្រោងនិងជាអ្នកពិនិត្យផ្ទៀងផ្ទាត់បានជួយខ្ញុំយ៉ាងច្រើន ក្នុងរយៈកាលនៃការ បំពេញការងាររបស់លោកស្រីនៅមជ្ឈមណ្ឌលឯកសារកម្ពុជា ។ លោកស្រីបានផ្តល់នូវអនុសាសន៍ល្អៗជាច្រើនដើម្បីធ្វើឲ្យ អត្ថបទនេះកាន់តែមានលក្ខណៈប្រសើរឡើង ។

អត្ថបទប្រវត្តិសាស្ត្រនេះអាចគួរទុកចិត្តបាន ដោយមានការជួយពិនិត្យផ្ទៀងផ្ទាត់យ៉ាងមធ្យមពីប្រវត្តិវិទូជាតិនិង អន្តរជាតិដែលជាអ្នកជំនាញខាងប្រវត្តិសាស្ត្រខ្មែរ ។ ខ្ញុំសូមសម្តែងនូវការដឹងគុណចំពោះលោកសាស្ត្រាចារ្យ ដេវីដ ឆេនដល័រ ដែលបានពិនិត្យផ្ទៀងផ្ទាត់និងផ្តល់យោបល់កែលម្អអត្ថបទនេះជាច្រើនដង ។ ខ្ញុំសូមសម្តែងនូវការដឹងគុណ ចំពោះលោកសាស្ត្រាចារ្យ ហ្វ្រែង ឆក អ្នកជំនាញខាងការសិក្សាពីអំពើប្រល័យពូជសាសន៍ នៅសាកលវិទ្យាល័យ កុងខដងៀរ ដែលបានជួយពិនិត្យផ្ទៀងផ្ទាត់អត្ថបទ និងជួយឲ្យខ្ញុំទទួលបាននូវចំណេះដឹងពីអំពើប្រល័យពូជសាសន៍នៅពេល ដែលខ្ញុំទៅសិក្សាមុខវិជ្ជានេះជាមួយលោក ក្នុងអំឡុងពេលស្នាក់នៅរៀនសូត្ររយៈពេលបីខែរបស់ខ្ញុំនៅប្រទេសកាណាដា ។ ខ្ញុំសូមសម្តែងនូវការដឹងគុណចំពោះលោកឯកអគ្គរដ្ឋទូតសហរដ្ឋអាមេរិកប្រចាំនៅកម្ពុជា ចូសេហ្វ អេ មូសូមេលី ដែលបាន ជួយសរសេរលិខិតគាំទ្រដល់ខ្ញុំ ដើម្បីធ្វើកម្មសិក្សានៅសារមន្ទីរប្រល័យពូជសាសន៍ នៅទីក្រុងវ៉ាស៊ីនតោន ឌីស៊ី និងវិទ្យា សំឡេងសហរដ្ឋអាមេរិក ។ កម្មសិក្សានេះបានជួយឲ្យខ្ញុំយល់ដឹងច្រើនអំពីការប្រៀបធៀបអំពើប្រល័យពូជសាសន៍និង ដំណើរការទូទៅនៃសារមន្ទីរ ។

ជាងនេះទៅទៀត ខ្ញុំសូមសម្តែងនូវការដឹងគុណចំពោះប្រវត្តិវិទូខ្មែរមួយរូប គឺលោក សាស្ត្រាចារ្យ សំបូរ មាណ្ណារ៉ា នៃដេប៉ាតឺម៉ង់ប្រវត្តិសាស្ត្ររបស់សាកលវិទ្យាល័យភូមិន្ទភ្នំពេញ ដែលបានត្រួតពិនិត្យកែលម្អនិងផ្តល់យោបល់ល្អៗ ជាច្រើនទៅលើសេចក្តីព្រាងអត្ថបទប្រវត្តិសាស្ត្រនេះ ។

ខ្ញុំសូមអរគុណមិត្តរួមការងារនៅមជ្ឈមណ្ឌលឯកសារកម្ពុជារបស់ខ្ញុំពីរូបគឺ កញ្ញា សាន់ កល្យាណ និង លោក រស់ សមពៅ ដែលជាអ្នករួមវិភាគទានយ៉ាងសំខាន់នៅក្នុងសៀវភៅនេះ ។ កល្យាណ បានប្រមូលប្រមូលរឿងរ៉ាវរបស់ មនុស្សដែលធ្លាប់រស់នៅឆ្នងកាត់រយៈកាលនៃកម្ពុជាប្រជាធិបតេយ្យ និងពាក្យស្លោកខ្មែរក្រហមដែលត្រូវបានដាក់បញ្ចូល ក្នុងអត្ថបទនេះ ចំណែក សមពៅ បានដឹកនាំដំណើរទស្សនកិច្ចរបស់សិស្សវិទ្យាល័យទៅកាន់សារមន្ទីរប្រល័យពូជសាសន៍ ទួលស្វែង ដើម្បីធ្វើការវាស់ស្ទង់ចំណេះដឹងរបស់សិស្សទៅលើរបបកម្ពុជាប្រជាធិបតេយ្យ និងឥរិយាបថរបស់សិស្ស ចំពោះការសិក្សាបន្ថែមពីរបបនេះ ។ វិភាគទានរបស់អ្នកទាំងពីរធ្វើឲ្យអត្ថបទកាន់តែមានតម្លៃនិងមានលក្ខណៈសមស្រប

សម្រាប់ការសិក្សាស្រាវជ្រាវទូទៅ និងជាពិសេសសម្រាប់កម្រិតសិក្សាថ្នាក់វិទ្យាល័យនៅទូទាំងព្រះរាជាណាចក្រកម្ពុជា ។
ខ្ញុំសូមសម្តែងនូវសេចក្តីអំណរអរគុណដល់ដៃចំពោះមិត្តរួមការងារទាំងអស់របស់ខ្ញុំនៅមជ្ឈមណ្ឌលឯកសារកម្ពុជា
ដែលបានជួយខ្ញុំយ៉ាងច្រើនក្នុងការធ្វើឲ្យសម្រេចអត្ថបទប្រវត្តិសាស្ត្រនេះ ។

ឪ ឌីបូលី

អ្នកនិពន្ធ



កម្មាភិបាលខ្មែរក្រហមជាមួយនឹងផ្ទៃឈើនៅភូមិក្រមា (ក្រមាក៏ជាសំពត់ប្រពៃណីខ្មែរដែលអាចយកមក
ប្រើប្រាស់បានច្រើនយ៉ាង) ។ (រូបថតឯកសារមជ្ឈមណ្ឌលឯកសារកម្ពុជា)




ក្រុមយុវជននិងយុវនារី នៅក្នុងសន្និសីទមួយក្នុងខេត្តសៀមរាប ថ្ងៃទី២៣ ខែមីនា ឆ្នាំ១៩៧៣
(រូបថតឯកសារមជ្ឈមណ្ឌលឯកសារកម្ពុជា)

ជំពូក១

សេចក្តីសង្ខេប

«ខ្មែរក្រហម» គឺជាឈ្មោះដែលសម្តេចព្រះ នរោត្តម សីហនុ មានព្រះរាជបន្ទូលសំដៅទៅលើក្រុមកុម្មុយនីស្តដែលប្រឆាំងនឹងព្រះអង្គនៅទសវត្សរ៍៦០^១ ។ ឈ្មោះផ្លូវការរបស់ក្រុមនេះគឺបក្សកុម្មុយនីស្តកម្ពុជាដែលចូលកាន់កាប់ប្រទេសកម្ពុជានៅថ្ងៃទី១៧ ខែមេសា ឆ្នាំ១៩៧៥ ។

បក្សកុម្មុយនីស្តកម្ពុជាបានបង្កើតរដ្ឋកម្ពុជាប្រជាធិបតេយ្យនៅឆ្នាំ១៩៧៦ និងគ្រប់គ្រងប្រទេសរហូតដល់ខែមករា ឆ្នាំ១៩៧៩ ។ វត្តមានរបស់បក្សត្រូវបានរក្សាជាការសម្ងាត់រហូតដល់ឆ្នាំ១៩៧៧ ហើយមិនមានអ្នកណាម្នាក់នៅក្រៅបក្សកុម្មុយនីស្តកម្ពុជាដឹងថាអ្នកណាជាអ្នកដឹកនាំបក្សនោះទេ (មេដឹកនាំបក្សទាំងនោះបានហៅខ្លួនឯងថា «អង្គការបដិវត្តន៍») ។



ពីរបីថ្ងៃបន្ទាប់ពីការឡើងកាន់កាប់អំណាចនៅឆ្នាំ១៩៧៥ ខ្មែរក្រហមបានបង្ខំប្រជាជននៅទីក្រុងភ្នំពេញទាំងអស់ ប្រហែលពីរលាននាក់និងទីប្រជុំជនផ្សេងៗទៀត ឲ្យចេញទៅតំបន់ជនបទដើម្បីធ្វើការងារស្រែចម្ការ ។ ប្រជាជន រាប់ពាន់នាក់បានស្លាប់នៅក្នុងអំឡុងពេលដំបូងនេះ ។

ក្នុងពេលនោះដែរ ខ្មែរក្រហមបានចាប់ផ្តើមអនុវត្តកម្មវិធីកែទម្រង់របស់ខ្លួនតាមលទ្ធិម៉ៅនិងលទ្ធិម៉ាក្សលេនីនដ៏ ជ្រុលហួសហេតុ ។ ខ្មែរក្រហមចង់ប្រែក្លាយប្រទេសកម្ពុជាឲ្យទៅជាសង្គមជនបទមួយដែលមិនមានវណ្ណៈសង្គម ពោលគឺពុំ មានអ្នកមាន ពុំមានអ្នកក្រ និងគ្មានការកេងប្រវ័ញ្ច ។ ដើម្បីសម្រេចបាននូវគោលបំណងនេះ ខ្មែរក្រហមបានលុប បំបាត់រូបិយវត្ថុ ផ្សារផ្សេងៗ ការអប់រំ ទ្រព្យសម្បត្តិឯកជន ម៉ូតូសម្លៀកបំពាក់ស៊ីវិល័យពីបរទេស ការគោរពជំនឿសាសនា និងប្រពៃណីវប្បធម៌ខ្មែរ ។ សាលារៀន វត្តអារាម វិហារសាសនាអ៊ីស្លាម វិហារសាសនាគ្រិស្ត សាកលវិទ្យាល័យ ហាងលក់ទំនិញ និងអគាររដ្ឋាភិបាលត្រូវបិទទុរ ឬក៏ប្រែក្លាយទៅជាកុក ក្រោលគោ ជំរំអប់រំកែប្រែ និងជម្រកស្រូវ ។ ក្នុងសង្គមនេះគ្មានមធ្យោបាយដឹកជញ្ជូនឯកជនឬសាធារណៈ គ្មានទ្រព្យសម្បត្តិឯកជន និងគ្មានសិល្បៈកម្សាន្តណាដែល មិនមានលក្ខណៈបដិវត្តន៍ទេ ហើយការលម្អិតម្សាត្រូវអន្តិការហាមឃាត់យ៉ាងតឹងរ៉ឹងបំផុត ។ ប្រជាជននៅទូទាំងប្រទេស រួមទាំងថ្នាក់ដឹកនាំកុម្មុយនីស្តកម្ពុជាផង ត្រូវបានតម្រូវឲ្យស្លៀកសម្លៀកបំពាក់ពណ៌ខ្មៅ ដែលជាសម្លៀកបំពាក់ប្រពៃណី បដិវត្តន៍របស់ខ្លួន ។


នៅក្រោមរបបកម្ពុជាប្រជាធិបតេយ្យ មនុស្សគ្រប់រូបត្រូវបានដក ហូតអស់នូវសិទ្ធិជាមូលដ្ឋានរបស់ខ្លួន ។ ប្រជាជនទាំងអស់មិនត្រូវបានអនុញ្ញាត ឲ្យដើរចេញក្រៅសហគមន៍របស់ខ្លួនទេ ។ ខ្មែរក្រហមមិនអនុញ្ញាតឲ្យប្រជាជន ប្រមូលផ្តុំនិងពិភាក្សាគ្នាឡើយ ។ ប្រសិនបើមនុស្សបីនាក់ផ្គុំគ្នាហើយនិយាយគ្នា លេង អ្នកទាំងនោះអាចត្រូវបានចោទប្រកាន់ថាជាខ្មាំងហើយអាចត្រូវ ចាប់ខ្លួនឬយកទៅសម្លាប់ចោល ។

ការសម្ងាត់គឺជាគោលការណ៍គ្រឹះនៃ ដំណើរការរបស់កម្ពុជាប្រជាធិប តេយ្យ ។ ខ្មែរក្រហមមានពាក្យស្លោក មួយថា “លាក់ការណ៍ជាកត្តាជ័យ ជម្នះ ។ លាក់ការណ៍បានខ្ពស់ រស់ បានយូរ” ។

ទំនាក់ទំនងក្នុងគ្រួសារក៏ត្រូវទទួលរងការរិះគន់យ៉ាងខ្លាំងក្លាដែរ ។ ប្រជាជនគ្រប់រូបត្រូវអន្តិការហាមឃាត់មិនឲ្យ សម្តែងចេញនូវការស្រឡាញ់ សេចក្តីសប្បាយរីករាយ ឬសេចក្តីអាណិតអាសូរ សូម្បីតែបន្តិចបន្តួចក៏ដោយ ។ ខ្មែរក្រហម បានបង្កប់បញ្ជាឲ្យប្រជាជនខ្មែរគ្រប់រូបជឿ ធ្វើតាម និងគោរពអន្តិការបដិវត្តន៍តែមួយគត់ ដែលខ្មែរក្រហមអះអាងថា គឺជា “ឪពុកម្តាយ” របស់ប្រជាជនគ្រប់រូប ។

ខ្មែរក្រហមបានអះអាងថា មានតែមនុស្សស្អាតស្អំប៉ុណ្ណោះ ទើបមានគុណសម្បត្តិគ្រប់គ្រាន់ក្នុងការកសាងបដិវត្តន៍ ។ បន្ទាប់ពីដំណើរបានអំណាចក្លាម ខ្មែរក្រហមបានធ្វើការចាប់ខ្លួននិងសម្លាប់ចោលនូវពលទាហាន នាយទាហាន និងអ្នករដ្ឋការ របស់របបសាធារណរដ្ឋខ្មែរដឹកនាំដោយលោកសេនាប្រមុខ លន់ នល់ ដែលខ្លួនចាត់ទុកថាមិនស្អាតស្អំ អស់រាប់ពាន់នាក់ ។ ក្នុងរយៈកាលជាន់បីឆ្នាំបន្ទាប់មកទៀត ក្រុមខ្មែរក្រហមបានធ្វើការកាប់សម្លាប់បញ្ជូន អ្នករស់នៅទីក្រុង ជនជាតិភាគតិច ដូចជាបាម រៀតណាម និងចិនអស់រាប់សែននាក់ ។ ខ្មែរក្រហមក៏បានសម្លាប់យោធានិងសមាជិកបក្សរបស់ខ្លួនអស់ ជាច្រើននាក់ដែរដោយចោទថាជនក្សត្រាជនិកនិងក្សត្របដិវត្តន៍ ។

នៅក្នុងកម្រោងឆ្នាំ១៩៧៦ នៃផែនការប្តូររបស់កុម្មុយនីស្តកម្ពុជា ប្រជាជនកម្ពុជានៅទូទាំងប្រទេស ត្រូវបានដាក់កម្រិតឲ្យធ្វើការបង្កបង្កើនផលឲ្យបានបីគោនក្នុងមួយហិកតា ។ នៅតាមតំបន់ភាគច្រើន ខ្មែរក្រហមបានបង្ខំឲ្យ ប្រជាជនធ្វើការលើសពីដប់ពីរម៉ោងក្នុងមួយថ្ងៃ ដោយមិនមានពេលសម្រាកនិងម្ហូបអាហារគ្រប់គ្រាន់ ។



រហូតមកដល់ចុងឆ្នាំ១៩៧៧ ការប៉ះទង្គិចជាមួយប្រទេសវៀតណាមបានផ្ទុះឡើង ។ ប្រជាជនរាប់ម៉ឺននាក់ត្រូវ
អង្គការបញ្ជូនទៅសមរម្យហើយត្រូវស្លាប់រាប់ពាន់នាក់ ។

នៅខែធ្នូ ឆ្នាំ១៩៧៨ កងទ័ពវៀតណាមនិងកងកម្លាំងរបស់រណសិរសាមគ្គីសង្គ្រោះជាតិកម្ពុជា បានធ្វើការ
វាយសម្រុកចូលប្រទេសកម្ពុជា ហើយដណ្តើមកាន់កាប់បានទីក្រុងភ្នំពេញនៅថ្ងៃទី៧ ខែមករា ឆ្នាំ១៩៧៩ ។


នៅពេលនោះ មេដឹកនាំខ្មែរក្រហមបានភៀសខ្លួនទៅភាគខាងលិចប្រទេស ហើយបានរៀបចំបង្កើតកងកម្លាំង
របស់ខ្លួនឡើងវិញនៅក្នុងទឹកដីថៃ ដោយមានជំនួយពីប្រទេសចិននិងថៃ ។ មហាសន្និបាតអង្គការសហប្រជាជាតិ
បានបោះឆ្នោតផ្តល់អាសនៈនៅអង្គការសហប្រជាជាតិ ឲ្យទៅក្រុមអ្នកតស៊ូប្រឆាំងនឹងកុម្មុយនិស្ត ដែលមានខ្មែរក្រហម
នៅក្នុងនោះដែរ ។ ពីឆ្នាំ១៩៧៩ដល់ឆ្នាំ១៩៩០ អង្គការសហប្រជាជាតិបានទទួលស្គាល់រដ្ឋាភិបាលកម្ពុជាប្រជាធិបតេយ្យ
ថាជាតំណាងស្របច្បាប់តែមួយគត់របស់កម្ពុជា ។

នៅឆ្នាំ១៩៨២ ខ្មែរក្រហមបានចងសម្ព័ន្ធភាពជាមួយសម្តេច ព្រះនរោត្តម សីហនុ និងមេដឹកនាំមិនមែនកុម្មុយនិស្ត
សិន សាន ដើម្បីបង្កើតរដ្ឋាភិបាលចម្រុះគ្រឹកាភី ។ នៅភ្នំពេញឯណោះវិញ វៀតណាមបានជួយបង្កើតរដ្ឋាភិបាលថ្មីមួយ
គឺ “សាធារណរដ្ឋប្រជាមានិតកម្ពុជា” ដែលដឹកនាំដោយសមមិត្ត ហេង សារិន ។




ខៀវ សំផន (រូបកណ្តាល) នៅខេត្តស្ទឹងត្រែង ក្បែរព្រំដែនឡាវ ក្នុងឆ្នាំ១៩៧៣ ។ (រូបថតឯកសារមជ្ឈមណ្ឌលឯកសារកម្ពុជា)

ខ្មែរក្រហមបានបន្តនិរន្តរភាពរបស់ខ្លួនរហូតដល់ឆ្នាំ១៩៧៧ គឺនៅពេលដែលមេដឹកនាំខ្មែរក្រហមទាំងអស់ចុះចូល
ជាមួយរាជរដ្ឋាភិបាលកម្ពុជា ឬត្រូវបានចាប់ខ្លួន ឬទទួលមរណភាព ។ ប៉ុន្តែរបបខ្មែរក្រហមបានបន្តរក្សាទុកនូវភាពប្រេះស្រាំ
ក្នុងសង្គមជាតិរហូតដល់សព្វថ្ងៃនេះ ។ នៅក្រោមរបបកម្ពុជាប្រជាធិបតេយ្យប្រជាជនខ្មែរប្រមាណពីរលាននាក់បានស្លាប់
ដោយសារជំងឺ ដែលបណ្តាលមកពីការខ្វះខាតថ្នាំសង្កូវនិងសេវាសុខាភិបាល ការអត់អាហារ ការសម្លាប់ ឬការធ្វើពលកម្ម
ហួសកម្លាំង^៧ ។ អ្នកដែលធ្លាប់រស់នៅឆ្លងកាត់របបនេះបានទទួលរងនូវការប៉ះទង្គិចខាងផ្លូវចិត្តយ៉ាងធ្ងន់ធ្ងរ ដោយសារតែ
បទពិសោធន៍ដែលខ្លួនបានជួបប្រទះ ។



ព្រះរាជាណាចក្រកម្ពុជា



វាលពិឃាតនៅកម្ពុជា : មជ្ឈមណ្ឌលឯកសារកម្ពុជាដែលប្រើប្រាស់ទម្រង់កំណត់ទីតាំងភូមិសាស្ត្រក្នុងការស្វែងរកនិងផ្តល់ព័ត៌មានសាស្ត្រសម្រាប់ប្រើប្រាស់ជាមួយនឹងការចុះទៅស្រាវជ្រាវវេជ្ជសាស្ត្រ បានធ្វើការកំណត់រណ្តៅសាកសពនៅទូទាំងប្រទេស ។ រហូតមកដល់ពេលនេះ មជ្ឈមណ្ឌលឯកសារកម្ពុជាបានរកឃើញវាលពិឃាតចំនួន៣៨៨កន្លែង ដែលរួមមាន១៩៧៣ពណ្តៅ (រណ្តៅមួយចំនួនមានសាកសព៤៩៣ក្បាលច្រើនជាងនេះ ហើយមួយចំនួនផ្សេងទៀតមានសាកសពរហូតដល់ទៅជាងមួយពាន់នាក់) ។ ជាងនេះទៅទៀត មជ្ឈមណ្ឌលឯកសារកម្ពុជាបានរកឃើញទីតាំងកុកបំប្លែង១៩៦ និងទីតាំងបូជនីយដ្ឋានដែលសាងសង់ឡើងក្រោយរបបកម្ពុជាប្រជាធិបតេយ្យចំនួន៨៨ ។





មេដឹកនាំខ្មែរក្រហមជិះកូនរថភ្លើង (រូបខាងឆ្វេង) : ប៉ុល ពត និង នួន ជា (ខាងស្តាំ) : វ៉ន វ៉េត និង តាម៉ុក
(រូបថតឯកសារមជ្ឈមណ្ឌលឯកសារកម្ពុជា)

ជំពូកទី២

តើខ្មែរក្រហមជាការរកណា? តើខ្មែរក្រហមផ្តល់ការនាំអំណាចជាយន្តប្រយោជន៍?

១. ចលនាកុម្មុយនិស្តដំបូងបំផុត

ចលនាកុម្មុយនិស្តនៅកម្ពុជាកើតចេញពីចលនាតស៊ូប្រឆាំងនឹងអាណានិគមបារាំង ក្នុងអំឡុងទសវត្សរ៍ឆ្នាំ ១៩៤០ ។ នៅខែមេសា ឆ្នាំ១៩៥០ គឺក្នុងអំឡុងពេលនៃសង្គ្រាមឥណ្ឌូចិនលើកទីមួយ^៧ គណៈប្រតិភូចំនួនពីររយនាក់ បានមកជួបជុំគ្នានៅខេត្តកំពត ហើយបានបង្កើតរណសិរ្សឯកភាពឥស្សរៈ (ខ្មែរឥស្សរៈ) ដែលដឹកនាំដោយក្រុមកុម្មុយនិស្ត ។ ក្រុមនេះសហការជាមួយវៀតណាមដើម្បីធ្វើការតស៊ូប្រឆាំងនឹងអាណានិគមបារាំង ។



រណសិរ្សនេះដឹកនាំដោយ សឹង ឌីកមិញ (អាចារ្យមៀន) ដែលជាអាចារ្យនៅវត្តខណ្ឌលោម ។ ចាន់ សម័យ មាននាទីជាអនុប្រធានរណសិរ្ស និង ស៊ីវ ហេង ជាលេខាធិការ ។ សមាជិករណសិរ្សស្ទើរតែទាំងអស់គឺជាជនជាតិខ្មែរដែល ចេះនិយាយភាសារៀតណាម ។ សមាជិកមួយចំនួនរបស់រណសិរ្សបានក្លាយជាសមាជិកបក្សកុម្មុយនីស្តក្នុងពេល បង្កើត ឡើងនៅរៀតណាម ។ សមាជិកថ្មីនៃរណសិរ្សភាគ ច្រើនជាកសិករដែលត្រូវបានអូសទាញដើម្បីបុព្វហេតុ បដិវត្តន៍ ។ សមាជិកផ្សេងៗទៀតជាក្រុមនិស្សិតអ្នក ជាតិវិទ្យាល័យដែលបានក្លាយទៅជាជនកុម្មុយនីស្តក្នុងពេល ស្នាក់អាស្រ័យរៀនសូត្រនៅបរទេស ។

និស្សិតមួយចំនួនក្នុងចំណោមនិស្សិតទាំងនេះ ក្រោយមកបានក្លាយទៅជាមេដឹកនាំបក្សកុម្មុយនីស្ត កម្ពុជា ។ អ្នកទាំងនេះរួមមាន សាឡុត ស (ប៉ុល ពត), សុន សេន, ខៀវ សំផន, និង អៀង សារី ។ ជន ទាំងនេះយល់ឃើញថា កសិករនិងប្រជាជនក្រីក្រនៅ ទូទាំងពិភពលោកត្រូវបានប្រែក្លាយទៅជាទាសករនិង ត្រូវបានដោះស្រាយស្ថិតិស្ថានដោយពួកមូលធននិយមនិង ពួកសក្តិកម្មនិយម ហើយថាបដិវត្តន៍តាមបែបម៉ាក្ស លេនីន គឺជាផ្លូវតែមួយគត់ដែលកម្ពុជាអាចទទួលបាន នូវឯករាជ្យភាពនិងភាពស្មើគ្នានៅក្នុងសង្គម ។

២. ការបង្កើតបក្សប្រជាជនបដិវត្តន៍ខ្មែរ

នៅឆ្នាំ១៩៥១ នៅពេលការវាយប្រយុទ្ធ ប្រឆាំងនឹងបារាំងកាន់តែមានសភាពខ្លាំងក្លាឡើងនៅ ក្នុងខួបទីបង្អស់ ជនកុម្មុយនីស្តរៀតណាមបានផ្តួច ផ្តើមឲ្យមានការបង្កើតឡើងនូវបក្សប្រជាជនបដិវត្តន៍ ខ្មែរ ។ សមាជិករបស់គណៈកម្មាធិការមជ្ឈិមបក្ស សម្ងាត់នេះ រួមមាន :

- សឹង ឌីកមិញ កាន់តំណែងកំពូល
- ស៊ីវ ហេង ទទួលបន្ទុកកិច្ចការកងទ័ព
- ទូ សាមុត (ត្រូវបានស្គាល់ថាជាអាចារ្យ សុខ មកពីកម្ពុជាក្រោម) ទទួលបន្ទុកអប់រំមនោគមន៍វិជ្ជា
- ចាន់ សម័យ ទទួលបន្ទុកផ្នែកសេដ្ឋកិច្ច

**ប៉ុល ពត
(ឈ្មោះដើម សាឡុត ស)**

ប៉ុល ពត កើតឆ្នាំ១៩២៥ ត្រូវបាននឹងឆ្នាំរៀននៅខេត្តកំពង់ធំ ។ ឪពុករបស់ ប៉ុល ពត គឺជាម្ចាស់ដីស្តុកស្តុម្ពម្នាក់ ។ ប៉ុល ពត បានទៅរស់នៅជាមួយបងប្រុសដែលជាមន្ត្រីធ្វើការនៅក្នុង ព្រះបរមរាជវាំងនៅពេលអាយុបានប្រាំមួយឆ្នាំ ។ នៅភ្នំពេញ ប៉ុល ពត បានសិក្សារៀនសូត្រនៅតាមសាលាបារាំងជាច្រើន ហើយបានចូលជាលោកនេន ។

នៅឆ្នាំ១៩៤៧ ប៉ុល ពត បានទទួលអាហារូបករណ៍ទៅ សិក្សានៅប្រទេសបារាំង ប៉ុន្តែមិនបានទទួលសញ្ញាប័ត្រទេ ។ ក្នុងអំឡុងពេលស្នាក់នៅរៀនសូត្រនៅក្រុងប៉ារីស ប៉ុល ពត បានក្លាយទៅជាសមាជិកបក្សកុម្មុយនីស្តបារាំង ហើយបាន ចំណាយពេលយ៉ាងច្រើនទៅលើសកម្មភាពនយោបាយ ។ នៅ ពេល ប៉ុល ពត ត្រឡប់មកប្រទេសកម្ពុជាវិញនៅឆ្នាំ១៩៥៣ ប៉ុល ពត បានបង្រៀនប្រវត្តិវិទ្យានិងភូមិវិទ្យានៅសាលាឯកជន ហើយបានចូលរួមជាមួយចលនាកុម្មុយនីស្តខុសប្រកបមួយ ។

ប៉ុល ពត រៀបការជាមួយ ខៀវ ប៊ុណ្ណារី នៅឆ្នាំ១៩៥៦ ។ នៅឆ្នាំ ១៩៦០ ប៉ុល ពត មានប៉ាន់ទីបីនៅក្នុងបក្សពលករ កម្ពុជា ។ ប៉ុល ពត ត្រូវបានចាត់តាំងជាអនុលេខាបក្សទីពីរ ក្នុងឆ្នាំ១៩៦១ និងជាលេខាបក្សក្នុងឆ្នាំ១៩៦៣ ។ ក្រោយ មក ប៉ុល ពត បានដឹកនាំកងទ័ពខ្មែរក្រហមធ្វើសង្គ្រាមប្រឆាំង នឹងរបបសាធារណរដ្ឋខ្មែររបស់លោកសេនាប្រមុខ លន់ នល់ ។

ប៉ុល ពត បានក្លាយជានាយករដ្ឋមន្ត្រីរបស់កម្ពុជាប្រជាធិប តេយ្យក្នុងឆ្នាំ១៩៧៦ ហើយបានលាលែងពីតំណែងនេះនៅឆ្នាំ ១៩៧៧ ប៉ុន្តែបានបន្តស្ថិតនៅជាមេដឹកនាំដ៏មានឥទ្ធិពលរបស់ ខ្មែរក្រហមដែល ។ ប៉ុល ពត រស់នៅនិរទេសខ្លួនភាគច្រើន នៅលើទឹកដីថៃ រហូតដល់ថ្ងៃទទួលមរណភាពនៅថ្ងៃទី១៥ ខែ មេសា ឆ្នាំ១៩៧៨ ។ សាកសពរបស់ ប៉ុល ពត ត្រូវបាន បូជានៅថ្ងៃទី១៧ ខែមេសា ឆ្នាំ១៩៧៨ ។



នៅពេលដែលសង្គ្រាមឥណ្ឌូចិនលើកទីមួយត្រូវបញ្ចប់នៅឆ្នាំ១៩៥៤ កងទ័ពរបស់បារាំងបានដកចេញពីឥណ្ឌូចិន ហើយកងកម្លាំងរបស់វៀតមិញ្ចំ ក៏ដកចេញពីកម្ពុជាដែរ ។ ទោះជាយ៉ាងណាក៏ដោយ ក៏សមាជិកកងទ័ពវៀតណាមមួយចំនួន បន្តស្នាក់នៅកម្ពុជាតទៅទៀត ។ ដោយមានការប្រារម្ភពីសុវត្ថិភាពបដិវត្តន៍នៅពេលដែលប្រព័ន្ធនយោបាយមានការផ្លាស់ប្តូរ ស៊ីវិល ហេង, ចាន់ សម័យ កម្មាភិបាល និងសកម្មជនបក្សប្រជាជនបដិវត្តន៍ខ្មែរជាងមួយពាន់នាក់ទៀតបានភៀសខ្លួនទៅ វៀតណាមខាងជើង ដែលនៅទីនោះ អ្នកទាំងនេះបានចូលរួមជាមួយ សឹង ឌីកមិញ និងសកម្មជនដទៃទៀតដែលភៀស ខ្លួនទៅដល់ទីនោះមុនបន្តិច ។

មិនយូរប៉ុន្មាន ស៊ីវិល ហេង បានវិលត្រឡប់មកកម្ពុជាវិញ អមដំណើរដោយ នួន ជា (សមាជិកបក្សកុម្មុយនិស្ត ឥណ្ឌូចិន ដែលបានទៅហ្វឹកហ្វឺននៅប្រទេសថៃនិងវៀតណាម) និងកម្មាភិបាលជំនួសផ្សេងទៀត ។ ដោយសារមេបក្ស សឹង ឌីកមិញ ស្នាក់នៅនិរទេសខ្លួនឯទីក្រុងហាណូយ បក្សប្រជាជនបដិវត្តន៍ខ្មែរត្រូវបានដឹកនាំដោយគណៈកម្មាធិការមជ្ឈិម បណ្តោះអាសន្នមួយ ដែលមាន ស៊ីវិល ហេង ជាលេខា និង ទូ សាមុត ជា អនុលេខា ។ នួន ជា មានឋានៈលំដាប់ទីបី ។ សោ ភឹម (ដែលជាលេខាភូមិភាគបូព៌ាក្នុងរយៈ កាលកម្ពុជាប្រជាធិបតេយ្យ) ជាសមាជិកលំដាប់ ទីបួន ។ ការគ្រប់គ្រងទូទៅនៅក្នុងបក្សស្ថិតក្នុងដៃ កម្មាភិបាលវៀតណាម ដាំ វ៉ាន់បា ដែលធ្លាប់ រស់នៅក្នុងប្រទេសកម្ពុជា ហើយដែលបាន អះអាងថាវៀតណាមគួរបន្តគ្រប់គ្រងលើចលនា កុម្មុយនិស្តនៅកម្ពុជាតទៅទៀត ។



យោធាខ្មែរក្រហមកំពុងដឹកទឹកដូង (រូបថតឯកសារសារមន្ទីរទ្រឹក្រីងកម្ពុជាប្រល័យពូជសាសន៍ទួលស្មែរ)



ទូ សាមុត ទទួលខុសត្រូវលើសកម្មភាព ការងាររបស់បក្សនៅទីក្រុងដោយមានជំនួយពី នួន ជា និង សាឡុត

**នួន ថា
(ឈ្មោះដើម រុទ្ធស្រី ឡានឌី)**

នួន ជា កើតឆ្នាំ១៩២៦ នៅខេត្តបាត់ដំបង ។ នៅឆ្នាំ១៩៤២
នួន ជា បានទៅបន្តជំនាញសិក្សាភូមិសាស្ត្រនៅទីក្រុងបាត់ដំបងដោយ
រស់នៅក្នុងបណ្ណាល័យបុរាណវិទ្យា ។ នៅឆ្នាំ១៩៤៤ នួន ជា សិក្សាផ្នែក
ច្បាប់នៅសកលវិទ្យាល័យធម្មសាគ ដែលនៅទីនោះ នួន ជា បាន
ចូលជាសមាជិកបក្សកុម្មុយនីស្តថៃ ។

នួន ជា វិលត្រឡប់មកប្រទេសកម្ពុជានៅឆ្នាំ ១៩៥០ ហើយ
បានប្តូរសមាជិកភាពរបស់ខ្លួនមកជាសមាជិកបក្សកុម្មុយនីស្តកណ្តាល ។
នួន ជា បានចូលសិក្សាវគ្គហ្វឹកហ្វឺននៅទីក្រុងហាណូយក្នុងឆ្នាំ១៩៥៤
ហើយបានវិលត្រឡប់មកកម្ពុជាវិញ នៅឆ្នាំ១៩៥៥ ។ នួន ជា
ត្រូវបានជ្រើសរើសជាអនុលេខាបក្សពលករកម្ពុជានៅឆ្នាំ១៩៦០ ។

ក្នុងរបបកម្ពុជាប្រជាធិបតេយ្យ នួន ជា ត្រូវបានជ្រើសតាំង
ជាប្រធានសភាតំណាងប្រជាជនកម្ពុជា ។ នួន ជា ក៏មានតំណែងជា
អនុលេខាគណៈកម្មាធិការរដ្ឋប្រឹក្សា និងគណៈកម្មាធិការអចិន្ត្រៃយ៍បក្ស
ផងដែរ ។ នួន ជា ដើរតួនាទីសំខាន់ក្នុងបញ្ហាសន្តិសុខ ហើយក្នុងនាម
ជាកម្មាធិការជាសំខាន់សំរាប់ទីពឹង នួន ជា ទទួលខុសត្រូវក្នុងការអនុវត្ត
គោលនយោបាយយោធាយោធាជាច្រើន ដែលបានអនុវត្តតាមអនុវត្តដោយ
គណៈកម្មាធិការអចិន្ត្រៃយ៍បក្ស ។

នួន ជា បានទិញទូរទស្សន៍ទៅព្រំដែនខ្មែរ-ថៃ នៅឆ្នាំ១៩៧៧ ។
នួន ជា ជាមួយ ខៀវ សំផន បានចុះចូលជាមួយរាជរដ្ឋាភិបាលកម្ពុជា
នៅថ្ងៃទី២៥ ខែធ្នូ ឆ្នាំ១៩៧៨ បន្ទាប់ពីមរណភាពរបស់ ប៉ុល ពត ។

នួន ជា ត្រូវបានចាប់ខ្លួន និងយុទ្ធនបណ្តោះអាសន្ននៅថ្ងៃទី១៧
ខែកញ្ញា ឆ្នាំ២០០៧ ដោយអង្គជំនុំជម្រះវិសាមញ្ញក្នុងតុលាការ
កម្ពុជា (អ.វ.ត.ក) ។ នួន ជា ត្រូវបានចោទប្រកាន់ពីបទទ្រង់ទ្រាយ
ប្រឆាំងនឹងមនុស្សជាតិ អំពើបំពានបំពានយ៉ាងធ្ងន់ធ្ងរលើអនុសញ្ញា
ទីក្រុងហ្សឺណែវ ចុះថ្ងៃទី១២ ខែសីហា ឆ្នាំ១៩៤៧ អំពើប្រល័យ
ពូជសាសន៍ ការធ្វើមនុស្សឃាត ការធ្វើទារុណកម្ម និងការធ្វើទុក្ខបុក
ម្នេញលើសាសនា ។

មកត្រឹមចុងឆ្នាំ២០១០ នួន ជា កំពុងរង់ចាំការកាត់ទោសពី
អ.វ.ត.ក ។

ស (ក្រោយ មកត្រូវបាន ស្គាល់ថា ប៉ុល ពត)
ដែលទើបតែត្រឡប់មកពីសិក្សានៅប្រទេស
បារាំង ។ ក្រុមកុម្មុយនីស្តនៅភ្នំពេញបានប្រើប្រាស់
ប៉ុល ពត ជាអ្នកទាក់ទងក្នុងការបង្កើតគណបក្ស
ស្របច្បាប់មួយហៅថា **“បក្សប្រជាជន”** ។
គណបក្សនេះបានចូលរួមប្រកួតប្រជែងក្នុងការ
បោះឆ្នោតជាតិ ឆ្នាំ១៩៥៥ ស្របតាមសេចក្តី
សម្រេចនៃកិច្ចព្រមព្រៀងទីក្រុងហ្សឺណែវ^៧ ។
គណបក្សនេះដឹកនាំដោយ កែ មាស ដែលជា
មនុស្សស្ថិតនៅ ក្រោមការបង្កាប់បញ្ជារបស់ ទូ
សាមុត ។

ប៉ុល ពត បានជួយបង្កើតលក្ខន្តិកៈនិង
កម្មវិធីនយោបាយរបស់បក្ស ។ ប៉ុល ពត ក៏
បានធ្វើទំនាក់ទំនងជាមួយគណបក្សប្រជាធិប
តេយ្យ ដែលនឹងចូលរួមប្រកួតប្រជែងជាមួយ
គណបក្សសង្គមរាស្ត្រនិយមទើបបង្កើតថ្មីរបស់
សម្តេចព្រះ នរោត្តម សីហនុ ក្នុងការបោះឆ្នោត
ឆ្នាំ១៩៥៥ ដែរ ។ ប៉ុល ពត ជឿជាក់ថាគណបក្ស
ប្រជាធិបតេយ្យដែលមាននិន្នាការប្រឆាំងនឹង
ពួកសក្តិភូមិ និងពួកមូលធននិយមនោះនឹងឈ្នះ
នៅក្នុងការបោះឆ្នោតនេះ ហើយនឹងផ្តួលរំលំទីពេល
នយោបាយខ្លះមកឲ្យក្រុមកុម្មុយនីស្តកម្ពុជា ។

ទោះជាយ៉ាងនេះក្តី ប៉ុល ពត បានធ្វើ
ការព្យាករណ៍ខុសទាំងស្រុង ។ គណបក្សសង្គម
រាស្ត្រនិយមបានឈ្នះកៅអីទាំងអស់នៅក្នុង
រដ្ឋសភាជាតិ ចំណែកបក្សប្រជាជនទទួលសំឡេង
ឆ្នោតតែបីភាគរយប៉ុណ្ណោះ ។ ភ្លាមៗនោះ ស៊ីវិ
ហេង ជឿជាក់ថា បុព្វហេតុរបស់ក្រុមកុម្មុយនីស្ត
នៅកម្ពុជាស្ថិតក្នុងភាពអស់សង្ឃឹម ព្រោះថា
ប្រជាជនស្ទើរតែទាំងអស់បានកាំទ្រកម្មវិធី
នយោបាយរបស់សម្តេចព្រះ នរោត្តម សីហនុ



ជាជំនិតធ្វើបដិវត្តន៍។ ជាន់នេះទៅទៀត ចលនាខ្មែរស៊ុនរុះ មួយចំនួនបានបោះបង់ចោលការតស៊ូរបស់ខ្លួន ហើយចុះចូល ជាមួយរាជរដ្ឋាភិបាលរបស់សម្តេច ព្រះនរោត្តម សីហនុ។ នៅឆ្នាំ១៩៥៦ ស៊ីវិ ហេង បានធ្វើការទាក់ទងជាសម្ងាត់ជាមួយ ទុក្ខមសេនីយ៍ លន់ នល់ ដែលជាអគ្គបញ្ជាការកងទ័ពរបស់សម្តេចព្រះ នរោត្តម សីហនុ ហើយដែលបានផ្តល់ជូន ស៊ីវិ ហេង នូវការធានាសន្តិសុខសុវត្ថិភាពផ្ទាល់ខ្លួន។ នៅឆ្នាំ១៩៥៧ ស៊ីវិ ហេង បានចុះចូលជាមួយរាជរដ្ឋាភិបាលសង្គមរាស្ត្រនិយម របស់សម្តេចព្រះ នរោត្តម សីហនុ ដែលធ្វើឲ្យអាជ្ញាធររដ្ឋាភិបាលមានលទ្ធភាពចង្អុលនិងចាប់ខ្លួនកម្មាភិបាលបក្សល្អចល័តខុស ច្បាប់ជាច្រើនរូប។ យោងតាមសម្តីរបស់ ប៉ុល ពត ពីឆ្នាំ១៩៥៥ដល់ឆ្នាំ១៩៥៧ សមាជិកបក្សប្រជាជនបដិវត្តន៍ខ្មែរប្រហែល កៅសិបភាគរយត្រូវបានចាប់ខ្លួននិងសម្លាប់។ រហូតមកដល់ដើមឆ្នាំ១៩៦០ មានតែកម្មាភិបាលបក្សប្រហែល៨០០ នាក់ និងសាខាបក្សពីរនៅជនបទប៉ុណ្ណោះ ដែលនៅមានសកម្មភាពនិងដំណើរការពេញលេញ។ សាខាទាំងពីរនោះរួមមាន :

- ភូមិភាគបូព៌ាមានមូលដ្ឋាននៅខេត្តកំពង់ចាម (ដឹកនាំដោយ សោ ភឹម) និង
- ភូមិភាគនិរតីមានមូលដ្ឋាននៅខេត្តតាកែវ (ដឹកនាំដោយ ឈិត ជឿន ហៅ តាម៉ុក) ។


ទូ សាមុត, ប៉ុល ពត, និង នួន ជា បានបន្តដឹកនាំសកម្មភាពបក្សនៅទីក្រុងភ្នំពេញ ដោយមានជំនួយពី អៀង សារី និង សុន សេន ជាបញ្ជីនៃព័រនាក់ផ្សេងទៀតដែលបានទៅសិក្សានៅប្រទេសបារាំង។

៣. បក្សពលករកម្ពុជា

មហាសន្និបាតរបស់បក្សប្រជាជនបដិវត្តន៍ខ្មែរបានប្រារព្ធធ្វើឡើងជាសម្ងាត់ នៅក្នុងស្ថានីយរថភ្លើងនាទីក្រុងភ្នំពេញ ពីថ្ងៃទី២៨ដល់ថ្ងៃទី៣០ ខែកញ្ញា ឆ្នាំ១៩៦០ ។ មហាសន្និបាតនេះត្រូវបានចូលរួមដោយសមាជិកប្រាំពីររូបពីសាខាបក្ស




មហាសន្និបាតបក្សកុម្មុយនីស្តកម្ពុជា (រូបថតឯកសារមជ្ឈមណ្ឌលឯកសារកម្ពុជា)



តំបន់ដោះរស់ខ្មែរក្រហមក្នុងខែសីហាឆ្នាំ១៩៧៣ (តំបន់ដែលមានផ្ទៃពណ៌ផ្កាឈូកចាស់បង្ហាញពីតំបន់ដែលកាន់កាប់ដោយខ្មែរក្រហម ហើយតំបន់ដែលមានផ្ទៃពណ៌ផ្កាឈូកស្រាលបង្ហាញពីតំបន់គ្រប់គ្រងដោយរដ្ឋាភិបាលនៃរបបសាធារណរដ្ឋខ្មែរ) (មជ្ឈមណ្ឌលឯកសារកម្ពុជា)

ស៊ីវិល ហេង ។ ម្យ៉ាងទៀត នួន ជា គឺជាជនកុម្មុយនិស្តស្មោះត្រង់ម្នាក់ ដែលចង់ឲ្យបក្សពលករកម្ពុជាកាន់តែរឹងមាំឡើង ដូច្នោះ នួន ជា មិនធ្វើការប្រកួតប្រជែងជាមួយ ប៉ុល ពត សម្រាប់តំណែងនេះទេ ។ នួន ជា បានបន្តស្ថិតនៅជាអនុលេខា បក្សនិងជាជនដ៏មានឥទ្ធិពលម្នាក់នៅក្នុងចលនាកុម្មុយនិស្តអស់រយៈពេលជាងសាមសិបឆ្នាំ ។

បន្ទាប់ពីទទួលតំណែងជាលេខាបក្សភ្លាម ប៉ុល ពត បានទៅជ្រកកោននៅឯមូលដ្ឋានទ័ពរបស់វៀតណាមនៅភាគ ឦសានប្រទេសហៅថា "មន្ទីរ១០០" ។ នៅឆ្នាំ១៩៦៥ ប៉ុល ពត បានធ្វើដំណើរតាមផ្លូវលំហូរដើម្បីទៅទីក្រុងហាណូយ ដើម្បីធ្វើការពិភាក្សាជាមួយវៀតណាមខាងជើង ។ ប៉ុល ពត បានទៅធ្វើទស្សនកិច្ចនៅប្រទេសចិននិងកូរ៉េខាងជើង ។




ប៉ុល ពត ត្រូវបានទទួលស្វាគមន៍នៅប្រទេសចិន ប្រកបដោយ ភាពរាក់ទាក់ជាន់នៅរៀតណាម ហើយ ប៉ុល ពត មានការមិន ពេញចិត្តចំពោះគំនិតដែលថាបលនាកុម្មុយនីស្តនៅកម្ពុជាត្រូវតែ បន្តស្ថិតនៅក្រោមការមើលការខុសត្រូវរបស់រៀតណាមតទៅ ទៀត ។

៤. បក្សកុម្មុយនីស្តកម្ពុជា

នៅខែកញ្ញា ឆ្នាំ១៩៦៦ បន្ទាប់ពីដំណើរបំពេញ ទស្សនកិច្ចក្រៅប្រទេស ប៉ុល ពត បានប្តូរឈ្មោះបក្សទៅជា បក្សកុម្មុយនីស្តកម្ពុជា ដោយហេតុថា ប៉ុល ពត ចង់បន្ថយ ឥទ្ធិពលរបស់រៀតណាម និងរឹតបំណងមិត្តភាពជាមួយចិន ។ គណៈកម្មាធិការមជ្ឈឹមបក្សនៅពេលនោះរួមមាន : ប៉ុល ពត, នួន ជា, អៀង សារី, វ៉ាន វ៉ែត (អតីតគ្រូបង្រៀននៅវិទ្យាល័យ ចម្រើនវិជ្ជានៅភ្នំពេញ) និង សុន សេន ។

ក្នុងអំឡុងទសវត្សរ៍៦០ សមាជិកថ្មីៗរបស់ខ្មែរក្រហម បានកើនឡើងថែមទៀត ។ ភាគច្រើននៃក្រុមនេះរស់នៅតាម



ក្របខណ្ឌរដ្ឋ-កម្ពុជា របស់កម្ពុជាប្រជាធិបតេយ្យ លេខ៣ ខែមីនា ឆ្នាំ១៩៧៥ (រូបថតឯកសារមជ្ឈមណ្ឌលឯកសារកម្ពុជា)



ការសម្តែងសិល្បៈក្នុងតំបន់រំដោះរបស់ខ្មែរក្រហមក្នុងខេត្តក្រចេះ (រូបថតឯកសារមជ្ឈមណ្ឌលឯកសារកម្ពុជា)

បណ្តោយព្រំដែនវៀតណាម ដែលជាតំបន់ដាច់ស្រយាល ឆ្ងាយពីកងកម្លាំងយោធារបស់សម្តេចព្រះ នរោត្តម សីហនុ ។ មូលដ្ឋានធំរបស់បក្សព័ត៌មាន ១៩៦៦ ទៅឆ្នាំ ១៩៧០ ស្ថិតនៅខេត្តរតនគិរី ។

នៅខែមីនា ឆ្នាំ ១៩៧០ ខត្តមសេនីយ៍ លន់ នល់ និងសហការីរបស់គាត់ដែលនិយមសហរដ្ឋអាមេរិកបានធ្វើរដ្ឋប្រហារទម្លាក់សម្តេចព្រះ នរោត្តម សីហនុ ចេញពីព្រះប្រមុខរដ្ឋដោយជោគជ័យ ។ មិនយូរប៉ុន្មានបន្ទាប់ពីនោះ កងកម្លាំងវៀតមិញ វៀតកុង និងខ្មែរក្រហមបានកាន់កាប់តំបន់ជាច្រើននៅក្នុងប្រទេស ។ ប្រជាជនរាប់ម៉ឺននាក់បានបរិសេធមិនកាំទ្ររដ្ឋាភិបាលសាធារណរដ្ឋខ្មែររបស់លោកសេនាប្រមុខ លន់ នល់ ហើយបែរជាចូលរួមជាមួយខ្មែរក្រហមដើម្បីនាំយកសម្តេចព្រះ នរោត្តម សីហនុ មកគ្រប់គ្រងអំណាចវិញ ។ ក្នុងពេលនោះដែរ សម្តេចព្រះ នរោត្តម សីហនុ បាននិរទេសព្រះកាយទៅប្រទេសចិន ។ ដោយមានការលើកទឹកចិត្ត និងការជួយជ្រោមជ្រែងពីសំណាក់រដ្ឋាភិបាលចិន រដ្ឋាភិបាលវៀតណាមខាងជើង និងបក្សកុម្មុយនីស្តកម្ពុជា ព្រះអង្គបានបង្កើត “រណសិរ្សរួមរួមជាតិកម្ពុជា” និងរដ្ឋាភិបាលនិរទេសមួយដែលមានឈ្មោះថា “រាជរដ្ឋាភិបាលរួមរួមជាតិកម្ពុជា”^{១០} ។ សមាជិកបក្សកុម្មុយនីស្តកម្ពុជាក៏ជាសមាជិករបស់រាជរដ្ឋាភិបាលរួមរួមជាតិកម្ពុជាដែរ ។

សភាពការណ៍វិវត្តន៍ទាំងនេះបានផ្តល់ឱកាសយ៉ាងច្រើនដល់ក្រុមខ្មែរក្រហម ។ វៀតណាមខាងជើងនិងចិនកាំទ្រក្រុមខ្មែរក្រហម ហើយសម្តេចព្រះ នរោត្តម សីហនុ បានអំពាវនាវឲ្យប្រជាជនរត់ចូលព្រៃម៉ាកី (ព្រៃដែលអ្នកតស៊ូរដ្ឋប្រហារលាក់ខ្លួន) ជួយផ្តល់រំលំរដ្ឋាភិបាលសាធារណរដ្ឋខ្មែររបស់លោកសេនាប្រមុខ លន់ នល់ ។ ជាងនេះទៅទៀត ការទម្លាក់គ្រាប់បែកដីសន្តិកសន្តាប់របស់របបសាធារណរដ្ឋខ្មែរ ក្រោមការជួយជ្រោមជ្រែងរបស់សហរដ្ឋអាមេរិកទៅលើដួរដុតដុតសម្ភារៈ និងមូលដ្ឋាននានារបស់ក្រុមកុម្មុយនីស្ត បានធ្វើឲ្យមានការកាំទ្រខ្មែរក្រហមពីសំណាក់ប្រជាជនកាន់តែច្រើនឡើង ហើយកម្លាំងទ័ពរបស់ខ្មែរក្រហមមានចំនួនកាន់តែកើនឡើងជាលំដាប់ ។

កងកម្លាំងកុម្មុយនីស្តវៀតណាម បានចូលកាន់តែជ្រៅទៅក្នុងប្រទេសកម្ពុជាឆ្នាំ ១៩៧០ ហើយបានធ្វើការជាមួយខ្មែរក្រហមដើម្បីរើសនិងហ្វឹកហ្វឺនទ័ពសម្រាប់កងកម្លាំងតស៊ូ ដែលបានកើនឡើងពីចំនួនប្រហែល៣ពាន់នាក់នៅឆ្នាំ ១៩៧០ ទៅចំនួន៤ម៉ឺននាក់ក្នុងឆ្នាំ ១៩៧៣ ។ នៅលើសមរម្យ ដោយមានជំនួយពីវៀតណាម ខ្មែរក្រហមបានទទួលជ័យជម្នះលើកងទ័ពរបស់លោកសេនាប្រមុខ លន់ នល់ ជាបន្តបន្ទាប់ ។ ចុងឆ្នាំ ១៩៧២ កងទ័ពវៀតណាមបានដកចេញពីកម្ពុជា ហើយបានប្រគល់បន្ទុកសំខាន់ៗនៃសង្គ្រាមនេះមកឲ្យបក្សកុម្មុយនីស្តកម្ពុជាគ្រប់គ្រងវិញ ។ ទោះជាយ៉ាងនេះក្តី ទីប្រឹក្សាវៀតណាមពីរប្រាំបីពាន់នាក់បានបន្តស្នាក់នៅធ្វើជាទីប្រឹក្សាផ្នែកបច្ចេកទេស ។

ចាប់ពីខែមករាដល់ខែសីហា ឆ្នាំ ១៩៧៣ របបសាធារណរដ្ឋខ្មែរដែលមានសហរដ្ឋអាមេរិកជាអ្នកផ្គត់ផ្គង់គ្រឿងសព្វាវុធ បានទម្លាក់គ្រាប់បែកប្រមាណកន្លះលានគោនលើកម្ពុជា ហើយធ្វើឲ្យប្រជាជនខ្មែរប្រហែលបីសែននាក់ស្លាប់បាត់បង់ជីវិត ។ ការទម្លាក់គ្រាប់បែកនេះបានពន្លឿនដំណើរឆ្ពោះទៅរកជ័យជម្នះរបស់ខ្មែរក្រហម ហើយនៅក្នុងពេលជាមួយគ្នានោះ មនុស្សជាច្រើនដែលខឹងសម្បាញនឹងការទម្លាក់គ្រាប់បែក ហើយដែលមានបាត់បង់សមាជិកគ្រួសារខ្លួននោះ បានចូលរួមជាមួយបដិវត្តន៍ខ្មែរក្រហម ។^{១១}

កងទ័ពខ្មែរក្រហមមានភាពស្ងាហាប់ និងគោរពវិន័យជាងកងទ័ពរបស់រដ្ឋាភិបាលសាធារណរដ្ឋខ្មែរ ហើយក្រុមខ្មែរក្រហមអាចទ្រទ្រង់ការខ្វះខាតមូបអាហារនិងថ្នាំសង្កូវបាន ។ ជាងនេះទៅទៀត “ខ្មែរហាណូយ”^{១២} មួយចំនួនបានត្រឡប់ចូលមកក្នុងប្រទេសវិញ ដើម្បីជួយចលនាបដិវត្តន៍របស់ខ្មែរក្រហម ។ អ្នកទាំងអស់នេះត្រូវបានដាក់ឲ្យកាន់តំណែងថ្នាក់ចាប់នៅទូទាំងប្រទេស ប៉ុន្តែរហូតមកដល់ឆ្នាំ ១៩៧៣ ក៏បន្ទាប់ពីទីប្រឹក្សាវៀតណាមភាគច្រើនត្រឡប់ទៅប្រទេសខ្លួនវិញ



អ្នកទាំងនោះត្រូវបានធ្វើឃាតជាសម្ងាត់ ក្រោមបញ្ជារបស់ថ្នាក់ដឹកនាំបក្សកុម្មុយនីស្តកម្ពុជាដែលចង់ឲ្យបក្សចេញផុតពី ឥទ្ធិពលរបស់វៀតណាម ។

នៅដើមឆ្នាំ១៩៧៣ ប៉ែតសិបប្រាំភាគរយនៃប្រទេសកម្ពុជាបានធ្លាក់ក្រោមការត្រួតត្រារបស់ខ្មែរក្រហម ហើយកងទ័ពរបស់លោកសេនាប្រមុខ លន់ នល់ ស្ទើរតែគ្មានលទ្ធភាពធ្វើការប្រយុទ្ធបន្តទៅទៀតទេ ។ ទោះជាយ៉ាងនេះក្តី ដោយសារមានជំនួយពីសហរដ្ឋអាមេរិក កងទ័ពលោកសេនាប្រមុខ លន់ នល់ មានលទ្ធភាពបន្តការប្រយុទ្ធជាមួយខ្មែរ ក្រហមអស់រយៈពេលជាងពីរឆ្នាំបន្តមកទៀត ។



សូ វណ្ណ ហៅ សោ ភឹម (រូបកណ្តាល ក្នុងសម្លៀកបំពាក់ពណ៌ខ្មៅ) និងកងទ័ពខ្មែរក្រហមធ្វើដំណើរទស្សនកិច្ចទៅកាន់កងមួយនៃកងកម្លាំងប្រយុទ្ធ ស្ម័គ្រចិត្តកុម្មុយនីស្តរបស់វៀតណាម ក្នុងឆ្នាំ១៩៧៣ ។ រូបថតនេះត្រូវបានថតក្រោមឧបទ្វីបកងទ័ពសម្ព័ន្ធមិត្តចាប់ផ្តើមធ្វើការវាយប្រហារទៅលើ មូលដ្ឋានទ័ព ឃុំក្រពៅ ក្នុងខេត្តកំពង់ចាម ដែលជាផ្នែកមួយនៃសង្គ្រាមស៊ីវិលប្រឆាំងនឹងរដ្ឋាភិបាលនៃរបបសាធារណរដ្ឋខ្មែរដឹកនាំដោយលោក សេនាប្រមុខ លន់ នល់ ។ ក្រោយមក សោ ភឹម បានក្លាយទៅជាលេខាបក្សកុម្មុយនីស្តកម្ពុជាប្រចាំភូមិភាគបូព៌ានៃកម្ពុជាប្រជាធិបតេយ្យ ។ សោ ភឹម បានធ្វើអត្តឃាតនៅថ្ងៃទី៣ ខែមិថុនា ឆ្នាំ១៩៧៨ ។ (រូបថតឯកសារមជ្ឈមណ្ឌលឯកសារកម្ពុជា និងទីភ្នាក់ងារសារព័ត៌មានរបស់វៀតណាម)



កម្មាភិបាលជាន់ខ្ពស់ខ្មែរក្រហមនិងគណៈប្រតិភូជាន់ខ្ពស់កុមារ ដឹកនាំដោយប្រធានាធិបតី នេ រិន នៅក្នុងព្រះបរមរាជវាំង (រូបថតឯកសារមជ្ឈមណ្ឌលឯកសារកម្ពុជា)

ខ័ណ្ឌក្រហម ការឡើងកាន់អំណាចរបស់ខ្មែរក្រហម

១. ការចូលកាន់កាប់ទីក្រុងភ្នំពេញ

ថ្ងៃទី១៧ ខែមេសា ឆ្នាំ១៩៧៥ បានបញ្ចប់នូវការជ្រៀតជ្រែកពីសំណាក់បរទេស ការទម្លាក់គ្រាប់បែក និងការប្រឈមអារុំធាតុគ្នានៃសង្គ្រាមស៊ីវិលខ្មែររយៈពេលប្រាំឆ្នាំនៅកម្ពុជា ។ ក៏ប៉ុន្តែនៅថ្ងៃដដែលនេះ ទីក្រុងភ្នំពេញបានធ្លាក់ទៅក្នុងការគ្រប់គ្រងរបស់កងកម្លាំងកុម្មុយនិស្តទាំងស្រុង ។

កងកម្លាំងខ្មោចដែលប្រកបដោយឯកសណ្ឋានពណ៌ខ្មៅនិងពណ៌អាចម៍សេះ បានធ្វើដំណើរចូលទីក្រុងពីគ្រប់ទិសទី ។ ប្រជាជនទីក្រុងទាំងអស់បាននាំគ្នាចេញមកឈរត្រៀមត្រាតាមដងផ្លូវ ហើយស្រែកអបអរសាទរនិងត្រូវទង់ក្រណាត់ស ។ ទោះជាយ៉ាងនេះក្តី ក៏មានមនុស្សជាច្រើននាក់បានសម្លាត់ខ្លួននៅក្នុងផ្ទះ ដោយព្រួយបារម្ភថា ខ្លួនអាចត្រូវចាប់ឬបាញ់សម្លាប់ ព្រោះភ្លាមៗនោះ ខ្មែរក្រហមបានប្រកាសតាមវិទ្យុជាតិថាខ្លួនមិនមែនមកដើម្បីបរិចារជាមួយនរណាទាំងអស់ ហើយនឹងធ្វើការប្រហារជីវិតតែមន្ត្រីជាន់ខ្ពស់និងមេបញ្ជាការទ័ពរបស់រដ្ឋាភិបាលចាស់ប៉ុណ្ណោះ^{១៦} ។

ជនបរទេសរាប់រយនាក់និងជនជាតិខ្មែរមួយចំនួនបានរត់ទៅជ្រកកោននៅសណ្ឋាគារឡឺភ្នំ (បច្ចុប្បន្នសណ្ឋាគារឡឺវ៉ូយ៉ាល់) ដែលកាកបាទក្រហមអន្តរជាតិបានប្រកាសថាជាតំបន់អព្យាក្រឹត ។ ប៉ុន្តែនៅពេលដែលខ្មែរក្រហមចូលពិនិត្យបោសសម្អាតសណ្ឋាគារនេះ ជនបរទេស អ្នកកាសែត និងជនជាតិខ្មែរប្រហែលមួយរយនាក់ផ្សេងទៀតបានរត់ទៅជ្រកកោនក្នុងបរិវេណស្ថានទូតបារាំងវិញ ។ ខ្មែរក្រហមបានបញ្ជាជនជាតិខ្មែរទាំងអស់នៅក្នុងស្ថានទូតឲ្យធ្វើដំណើរទៅជនបទដើម្បីធ្វើការឈរកសិកម្ម ។ ជនបរទេសប្រមាណ៦១០ នាក់បានបន្តស្នាក់នៅក្នុងស្ថានទូត អស់រយៈពេលពីរសប្តាហ៍ទៀត មុននឹងត្រូវដឹកជញ្ជូនតាមឡានទៅកាន់ព្រំដែនថៃ ។

ភ្លាមៗបន្ទាប់ពីរំដោះបានទីក្រុងភ្នំពេញ ខ្មែរក្រហមបានប្រហារជីវិតមេដឹកនាំជាខ្ពស់បីរូប មន្ត្រីរាជការ និងនាយទាហានរាប់រយនាក់របស់រដ្ឋាភិបាលសាធារណរដ្ឋខ្មែរ ។ មេដឹកនាំជាន់ខ្ពស់ទាំងបីរូបនេះរួមមាននាយករដ្ឋមន្ត្រី ឡុង បូរ៉ែត ព្រះអង្គម្ចាស់ ស៊ីសុវត្ថិ សិរិមតៈ និង លន់ណុន (ប្អូនប្រុសរបស់លោកសេនាប្រមុខ លន់នល់) ។ លោកសេនាប្រមុខបានចាកចេញពីប្រទេសមុននេះបន្តិចជាមួយនឹងប្រាក់សោធននិវត្តន៍ចំនួនមួយលានដុល្លារអាមេរិក ។ រដ្ឋាភិបាលសហរដ្ឋអាមេរិកបានយល់ព្រមជម្រៀសអ្នកទាំងបីទៅកាន់សហរដ្ឋអាមេរិក ប៉ុន្តែអ្នកទាំងនេះបានបដិសេធមិនព្រមចាកចេញ ។ ព្រះអង្គម្ចាស់ ស៊ីសុវត្ថិ សិរិមតៈ បានសរសេរសំបុត្រមួយច្បាប់ផ្ញើទៅស្ថានទូតសហរដ្ឋអាមេរិក ដែលមានសេចក្តីថា :



កម្មាភិបាលខ្មែរក្រហមនិងទីប្រឹក្សាចិនឈរនៅពីមុខសណ្ឋាគារឡឺភ្នំ (បច្ចុប្បន្នសណ្ឋាគារឡឺវ៉ូយ៉ាល់) (រូបថតឯកសារមជ្ឈមណ្ឌលឯកសារកម្ពុជា)

ខ្ញុំសូមសម្តែងនូវការដឹងគុណយ៉ាងស្មោះស្ម័គ្រចំពោះសំបុត្រ និងការផ្តល់ជូនរបស់លោកដើម្បីនាំខ្ញុំទៅកាន់សេរីភាព ។ ប៉ុន្តែពុំខ្លាចអើយ ខ្ញុំមិនអាចចាកចេញក្នុងសភាពដឹកនាំសាកបែបនេះបានទេ ។ ចំពោះលោក ហើយជាពិសេសចំពោះប្រទេសដ៏អស្ចារ្យរបស់លោក ខ្ញុំមិនដែលជឿមួយវិនាទីណាឡើយថា លោកជាប់ចិត្ត បោះបង់ចោលមនុស្សដែលបានជ្រើសរើសយកសេរីភាព ។ លោកបានបដិសេធមិនផ្តល់ការការពារដល់យើងខ្ញុំ ហើយយើងខ្ញុំមិនអាចធ្វើអ្វីបានទាំងអស់ ។ លោកបានចាកចេញ ហើយវាក៏ជាសេចក្តីប្រាថ្នារបស់ខ្ញុំ ដែលថាលោកនឹងប្រទេសរបស់លោកនឹងរកឃើញសុភមង្គលនៅក្រោមមេឃ ។ ប៉ុន្តែសូមកត់ចំណាំឲ្យបានល្អថា ប្រសិនបើខ្ញុំត្រូវស្លាប់នៅទីនេះ នៅនឹងកន្លែង គឺនៅក្នុងប្រទេសរបស់ខ្ញុំដែលខ្ញុំស្រឡាញ់ ខ្ញុំក៏មិនដឹងធ្វើម៉េចដែរ ពីព្រោះមនុស្សយើងគ្រប់រូបកើតមកហើយត្រូវតែស្លាប់ទៅវិញនៅថ្ងៃណាមួយមិនខាន ។ ខ្ញុំបានប្រព្រឹត្តកំហុសតែមួយគត់ គឺការជឿជាក់ទៅលើសហរដ្ឋអាមេរិក ។ សូមទទួលនូវមរណសព្វភាពរាប់អានអំពីខ្ញុំ ឯកទត្តម មិត្តជាទីស្រឡាញ់ មិត្តដ៏ស្មោះត្រង់និងរូសរាយរាក់ទាក់របស់ខ្ញុំ ។ **សិរិមតៈ**^{១៤}



មេដឹកនាំកម្ពុជាប្រជាធិបតេយ្យជួបជាមួយកណៈប្រតិភូបរទេស (រាប់ពីឆ្នេងទៅស្តាំ : កណៈប្រតិភូបរទេស ប៉ុល ពត, នួន ជា, ខុច និង អៀង សារី)
(រូបថតឯកសារមជ្ឈមណ្ឌលឯកសារកម្ពុជា)

២. ការឧបត្ថម្ភសម្រាប់ដំណើរការបញ្ជីក្រុងនិងទីក្រុង

ប្រជាជននៅតាមទីក្រុងនិងទីក្រុងជុំវិញនៃក្រុងប្រើជ្រើសរើស ខ្លួននឹងរស់នៅប្រកបដោយសុខុមាលភាពក្រោមការគ្រប់គ្រងរបស់មេដឹកនាំថ្មីរបស់ខ្លួន ហើយថាប្រជាជនគ្រប់រូបនឹងពួកគ្នាធ្វើការដើម្បីបង្កើនប្រជាជនជាតិ ។ ផ្ទុយទៅវិញពីរបៀបម៉ោងបន្ទាប់ពីការកាន់កាប់ទីក្រុងភ្នំពេញ កងទ័ពខ្មែរក្រហមបានចាប់ផ្តើមបញ្ជីរូបរាងទៅលើអាកាសជាសញ្ញាបង្ហាញប្រជាជនចាកចេញពីទីក្រុង ។

ខ្មែរក្រហមបានបង្ខំអ្នករស់នៅទីក្រុងភ្នំពេញប្រហែលពីរលាននាក់ ដែលក្នុងនោះរួមបញ្ចូលទាំងអ្នកភៀសខ្លួនក្នុងអំឡុងពេលសង្គ្រាមជាងមួយលាននាក់ផងទៀតផង ។ ក្នុងរយៈពេលមួយសប្តាហ៍ ប្រជាជនក្នុងទីក្រុងភ្នំពេញនិងទីក្រុងជុំវិញផ្សេងៗទៀត ដែលធ្លាប់គ្រប់គ្រងដោយរបបសាធារណរដ្ឋខ្មែរត្រូវបានបណ្តេញចេញទៅធ្វើការងារកសិកម្មនៅតំបន់ជនបទ ។

ស៊ឹម សុត ហៅ កុយ ដែលជាអ្នកធាក់ស៊ឹកនៅទីក្រុងភ្នំពេញបានរំលឹកឡើងវិញនូវហេតុការណ៍ដែលគាត់បានឃើញក្នុងអំឡុងពេលជម្លៀស :

នៅថ្ងៃទី១៧ ខែមេសា ឆ្នាំ១៩៧៥ ខ្ញុំបានចេញដំណើរទៅប្រកបរបររដូវកសិកម្ម ។ ពីរ-បីម៉ោងក្រោយមក ខ្ញុំឃើញកងទ័ពខ្មែរក្រហមធ្វើដំណើរមកភ្នំពេញ ។ ប្រជាជនបានចេញមកក្រៅហើយ

ក្រវីក្រណាត់សនិងអារសស្វាគមន៍ខ្មែរក្រហម ។ ភ្លាមៗនោះ ពួកគេបានបញ្ជាក់ក្នុងទៅលើ
 អាកាស បញ្ជាប្រជាជនឲ្យចាកចេញពីទីក្រុងដោយអះអាងថាអាមេរិកាំងនឹងមកទម្លាក់គ្រាប់បែក ។
 ដូចអ្នកដទៃទៀតដែរ ខ្ញុំបានប្រញាប់ប្រញាល់ធ្វើដំណើរចាកចេញនៅម៉ោងដប់ជាមួយបងប្រុសខ្ញុំ
 មិត្តភក្តិនៅវត្តជាមួយខ្ញុំ និងលោកសង្ឃ ។ នៅលើផ្លូវដីណែនណាត់នោះគាប់ ខ្ញុំសួរសំឡេងមនុស្ស
 ម្នាស្រែកហៅរកឪពុកម្តាយនិងបងប្អូន និងសម្រែកក្មេងៗយំទាររកម្តាយ ។ ខ្មែរក្រហមបានរឹបអូស
 យករបស់របរប្រជាជន ។ អ្នកដែលជំទាស់មិនព្រមឲ្យ នឹងត្រូវសម្លាប់ឬក៏ចាប់ខ្លួនយកទៅបាត់ ។
 នៅពេលដែលខ្ញុំកំពុងតែដើរ ទ័ពខ្មែរក្រហមស្រីម្នាក់បានទាញកាំភ្លើង ហើយសួរខ្ញុំថា ជាអតីតឧហាន
 ឬ? គាត់រុញខ្ញុំថយក្រោយវិញ នៅពេលដែលខ្ញុំប្រាប់គាត់ថាខ្ញុំជាកូនសិស្ស ។ ខ្ញុំក៏បានបន្តដំណើរ
 របស់ខ្ញុំទៅក្រុងភាខ្មៅ ។ នៅតាមផ្លូវ ខ្ញុំបានឃើញសាកសពដែលទើបតែហើមថ្មីៗជាច្រើន ។ បន្ទាប់
 ពីបានធ្វើដំណើរអស់រយៈពេលបីថ្ងៃ ខ្ញុំបានមកដល់ខេត្តតាកែវ ។

មិនមានការលើកលែងណា
 មួយទេនៅក្នុងការជម្លៀសនេះ ។ អ្នក
 ជំនីត្រូវបានបណ្តេញចេញពីមន្ទីរពេទ្យ ។
 អ្នកភៀសខ្លួនរាប់ពាន់នាក់ ជាពិសេស
 កូនក្មេង ចាស់ជរា និងអ្នកជំនីបាន
 ស្លាប់នៅតាមផ្លូវ ។ ស្រ្តីមានផ្ទៃពោះ
 ជាច្រើនបានស្លាប់នៅពេលសម្រាលកូន
 ដោយសារគ្មានថ្នាំនិងសេវាសុខា
 ភិបាល ។ កូនក្មេងបានវង្វេងបាត់ពី
 ឪពុកម្តាយ ហើយប្រជាជនភាគច្រើន
 មិនដឹងថាតើមានអ្វីកំពុងតែកើតឡើង
 នោះទេ ។

សូ រី ប្រជាជនរស់នៅខេត្ត
 តាកែវក៏បានរំពុកពីព្រឹត្តិការណ៍ជម្លៀស
 ប្រជាជនចេញពីទីក្រុងភ្នំពេញដែរ ។
 ប្តីរបស់ សូ រី គឺជាឧហានរបស់របប
 សាធារណរដ្ឋខ្មែរដែលត្រូវរួសត្រង់
 ភ្លៅ ក្នុងពេលប្រយុទ្ធជាមួយកងទ័ពខ្មែរ
 ក្រហម ហើយត្រូវបញ្ជូនមកព្យាបាល
 នៅមន្ទីរពេទ្យភ្នំពេញ ។ សូ រី បានរៀប
 រាប់ថា :



អាកាសយានដ្ឋានអន្តរជាតិពោធិចិនកុង(ភ្នំពេញ) ខែមេសា ឆ្នាំ១៩៧៥
 (រូបថតឯកសារមជ្ឈមណ្ឌលឯកសារកម្ពុជា)



កងទ័ពខ្មែរក្រហមបានបញ្ជាឲ្យពួកយើងចេញពីទីក្រុង ។ ខ្ញុំនិយាយថា “ខ្ញុំមិនអាចទៅបានទេ ព្រោះខ្ញុំ
 កំពុងមានផ្ទៃពោះ ហើយប្តីខ្ញុំមានរបួសធ្ងន់” ។ ពួកគេនៅតែបន្តឲ្យយើងចាកចេញ ។ ពួកយើងយំ
 អើយយំព្រោះប្តីខ្ញុំដើរមិនរួច ។ បន្ទាប់មក យើងរកបានទេះមួយ ។ ខ្ញុំគ្រាប់ប្តីខ្ញុំដាក់លើទេះ
 ហើយបានដាក់ក្រមាទាក់កង្កែបប្តីខ្ញុំទៀត ។ យើងចង់ទៅតាវែក តែខ្មែរក្រហមបានបន្តឲ្យយើង
 ធ្វើដំណើរទៅមុខបន្តទៀតតាមផ្លូវជាតិលេខ៥ ។ យើងឆ្លងកាត់ព្រែកក្តាម ហើយក៏ឈប់ដាំបាយ
 ហូប ។ ពេលហូបបាយហើយគេប្រាប់យើងឲ្យទៅមុខទៀត ។ ខ្ញុំអូសទេះឡើងរលាកក្រលៀនអស់
 ហើយ ។ នៅតាមផ្លូវ ប្តីខ្ញុំត្រូវគេចាប់យកទៅសម្លាប់ចោល ។ ខ្ញុំយំខ្លាំងណាស់ ប៉ុន្តែមិនដឹងធ្វើ
 យ៉ាងម៉េច ។ ខ្ញុំបានទៅដល់ស្រុកចម្ការលើ ខេត្តកំពង់ចាម ។ មួយខែក្រោយមក ខ្ញុំឆ្លងទន្លេបាន
 កូនស្រីមួយ ។

ខ្មែរក្រហមបានពន្យល់ហេតុផលជាច្រើនអំពីមូលហេតុ ដែលអង្គការត្រូវបណ្តេញប្រជាជនទាំងអស់ឲ្យចេញពី
 ទីក្រុង ។ ក្នុងអំឡុងពេលដំបូង ខ្មែរក្រហមបានប្រាប់ប្រជាជនថា សហរដ្ឋអាមេរិកនឹងមកទម្លាក់គ្រាប់បែកនៅភ្នំពេញ ហើយ
 ថាប្រជាជនមិនចាំបាច់ចាកសោដ្ឋះទេ ព្រោះថាប្រជាជនទាំងអស់នឹងអាចត្រឡប់មកវិញក្នុងរយៈពេលពីរ-បីថ្ងៃទៀត ។

អៀង សារី ឧបនាយករដ្ឋមន្ត្រីទទួលបន្ទុកកិច្ចការបរទេសរបស់កម្ពុជាប្រជាធិបតេយ្យ ក្រោយមកបានពន្យល់
 ហេតុផលនៃការដំបូងថា បណ្តាលមកពីកង្វះខាតសម្ភារៈ និងមធ្យោបាយដឹកជញ្ជូនដើម្បីដឹកម្ហូបអាហារមកកាន់ទីក្រុង ។
 ប៉ុល ពត នៅក្នុងពេលបំពេញទស្សនកិច្ចនៅប្រទេសចិននៅខែតុលា ឆ្នាំ១៩៧៧ បាននិយាយថា មូលហេតុនៃការ



កម្មាភិបាលខ្មែរក្រហមនៅវាលស្រែ (រូបថតឯកសារមជ្ឈមណ្ឌលឯកសារកម្ពុជា)

ជម្លៀសប្រជាជនដើម្បីបំបែកក្រុមចារកិច្ចរបស់ខ្មាំង ។

ប្រវត្តិវិទូភាគច្រើនបានយល់ស្របថា ខ្មែរក្រហមមានការប្តេជ្ញាចិត្តយ៉ាងមុតមាំដើម្បីប្រែក្លាយកម្ពុជាទៅជាប្រទេសរបស់កសិករនិងពលករដែលក្នុងនោះអំពើពុករលួយ សក្តិភូមិនិយម និងមូលធននិយម នឹងត្រូវលុបបំបាត់ចោលទាំងស្រុង ។ ខ្មែរក្រហមយល់ឃើញថាប្រជាជននៅទីក្រុងនិងទីប្រជុំជននានាជាមនុស្សមិនស្អាតស្អំ ហើយមានតែកសិករនៅតាមទីជនបទប៉ុណ្ណោះដែលស្អាតស្អំគ្រប់គ្រាន់សម្រាប់បង្កើតនៃរបស់ខ្លួន ។

បន្ទាប់ពីការជម្លៀសបានបញ្ចប់ ទីក្រុងភ្នំពេញបានក្លាយទៅជា “ទីក្រុងខ្មោច” ដែលមានមនុស្សរស់នៅប្រហែលចូរម៉ឺននាក់ប៉ុណ្ណោះ ។ អ្នកដែលបន្តស្ថិតនៅក្នុងទីក្រុងគឺសុទ្ធតែជាកម្មាភិបាលខ្មែរក្រហមជាន់ខ្ពស់ កងទ័ព និងកម្មកររោងចក្រ ។ មានហានិភ័យកំទេចទ្រព្យតែមួយគត់នៅក្នុងទីក្រុង(ដ្បារជំនឿ) ដែលបើកលក់សម្រាប់អ្នកការទូត ។ ខ្មែរក្រហមបានឯកោប្រទេសពីពិភពលោកខាងក្រៅ ។ ខ្មែរក្រហមមិនបើកទូលាយទ្វេជនបរទេសចូលមកក្នុងប្រទេសទេ ហើយក៏មិនបើកទូលាយឲ្យប្រជាជនខ្មែរចាកចេញពីប្រទេសដែរ ។

ពីរ-បីថ្ងៃបន្ទាប់ពី ប៉ុល ពត និងកម្មាភិបាលជាន់ខ្ពស់របស់បក្សកុម្មុយនីស្តកម្ពុជាបានធ្វើដំណើរចូលមកទីក្រុងដ៏ស្ងាត់ស្រន់នេះ ក្រុមខ្មែរក្រហមបានរៀបចំពិធីបុណ្យរំលឹកវិញ្ញាណក្ខន្ធចំពោះអ្នកដែលបានពលីជីវិតក្នុងអំឡុងពេលសង្គ្រាម ។ នៅទីក្រុងប៉េកាំងឯណោះវិញ មានមនុស្សជាងមួយម៉ឺននាក់និងមន្ត្រីជាន់ខ្ពស់ចិនជាច្រើនរូបបានប្រារព្ធពិធីជ័យជម្នះរបស់កងទ័ពកុម្មុយនីស្តកម្ពុជា លើរដ្ឋាភិបាលសាធារណរដ្ឋខ្មែរដែលគាំទ្រដោយសហរដ្ឋអាមេរិក ។

ទោះជាយ៉ាងណាក៏ដោយ ក៏សម្តេចព្រះ នរោត្តម សីហនុ មេដឹកនាំមានតែឈ្មោះរបស់កងទ័ពបង្កើតមិនបានចូលរួមក្នុងពិធីនេះទេ ។ ព្រះអង្គគង់នៅក្បែរព្រះមាតារបស់ព្រះអង្គ គឺព្រះមហាក្សត្រិយានី ស៊ីសុវត្ថិ កុសុមៈនារីរតន៍ សិរីវិឌ្ឍនា ដែលកំពុងតែប្រឈួនជាទម្ងន់នៅទីក្រុងប៉េកាំង ។ ក្នុងអំឡុងពេលគង់នៅទីនេះខ្លួននៅទីក្រុងប៉េកាំងតាំងពីឆ្នាំ១៩៧០ រដ្ឋាភិបាលកុម្មុយនីស្តចិនបានថ្វាយព្រះអង្គនូវការគាំទ្រទាំងផ្លូវនយោបាយនិងផ្លូវចិត្ត ព្រមទាំងភូមិគ្រឹះប្រកបដោយសុភមង្គលទៀតផង ។ ក្រោយមក ព្រះអង្គបានធ្វើសេចក្តីថ្លែងការណ៍មួយកោតសរសើរពីជ័យជម្នះរបស់ខ្មែរក្រហម ។





មេដឹកនាំកម្ពុជាប្រជាធិបតេយ្យ និងជាសមាជិកគណៈអចិន្ត្រៃយ៍នៃគណៈកម្មាធិការមជ្ឈិមបក្សកុម្មុយនីស្តកម្ពុជា (ពីឆ្នេងទៅស្តាំរួមមាន : ប៉ុល ពត (លេខាបក្សកុម្មុយនីស្តកម្ពុជានិងជាឧបនាយករដ្ឋមន្ត្រីនៃកម្ពុជាប្រជាធិបតេយ្យ), នួន ជា (អនុលេខាបក្សកុម្មុយនីស្តកម្ពុជានិងជាប្រធានសភាគំណាងប្រជាជនកម្ពុជា), អៀង សារី (ឧបនាយករដ្ឋមន្ត្រីទទួលបន្ទុកកិច្ចការបរទេស), សុន សេន (ឧបនាយករដ្ឋមន្ត្រីទទួលបន្ទុកការពារជាតិ), វ៉ន រឿត (ឧបនាយករដ្ឋមន្ត្រីទទួលបន្ទុកផ្នែកសេដ្ឋកិច្ច) (រូបថតដំបូង កសាងមជ្ឈមណ្ឌលឯកសារកម្ពុជា)

ខ័ណ្ឌ ការបង្កើតរដ្ឋាភិបាលកម្ពុជាប្រជាធិបតេយ្យ

១. អង្គការ^{១៤}

ខោរបីជាខ្មែរក្រហមបានធ្វើចម្បាំងប្រឆាំងនឹងរបបសាធារណរដ្ឋខ្មែររបស់លោកសេនាប្រមុខ លន់ នល់ អស់រយៈពេលប្រាំឆ្នាំក៏ដោយ ក៏បលនានិងមេដឹកនាំសំខាន់ៗរបស់ខ្មែរក្រហមមិនត្រូវបានផ្សព្វផ្សាយជាសាធារណៈទេ ។ បក្សកុម្មុយនីស្តកម្ពុជាបានរក្សាការសម្ងាត់នេះស្ទើរតែពេញរយៈពេលដែលខ្លួនគ្របគ្រងប្រទេសកម្ពុជា ។

អង្គការបដិវត្តន៍ត្រូវបានបង្កើតឡើងដោយសមាជិកបក្សកុម្មុយនីស្តកម្ពុជា ។ អ្នកទាំងនេះត្រូវបានដឹកនាំជាសម្ងាត់ពីសំណាក់ ប៉ុល ពត ។


នៅខែកញ្ញា ឆ្នាំ១៩៧៥ គណៈកម្មាធិការមជ្ឈិមបក្សកុម្មុយនីស្តកម្ពុជារួមមាន : ប៉ុល ពត, នួន ជា, សោ ភឹម, អៀង សារី, សុន សេន, តាម៉ុក និង វ៉ន រឿត ។^{១៥} នៅឆ្នាំ១៩៧៧ សមាជិកបីនាក់ទៀត (ញឹម រស់, ខៀវ សំផន និង កែ ពក) ត្រូវបានបញ្ចូលទៅក្នុងគណៈកម្មាធិការនេះ ។ ប៉ុល ពត, អៀង សារី, សុន សេន និង ខៀវ សំផន



បានទទួលការអប់រំនៅប្រទេសបារាំង ចំណែក រដ្ឋ ជា ធ្លាប់បានសិក្សារៀនសូត្រនៅប្រទេសថៃនិងរៀនភាសាខ្មែរ ។ សមាជិកផ្សេងទៀតនៃគណៈកម្មាធិការមជ្ឈិមមានចំណេះដឹងបន្តិចបន្តួចប៉ុណ្ណោះ ។



ថ្នាក់ដឹកនាំបក្សកុម្មុយនិស្តកម្ពុជាពីឆ្នាំ១៩៧៦-១៩៧៨



* វ៉ែន វ៉ែត និង ញឹម សេ ត្រូវបានសម្លាប់នៅឆ្នាំ១៩៧៨ ។ សោ ភឹម ធ្វើអត្តឃាតនៅឆ្នាំ ១៩៧៨ ។ សុន សេន ត្រូវបានសម្លាប់ក្នុងឆ្នាំ១៩៧៧ ។ កែ ពក ស្លាប់ដោយសារជំងឺនៅ ឆ្នាំ២០០២ ។ តាម៉ុក ស្លាប់ដោយសារជំងឺនៅឆ្នាំ២០០៦ ។

២. ការយោងនិវត្តន៍មកកម្ពុជារបស់ សម្តេចព្រះ នរោត្តម សីហនុ

រហូតដល់ចុងឆ្នាំ១៩៧៥ ខ្មែរក្រហមនៅតែហៅខ្លួនឯងថាជាពលរដ្ឋភិបាល រួមជាមួយជាតិកម្ពុជា (រដ្ឋាភិបាលដែលត្រូវបានបង្កើតឡើងនៅទីក្រុងប៉េកាំងនៅ ឆ្នាំ១៩៧០ ដែលមានសម្តេចព្រះ នរោត្តម សីហនុ ជាព្រះប្រធាន) ។ មកដល់ ឆ្នាំ១៩៧២ ខ្មែរក្រហមបានត្រួតត្រាលើចលនាស៊ីស្ទើរតែទាំងស្រុងទៅហើយ ប៉ុន្តែដើម្បីបានការទទួលស្គាល់ពីអន្តរជាតិនិងការគាំទ្រពីប្រជាជននៅក្នុងប្រទេស ចលនានេះនៅបន្តស្ថិតក្រោមអធិបតីភាពរបស់សម្តេចព្រះ នរោត្តម សីហនុ និងពលរដ្ឋភិបាលនិរទេសរបស់ព្រះអង្គដែល ។

នៅខែកក្កដា ឆ្នាំ១៩៧៥ ខ្មែរក្រហមបានសុំយោងសម្តេចព្រះ នរោត្តម សីហនុ ដែលនៅពេលនោះ កំពុងគង់និរទេសនៅទីក្រុងព្យុងយ៉ាង ប្រទេសកូរ៉េ ខាងជើង មកកម្ពុជា ។ មុនយោងនិវត្តន៍មកកម្ពុជា ព្រះអង្គបានយោងមកកាន់ទីក្រុង ប៉េកាំង ដើម្បីសុំលាប្រធានាធិបតីចិន ម៉ៅ សេទុង និងនាយករដ្ឋមន្ត្រីចិន ដូ អេនឡាយ ដែលកំពុងសម្រាកព្យាបាលនៅមន្ទីរពេទ្យ ។ ក្រោយមកព្រះអង្គបានមាន



កម្របទស្សនាវដ្តីរបស់កម្ពុជាប្រជាធិបតេយ្យ
ទង់បដិវត្ត លេខ៤ ខែមេសា ឆ្នាំ១៩៧៧
(សារមន្ទីរទ្រឹស្តីកម្មប្រល័យពូជសាសន៍ទួលស្រែ)





កម្មាភិបាលខ្មែរក្រហមប្រជុំជាមួយ ទី កាម សមាជិកគណៈមជ្ឈិមបក្សកុម្មុយនិស្តរៀកណាម (រូបឆ្វេង) (រូបថតឯកសារមជ្ឈមណ្ឌលឯកសារកម្ពុជា)

ព្រះបន្ទូលថា : “ការសម្រេចព្រះទ័យរបស់ខ្ញុំក្នុងការវិលត្រឡប់មកកម្ពុជាវិញ មិនមានន័យថា ខ្ញុំយល់ព្រមទទួលស្គាល់ខ្មែរក្រហម ទាំងនោះទេ ប៉ុន្តែខ្ញុំត្រូវតែធ្វើពលកម្មដើម្បីជាកិត្តិយសដល់ប្រទេសចិន ហើយជាពិសេសដល់លោកនាយករដ្ឋមន្ត្រីចិន ដូ អេនឡាយ ដែលបានជួយប្រទេសកម្ពុជានិង ខ្លួនខ្ញុំយ៉ាងច្រើនលើសលប់”^{១៧} ។ ព្រះអង្គបាន យោងត្រឡប់ជាមួយព្រះមហេសីនៅដើមខែកញ្ញា ដោយមានសម្តេច ប៉ែន នុត (នាយករដ្ឋមន្ត្រីនៃ រាជរដ្ឋាភិបាលប្រទេសកម្ពុជា) ខៀវ សំផន, អៀង ធីរិទ្ធ និងរាជវង្សានុវង្សមួយចំនួនអម ព្រះរាជដំណើរទៀតផង ។

បន្ទាប់ពីយាននិវត្តន៍មកដល់កម្ពុជាក្លាម ព្រះអង្គបានធ្វើជាអធិបតីក្នុងសម័យប្រជុំគណៈ រដ្ឋមន្ត្រីមួយ ប៉ុន្តែមិនត្រូវបានអនុញ្ញាតឲ្យមាន ព្រះបន្ទូលអ្វីទាំងអស់ ។ តំណែងជាព្រះប្រមុខរដ្ឋ ដែលក្រុមមេដឹកនាំកុម្មុយនិស្តថ្វាយព្រះអង្គ នោះមិនមានអំណាចទេ ។ ប៊ីសប្តាហ៍ក្រោយ ការយោងត្រឡប់មកដល់កម្ពុជា ព្រះអង្គត្រូវបាន បញ្ជូនទៅអង្គការសហប្រជាជាតិដើម្បីទាមទារ

ចម្រៀមខាតិកម្មខ្មែរជាប្រជាធិបតេយ្យ
១៧ មេសា មហាវេទនាខ្មែរ

ឈាមក្រហមប្រាស ព្រះស្រីស្រពក្រុងវាលកម្ពុជា មាតុភូមិ ឈាមកម្ពុករកសិករដើមខ្ពស់ ឈាមយុទ្ធជន យុទ្ធនារីបដិវត្តន៍ ។

ឈាមប្រែក្លាយជាកំបាំងខ្លាំងក្លា តស៊ូមោះមុត ១៧/មេសា ក្រោមទង់បដិវត្តន៍ ឈាមរំដោះដុតពីភាពខ្ញុំខ្មែរ ។

ដយោ! ដយោ ១៧/មេសាជោគជ័យ មហាអស្ចារ្យ មានន័យ ធំធេងលើសសម័យអង្គរ ។ យើងរួបរួមគ្នាកសាងកម្ពុជានិងសង្គមថ្មី បវរ ប្រជាធិបតេយ្យ សមភាព និងយុត្តិធម៌ តាមមាតិកាសក្តិការ ឯករាជ្យរើសចាំ ច្នៃជ្រាជាប់ខាត ការពារជាតិមាតុភូមិ ទឹកដីខ្ពស់ បដិវត្តន៍ដ៏រុងរឿង ។

ដយោ! ដយោ! ដយោ កម្ពុជាថ្មី ប្រជាធិបតេយ្យ សម្បូរ ថ្មីថ្មើង ច្នៃជ្រាជ្រោងត្រូវទង់បដិវត្តន៍ក្រហមខ្ពស់ឡើង សាងមាតុភូមិ យើងទ្រង់ម្រើនលោកដោះ មហារុងរឿង មហាអស្ចារ្យ ។





ឧប្បត្តិកម្មជាប្រជាធិបតេយ្យ

មាត្រា ១៦ នៃរដ្ឋធម្មនុញ្ញកម្ពុជាប្រជាធិបតេយ្យបានចែង
អំពីរូបភាពនិងខ្លឹមសារនៃទង់ជាតិមានដូចតទៅ :
* ផ្ទៃក្រហមមានរូបប្រាសាទព្រលឹងបីពណ៌លឿងនៅចំ
កណ្តាល ។ ផ្ទៃក្រហមជានិមិត្តរូបនៃចលនាបដិវត្តន៍ ការ
ប្រយុទ្ធនោះមុត អង្គការក្រហមក្នុងការរំដោះជាតិ
ការពារជាតិ និងកសាងជាតិកម្ពុជារបស់ប្រជាជន
កម្ពុជា ។ ប្រាសាទព្រលឹងជានិមិត្តរូបនៃប្រពៃណី
ជាតិ និងប្រជាជនកម្ពុជាដែលជាអ្នកការពារប្រទេស
ជាអ្នកស្ថាបនាប្រទេសឲ្យបានថ្លៃថ្លើង រុងរឿង ។

យកអាសនៈរបស់កម្ពុជានៅមហាសន្និបាតអង្គការសហប្រជា
ជាតិ ។ នៅក្នុងប្រទេសឯណោះវិញ ក្រុមអ្នកគាំទ្ររបស់ព្រះអង្គ
ជាច្រើននាក់បានបាត់ខ្លួនដោយគ្មានដំណឹង ។ សមាជិករាជ
វង្សានុវង្សប្រហែលម្ភៃអង្គបានចូលទិវត្តក្នុងរបបកម្ពុជា
ប្រជាធិបតេយ្យ ហើយយ៉ាងតិចមានព្រះរាជវង្សានុវង្ស
ប្រាំពីរអង្គផ្សេងទៀតត្រូវបានធ្វើគុតនៅកុកទួលស្ទែង ។

៣. រដ្ឋធម្មនុញ្ញកម្ពុជាប្រជាធិបតេយ្យ

មហាសន្និបាតជាតិលើកទី៣ ដែលត្រូវបានប្រារព្ធធ្វើ
ឡើងនៅថ្ងៃទី១៤ ខែធ្នូ ឆ្នាំ១៩៧៥ បានអនុម័តឲ្យមានការ
បង្កើតរដ្ឋធម្មនុញ្ញថ្មីមួយដែលត្រូវបានប្រកាសជាផ្លូវការនៅ
ថ្ងៃទី៥ ខែមករា ឆ្នាំ១៩៧៦ ។ ប្រទេសកម្ពុជាត្រូវបានប្តូរ
ឈ្មោះជាផ្លូវការថា “កម្ពុជាប្រជាធិបតេយ្យ” ។ រដ្ឋធម្មនុញ្ញ
បានបង្កើតសភាតំណាងប្រជាជនចំនួន២៥០ អាសនៈ ដែល
ក្នុងនោះ១៥០ រូបតំណាងឲ្យវណ្ណៈកសិករ ៥០ រូបតំណាងឲ្យ
វណ្ណៈកម្មករនិងពលករ និង៥០ រូបទៀតតំណាងឲ្យកងទ័ព
បដិវត្តន៍កម្ពុជា ។ រដ្ឋធម្មនុញ្ញមិនមានចែងអ្វីទាំងអស់ទាក់ទង
នឹងបក្សកុម្មុយនិស្តកម្ពុជា ហើយរដ្ឋសភាបានបើកសម័យប្រជុំ
តែម្តងគត់នៅខែមេសា ឆ្នាំ១៩៧៦ ។



សញ្ញាជាតិ មាត្រា ១៧ នៃរដ្ឋធម្មនុញ្ញកម្ពុជាប្រជាធិបតេយ្យចែង
ថា “សញ្ញាជាតិមានប្រព័ន្ធស្រែ និងប្រឡាយទឹកជានិមិត្តរូបនៃ
កសិកម្មជឿនលឿន មានរោងចក្រជានិមិត្តរូបនៃទស្សនាហកម្ម
មានកម្រងកូរស្រូវ ជាស្ថាប័នប្រព័ន្ធពិទ្ធិក្រៅ ហើយមានអក្សរ
“កម្ពុជាប្រជាធិបតេយ្យ” នៅពីក្រោម” ។

ចម្រៀងជាតិថ្មីមានឈ្មោះថា “**១៧មេសា មហាជោគជ័យ**” ។ បទចម្រៀងនេះនិពន្ធដោយ ប៉ុល ពត ។
ទង់ជាតិថ្មីមានផ្ទៃពណ៌ក្រហមហើយមានរូបប្រាសាទអង្គរវត្តកំពូលបីពណ៌លឿងនៅចំកណ្តាល ។




៤. សម្តេចព្រះ នរោត្តម សីហនុ លាវែនពិភពលោកប្រមុខរដ្ឋ

នៅថ្ងៃទី១១ ខែមីនា ឆ្នាំ១៩៧៦ គណៈអចិន្ត្រៃយ៍បក្សកុម្មុយនីស្តកម្ពុជាបានជួបពិភាក្សាក្នុងអំពីបញ្ហាសុំលា លែងពីតំណែងរបស់សម្តេចព្រះ នរោត្តម សីហនុ ។ គណៈអចិន្ត្រៃយ៍បានព្រមព្រៀងទទួលយកសំណើសុំលាលែងរបស់ ព្រះអង្គ ប៉ុន្តែនឹងមិនអនុញ្ញាតឲ្យព្រះអង្គចាកចេញពីប្រទេស ធ្វើសេចក្តីថ្លែងការណ៍ ឬជួបពិភាក្សាជាមួយអង្គនីតិបរទេស ណាមួយឡើយ ។ របបរាជានិយមនៅកម្ពុជាដែលកើតមានឡើងអស់រយៈពេលជិតពីរពាន់ឆ្នាំមកហើយនោះត្រូវបានបញ្ចប់ ។

នៅខែមេសា ឆ្នាំ១៩៧៦ សភាតំណាងប្រជាជនកម្ពុជាបានបើកសម័យប្រជុំលើកទីមួយនិងតែម្តងគត់របស់ ខ្លួន ។ អង្គប្រជុំបានព្រមព្រៀងគ្នាជាឯកច្ឆន្ទទៅលើសំណើសុំឃ្លាងចូលនិវត្តន៍របស់ សម្តេចព្រះ នរោត្តម សីហនុ ដោយ ផ្តល់ថ្វាយព្រះអង្គនូវប្រាក់សោធននិវត្តន៍ចំនួនប្រាំបីពាន់ដុល្លារសហរដ្ឋអាមេរិកក្នុងមួយឆ្នាំ ដែលមិនដែលបើកថ្វាយព្រះអង្គ ទាល់តែសោះ ។ ព្រះអង្គនិងព្រះរាជវង្សានុវង្សត្រូវបានឃុំឃាំងនៅក្នុងព្រះបរមរាជវាំង ។ ព្រះអង្គបានជាប់ឃុំនៅទីនោះ រហូតដល់ខែមករា ឆ្នាំ១៩៧៩ គឺរហូតដល់ថ្ងៃដួលរលំនៃរបបកម្ពុជាប្រជាធិបតេយ្យ^{១៧} ។

៥. រចនាសម្ព័ន្ធហត្ថកថាវិទ្យាស្ថានប្រជាធិបតេយ្យ

បក្សកុម្មុយនីស្តកម្ពុជាក៏ជាអង្គការតែមួយគត់ ដែលមានអំណាចនៅក្នុងរបបកម្ពុជាប្រជាធិបតេយ្យ ។ ក្រសួង ដែលមានសកម្មភាពការងារច្រើន ត្រូវបានបង្កើតឡើងនៅទីក្រុងភ្នំពេញរួមមានក្រសួងការបរទេសដឹកនាំដោយ អៀង សារី ក្រសួងការពារជាតិដឹកនាំដោយ សុន សេន ក្រសួងទស្សនាហិកម្មដឹកនាំដោយ ចេង អន និងក្រសួងសេដ្ឋកិច្ច ដឹកនាំដោយ វ៉ែន វ៉ែត ។ គណៈកម្មាធិការតែមួយគត់ដែលមានសិទ្ធិអំណាចក្នុងការធ្វើសេចក្តីសម្រេចចិត្ត និងអនុម័តគោល នយោបាយរដ្ឋាភិបាលនិងលក្ខន្តិកៈផ្សេងៗ គឺគណៈកម្មាធិការអចិន្ត្រៃយ៍បក្សកុម្មុយនីស្តកម្ពុជាដែលមាន ប៉ុល ពត ជាលេខា និង នួន ជា ជាអនុលេខា ។ មេដឹកនាំបក្សកុម្មុយនីស្តកម្ពុជាមិនដែលយកចិត្តទុកដាក់គោរពរដ្ឋធម្មនុញ្ញ និងបទបញ្ញត្តិនានា ដែលមេដឹកនាំទាំងនេះជាអ្នកអនុម័តបង្កើតឡើងដោយខ្លួនឯងម្តងណាទេ ។ សមាជិកនៃគណៈកម្មាធិការអចិន្ត្រៃយ៍និងគណៈ កម្មាធិការរដ្ឋប្រឹក្សាក៏មានតំណែងនៅក្នុងរដ្ឋាភិបាលដែរ^{២០} ។



ខៀវ សំផន (សមមិត្តហោម)

ខៀវ សំផន កើតឆ្នាំ១៩៣១នៅខេត្តស្វាយរៀង ។ បន្ទាប់ពីទទួលបានអាហារូបករណ៍ទៅសិក្សានៅប្រទេស បារាំង ខៀវ សំផន បានបញ្ចប់សញ្ញាប័ត្រថ្នាក់បណ្ឌិត វិទ្យាសាស្ត្រសេដ្ឋកិច្ច ហើយបានរើលក្រឡប់មកកម្ពុជា វិញក្នុងឆ្នាំ១៩៥៩ ។ បន្ទាប់មក សម្តេចព្រះនរោត្តម សីហនុ បានតែតាំង ខៀវ សំផន ជាអគ្គលេខាធិការ ក្រសួងពាណិជ្ជកម្ម ។ នៅឆ្នាំ១៩៦៤ ខៀវ សំផន បានលាលែងពីមុខតំណែង ប៉ុន្តែបន្តស្ថិតនៅជាសមាជិក សភាសេដ្ឋកិច្ច ។

ឆ្នាំ១៩៦៧ ដោយត្រូវបានប្រកាន់ថាជាភ្នាក់ងារ របស់ក្រុមកុម្មុយនិស្ត ខៀវ សំផន បានរត់ទៅលាត់ខ្លួន នៅក្នុងព្រៃ ។ ឆ្នាំ១៩៧៦បន្ទាប់ពីការសុំលាលែងរបស់ សម្តេចព្រះ នរោត្តម សីហនុ ខៀវ សំផន ត្រូវបានតែតាំង ជាប្រធានគណៈប្រធានរដ្ឋរបស់កម្ពុជាប្រជាធិបតេយ្យ ។ ខៀវ សំផន បានចូលរួមជាមួយរដ្ឋាភិបាលនិរទេសរបស់ ប៉ុល ពត ពីឆ្នាំ១៩៧៧ ដល់ឆ្នាំ១៩៧៨ ហើយបន្ទាប់មក ខៀវ សំផន បានចុះចូលជាមួយរាជរដ្ឋាភិបាលកម្ពុជា ។

ខៀវ សំផន ត្រូវបានអង្គជំនុំជម្រះវិសាមញ្ញក្នុង តុលាការកម្ពុជា (អ.វ.ត.ក) ចាប់និងឃុំខ្លួនជាបណ្តោះ អាសន្ននៅខែវិច្ឆិកា ឆ្នាំ២០០៧ ។ ខៀវ សំផន ត្រូវ បានចោទប្រកាន់ពីបទទ្រង់ទ្រាយប្រឆាំងនឹងមនុស្សជាតិ អំពើបំពានបំពានយ៉ាងធ្ងន់ធ្ងរលើអនុសញ្ញាទីក្រុង ហ្សឺណែវ ចុះថ្ងៃទី១២ ខែសីហា ឆ្នាំ១៩៤៨ អំពើ ប្រល័យពូជសាសន៍ ការធ្វើមនុស្សឃាត ការធ្វើទារុណ កម្ម និងការធ្វើទុក្ខបុកម្នេញខាងផ្នែកសាសនា ។ មកត្រឹម ចុងឆ្នាំ២០១០ ខៀវ សំផន កំពុងរង់ចាំការកាត់ទោស ពី អ.វ.ត.ក ។

៦. ការផ្លាស់ប្តូរថ្ងៃកំណើតបក្ស

នៅខែមីនា ឆ្នាំ១៩៧៦ គណៈកម្មាធិការមជ្ឈិមបក្សបាន សម្រេចយកឆ្នាំ១៩៦០ (មិនយកឆ្នាំ១៩៥១) ជាឆ្នាំ កំណើតបក្សកុម្មុយនិស្តកម្ពុជា ។ មេដឹកនាំទាំងនោះបាន សម្រេចថា អ្នកទាំងឡាយណាដែលចូលជាសមាជិកមុនឆ្នាំ ១៩៦០ នឹងមិនត្រូវបានចាត់ទុកថាជាសមាជិកបក្សទៀត ទេ ។ មជ្ឈិមបក្សមិនចង់ទទួលស្គាល់សារសំខាន់នៃការជួយ ជ្រោមជ្រែងរបស់វៀតណាមមុនឆ្នាំ១៩៦០ ឡើយ ហើយ ចង់បដិសេធចោលឥទ្ធិពលរបស់វៀតណាមមកលើបក្ស កុម្មុយនិស្តកម្ពុជា និងចង់កាត់ផ្តាច់ទំនាក់ទំនងទាំងឡាយដែល ធ្លាប់មានជាមួយវៀតណាមផង ។

បក្សកុម្មុយនិស្តកម្ពុជាបានបន្តដឹកនាំប្រទេសជាសម្ងាត់ នៅក្រោមឈ្មោះថា “អង្គការ” ។ ទោះជាយ៉ាងនេះក្តី នៅខែ កញ្ញា ឆ្នាំ១៩៧៧ គឺមុនដំណើរទស្សនកិច្ចទៅប្រទេសចិន បន្តិច ប៉ុល ពត បានប្រកាសជាសាធារណៈនូវអត្ថិភាព របស់បក្សកុម្មុយនិស្តកម្ពុជា និងតួនាទីរបស់ខ្លួនជានាយក រដ្ឋមន្ត្រីនៃកម្ពុជាប្រជាធិបតេយ្យ ។



កម្មាភិបាលជាន់ខ្ពស់ខ្មែរក្រហមធ្វើទស្សនកិច្ចនៅជនបទ (រូបថតឯកសាររដ្ឋបាលឯកសារកម្ពុជា)

ខ័ណ្ឌ

ភូមិសាស្ត្ររដ្ឋបាលកម្ពុជាប្រជាធិបតេយ្យ

នៅឆ្នាំ១៩៧៦ បក្សកុម្មុយនីស្តកម្ពុជាបានបែងចែកកម្ពុជាប្រជាធិបតេយ្យទៅជា៦ភូមិភាគ ដែលរួមមាន ៣២តំបន់។ ភូមិភាគនីមួយៗគឺយកខេត្តពីរបួច្រើនមកបញ្ចូលគ្នា ឬកាត់ចេញពីខេត្តនេះខ្លះឬខេត្តនោះខ្លះមកបញ្ចូលគ្នា ។ ភូមិភាគនិងតំបន់ទាំងអស់សុទ្ធតែត្រូវបានដាក់កំណត់សម្គាល់ជាលេខ ។ ភូមិភាគនីមួយៗ ចែកចេញជាច្រើនតំបន់ ហើយ តំបន់នីមួយៗ ចែកចេញជាស្រុក ឃុំ និងសហករណ៍ ។

ភូមិភាគបូព៌ា (ភូមិភាគ២០៣) ដឹកនាំដោយ សោ ភឹម ដែលធ្វើអគ្គនាយកនៅខែឧសភា ឆ្នាំ១៩៧៨ ។ ភូមិភាគ នេះរួមមានខេត្តព្រៃវែងនិងខេត្តស្វាយរៀងទាំងមូល ផ្នែកខ្លះនៃខេត្តកំពង់ចាមដែលស្ថិតនៅក្រើយខាងកើតទន្លេមេគង្គទាំងអស់ និងកាត់ចេញពីស្រុកមួយក្នុងខេត្តក្រចេះគឺស្រុកឆ្នាំង និងកាត់យកស្រុកខ្លះពីខេត្តកណ្តាលដែលរួមមានស្រុកខ្សាច់កណ្តាល



ល្ងាឃ និងមុខកំពូល ។ ភូមិភាគនេះចែកចេញជាប្រាំបីតំបន់ដែលរួមមានតំបន់២០ តំបន់២១ តំបន់២២ តំបន់២៣ និង តំបន់២៤ ។

ភូមិភាគនិរតី (ភូមិភាគ៤០៥) ដឹកនាំ ដោយ ឈិត ជឿន ហៅតាម៉ុក ។ ភូមិភាគនេះរួម មានខេត្តកំពតនិងខេត្តតាកែវទាំងមូល ស្រុកពីរក្នុង ខេត្តកំពង់ស្ពឺ (ស្រុកសំរោងទង និងស្រុកកងពិសី) និងស្រុកប្រាំក្នុងខេត្តកណ្តាល (ស្រុកកណ្តាលស្ទឹង ស្ពាន កោះធំ កៀនស្វាយ និងស្រុកលើកដែក) ។ ភូមិភាគនេះចែកចេញជាបួនតំបន់ គឺតំបន់១៣ តំបន់១៣៣ តំបន់១៣៥ និងតំបន់១៣៥ ។



ទី កាម (រូបទី២រាប់ពីស្តាំ) ជាមួយកម្មាភិបាលខ្មែរក្រហម
(រូបថតឯកសារមជ្ឈមណ្ឌលឯកសារកម្ពុជា)

ភូមិភាគទន្សាយក្រវាញ (ភូមិភាគ៣០៣) ដឹកនាំ ដោយ កុយ ធួន ហៅ ធួច ពីឆ្នាំ១៩៧០ទៅដើម ឆ្នាំ១៩៧៦ ។ បន្ទាប់ពី កុយ ធួន ត្រូវបានចាប់ខ្លួន និងសម្លាប់នៅកុកទួលស្នែង នៅឆ្នាំ១៩៧៧ កែ ពក ត្រូវបានចាត់តាំងជាលេខាភូមិភាគ ។ នៅឆ្នាំ១៩៧៧ កែ ពក ត្រូវបានចាត់តាំងឲ្យធ្វើជាលេខាភូមិភាគកណ្តាលដែលទើបបង្កើតថ្មី ហើយលេខាប្តីរបស់ភូមិភាគទន្សាយក្រវាញគឺ កង ចាប ។ ភូមិភាគនេះរួមមានខេត្តកំពង់ធំទាំងមូល ផ្នែកខាងលិចទន្លេមេគង្គទាំងអស់នៃខេត្តកំពង់ចាម និងស្រុកមួយក្នុងខេត្តក្រចេះ (ស្រុកព្រែកប្រសប់) ហើយចែកចេញជាបីតំបន់គឺ តំបន់៤១ តំបន់៤២ និង តំបន់៤៣ ។




មេដឹកនាំដ៏ទុំស្រវឹងខ្មែរក្រហមធ្វើទស្សនកិច្ចនៅជនបទ (ពីឆ្នេងទៅស្តាំ អៀង សារី និង ឆួន ជា) (រូបថតឯកសារមជ្ឈមណ្ឌលឯកសារកម្ពុជា)

ក្រុមភាគពាយ័ព្យ (ក្រុមភាគ៥៦០) ដឹកនាំដោយ ញឹម រស់ ។ ក្រុមភាគនេះរួមមានខេត្តពោធិ៍សាត់ និងខេត្តបាត់ដំបង ទាំងមូល ដែលចែកចេញជាប្រាំពីរតំបន់រួមមានតំបន់១ តំបន់២ តំបន់៣ តំបន់៤ តំបន់៥ តំបន់៦ និងតំបន់៧ ។

ក្រុមភាគបស្ចឹម (ក្រុមភាគ៤០១) ដឹកនាំដោយ ជូ ជេត ។ ក្រុមភាគនេះរួមមាន ខេត្តកោះកុង និងខេត្តកំពង់ឆ្នាំងទាំងមូល និងផ្នែកខ្លះនៃខេត្តកំពង់ស្ពឺ ហើយចែកចេញជាប្រាំបីតំបន់គឺ តំបន់៣១ តំបន់៣២ តំបន់៣៧ តំបន់៣៥ និងតំបន់១១ ។

ក្រុមភាគត្បូងសាន (ក្រុមភាគ១០៨) ដឹកនាំដោយ ណែ សារ៉ាន់ ហៅ យ៉ា (សម្លាប់នៅឆ្នាំ១៩៧៦) ។ ក្រុមភាគនេះ រួមមាន ខេត្តរតនគិរីទាំងមូល ខេត្តមណ្ឌលគិរីទាំងមូល ផ្នែកខ្លះនៃខេត្តក្រចេះ និងផ្នែកខ្លះនៃខេត្តស្ទឹងត្រែង ដែលស្ថិតនៅ ត្រើយខាងលិចទន្លេមេគង្គ ។ ក្រុមភាគនេះចែកចេញជាប្រាំមួយតំបន់ គឺ តំបន់១០១ តំបន់១០២ តំបន់១០៤ តំបន់ ១០៥ តំបន់១០៧ និងតំបន់៥០៥ ។



ក្រុមភាគនិងតំបន់ក្នុងរបបកម្ពុជាប្រជាធិបតេយ្យឆ្នាំ១៩៧៦
បោះពុម្ពផ្សាយដោយក្រសួងសិក្សាធិការកម្ពុជាប្រជាធិបតេយ្យឆ្នាំ១៩៧៦ (មជ្ឈមណ្ឌលឯកសារកម្ពុជា)

ក្នុងឆ្នាំ១៩៧៦ នេះ កម្ពុជាប្រជាធិបតេយ្យបានបង្កើតតំបន់ស្វយ័តចំនួនពីរផ្សេងទៀតដែលទាក់ទងការងារផ្ទាល់
ជាមួយគណៈកម្មាធិការមជ្ឈិមកម្ពុជា ប៉ុន្តែមិនគាមរយៈភូមិភាគណាមួយទេ ។ តំបន់ទាំងនេះរួមមានតំបន់សៀមរាប
ខត្តរមានជ័យ(តំបន់១០៦) និងតំបន់ព្រះវិហារ(តំបន់១០៣) ។ ក្រុងកំពង់សោម(បច្ចុប្បន្នខេត្តព្រះសីហនុ) ក៏ត្រូវបាន
ចាត់តាំងដោយឡែកពីភូមិភាគដែរ ។

នៅឆ្នាំ១៩៧៧ ភូមិភាគថ្មីមួយទៀត គឺភូមិភាគកណ្តាលត្រូវបានបង្កើតឡើង ។ ភូមិភាគនេះមានទីតាំងស្ថិតនៅ
ត្រង់អតីតភូមិភាគខត្តរ ចំណែកភូមិភាគខត្តរថ្មីត្រូវបានប្តូរទីតាំងទៅតំបន់សៀមរាប-ខត្តរមានជ័យនិងតំបន់ព្រះវិហារ ។
តំបន់ក្រចេះ(ឬតំបន់៥០៥) និងតំបន់មណ្ឌលគីរី(ឬតំបន់១០៥) ត្រូវបានបំបែកចេញពីភូមិភាគឦសាននិងចាត់តាំងជា
តំបន់ស្វយ័ត ។



កម្មាភិបាលខ្មែរក្រហមធ្វើការប្រមូលផលស្រូវ (រូបថតឯកសារមជ្ឈមណ្ឌលឯកសារកម្ពុជា)

ខ័ណ្ឌក្រប គម្រោងផែនការប្តូរឆ្នាំ (១៩៧៧-១៩៨០)

ខ្មែរក្រហមបានធ្វើការប្រែសម្រួលសម្ព័ន្ធនិងទីប្រជុំជននានា ដើម្បីលុបបំបាត់ចោលការរស់នៅតាមទីក្រុង និងកសាងកម្ពុជាមួយថ្មីដោយពឹងផ្អែកលើការពង្រីកផលិតកម្មស្រូវ ។ ដើមឆ្នាំ១៩៧៦ បក្សកុម្មុយនីស្តកម្ពុជាបានប្រញាប់ប្រញាល់រៀបរៀងផែនការប្តូរឆ្នាំលើកទីមួយ (១៩៧៧-១៩៨០) ដែលតម្រូវឲ្យធ្វើការប្រមូលផ្តុំនូវរាល់សម្បត្តិឯកជនទាំងអស់ និងដាក់ការដោះស្រាយអាទិភាពចម្បងរបស់ជាតិ ។ បន្ទាប់ពីបញ្ហាសន្តិសុខជាតិ សមូហភាវូបនីយកម្មក៏ជាគោលនយោបាយដ៏សំខាន់បំផុតរបស់កម្ពុជាប្រជាធិបតេយ្យ ។

ប្រជាជនកម្ពុជាមិនដែលជួបប្រទះការប្រមូលផ្តុំបែបនេះទេទាំងពីមុនមក ។ ប៉ុន្តែក្នុងឆ្នាំ១៩៧៦ ប្រជាជនគ្រប់រូបត្រូវបានតម្រូវឲ្យប្រមូលទ្រព្យសម្បត្តិឯកជនទាំងអស់របស់ខ្លួន(រួមទាំងសម្ភារៈផ្ទះបាយផង) ដើម្បីប្រើប្រាស់រួម ។ ជាផ្នែកមួយនៃដំណើរការនេះដែរ គ្រួសារខ្មែរទាំងអស់ត្រូវបានបំបែកចេញពីគ្នា ហើយប្រជាជនគ្រប់រូបត្រូវបានចាត់តាំងឲ្យទៅធ្វើការតាមក្រុមរៀងៗខ្លួន ។ ប្តីប្រពន្ធត្រូវបានបំបែកឲ្យរស់នៅផ្សេងពីគ្នា ហើយកូនៗត្រូវបានបំបែកចេញពីឪពុកម្តាយ ។

ផែនការប្តូរឆ្នាំមានគោលដៅសម្រេចឲ្យបានផលិតផលស្រូវបីគោនក្នុងមួយហិកតាជាមធ្យម ។ នេះជាកិច្ចការ

មួយដែលមិនអាចធ្វើទៅកើត ដោយហេតុថាប្រជាជនកម្ពុជាមិនដែលត្រូវបានបង្ខំឲ្យធ្វើការដាំដុះស្រូវយ៉ាងសម្បើមក្នុង ទូទាំងប្រទេសបែបនេះទេតាំងពីបុរាណកាលមក ។ ជាងនេះទៅទៀត ប្រទេសជាតិត្រូវបានបំផ្លិចបំផ្លាញដោយសង្គ្រាម ហើយមានការខ្វះខាតខុបករណ៍ សត្វពាហនៈ និងកម្លាំងពលកម្មមាំមួនយ៉ាងច្រើន ។

ផែនការប្តូរឆ្នាំមានរួមបញ្ចូលទាំងគម្រោងដាំបន្លែបន្តិក ហើយសង្ឃឹមថានឹងអាចទាញយកប្រាក់ចំណូលពីអនុផល ព្រៃឈើ ការនេសាទ ការចិញ្ចឹមសត្វ និងការដាំដើមឈើ ។ មេដឹកនាំកម្ពុជាប្រជាធិបតេយ្យសង្ឃឹមថា នឹងធ្វើឲ្យកម្ពុជាមាន ឯករាជ្យពេញបរិបូណ៌ទាំងវិស័យសេដ្ឋកិច្ច ក៏ដូចជាវិស័យនយោបាយ និងមានបំណងប្រែក្លាយកម្ពុជាពីប្រទេសកសិកម្ម

ទិន្នផលទៅជាកសិកម្មជឿនលឿនមួយ ។

ទោះជាយ៉ាងនេះក្តី មេដឹកនាំទាំងនេះមិនបានគិត ដល់ផលវិបាកនៃការអនុវត្តផែនការនេះ និងទុកវាទេនា របស់ ប្រជាជនបណ្តាលមកពីការធ្វើការហួសកម្លាំង លក្ខខណ្ឌរស់នៅមិនល្អ ការទទួលបានអាហារមិនគ្រប់ គ្រាន់ ការខ្វះខាតសេរីភាពនិងសិទ្ធិជាមូលដ្ឋានហើយ និងជំងឺដែលគ្មានការព្យាបាល ។ ក្នុងរយៈកាលនៃ កម្ពុជាប្រជាធិបតេយ្យ លក្ខខណ្ឌរស់នៅរបស់ប្រជាជន មានសភាពយ៉ាប់យឺនយ៉ាងខ្លាំង ។ របបនេះបាន បំផ្លាញសុភមង្គលនិងសេចក្តីថ្លៃថ្នូរជាមនុស្ស របស់ ប្រជាជនកម្ពុជាស្ទើរគ្មានសល់ចន្លោះ ។ ប្រជាជនភាគ ច្រើនដឹងថាប្រទេសមួយត្រូវការអ្នកចេះដឹងដើម្បី អភិវឌ្ឍន៍ ។ ប៉ុន្តែខ្មែរក្រហមបានសម្លាប់បញ្ជាវិន័យនិង អ្នកបច្ចេកទេសអស់ជាច្រើន ហើយបានបិទសាកល



កងចល័តនារីខ្មែរក្រហមធ្វើការប្រមូលផលស្រូវ
(រូបថតឯកសារមជ្ឈមណ្ឌលឯកសារកម្ពុជា)

វិទ្យាល័យ សាលារៀន និងមជ្ឈមណ្ឌលអប់រំដទៃទៀតនៅទូទាំងប្រទេស ។ ខ្មែរក្រហមបានបញ្ជូនកសិករពីជនបទដែល ពុំមានបទពិសោធន៍ឲ្យមកធ្វើការនៅតាមរោងចក្រមួយចំនួនតូចនៅទីក្រុងភ្នំពេញទៅវិញ ។

កម្ពុជាប្រជាធិបតេយ្យបានចែកដីស្រែទៅដល់ស្រែលេខមួយ និងដីស្រែមិនល្អធម្មតា ។ ទិន្នផលសម្រាប់ដីស្រែ ធម្មតាគឺបីគោនក្នុងមួយហិកតា ចំណែកដីស្រែលេខមួយ កសិករត្រូវធ្វើឲ្យបានពីប្រាំមួយទៅប្រាំពីរគោនក្នុងមួយហិកតា ។ ជាងនេះទៅទៀត ទិន្នផលស្រូវនឹងត្រូវបង្កើនជារៀងរាល់ឆ្នាំ ។

នៅក្នុងទ្រឹស្តីដែលបានចែងក្នុងផែនការប្តូរឆ្នាំនេះ ទិន្នផលស្រូវត្រូវបានបែងចែកជាបួនចំណែក ។ មួយចំណែក សម្រាប់ជាស្បៀងរបស់ប្រជាជនដែលម្នាក់ៗទទួលបាន៣១២គីឡូក្រាមស្រូវក្នុងមួយឆ្នាំ ឬ០,៨៥គីឡូក្រាមស្រូវក្នុង មួយថ្ងៃ ។ មួយចំណែកទៀតសម្រាប់ធ្វើពូជហើយមួយចំណែកទៀតសម្រាប់ទុកបម្រុង ។ ចំណែកចុងក្រោយ ហើយក៏ជា ចំណែកធំជាងគេនោះ ត្រូវបាននាំយកទៅលក់នៅឯបរទេសដើម្បីប្តូរយកសាច់ប្រាក់ ដែលអាចប្រើប្រាស់ដើម្បីទិញម៉ាស៊ីន សម្រាប់ធ្វើស្រែចម្ការ គ្រឿង សព្វវត្ថុ និងទំនិញផ្សេងៗទៀត ។

ដោយសារតែទិន្នផលស្ទើរតែមិនគ្រប់គ្រាន់ផែនការដែលបានកំណត់នោះ មានស្រូវតិចតួចណាស់ ដែលរក្សាទុក សម្រាប់ចិញ្ចឹមប្រជាជននិងសម្រាប់គ្រាប់ពូជ ។ ដុយទៅវិញ ស្រូវភាគច្រើនត្រូវបានយកទៅដក់ដង់កងទ័ពនិងកម្មកររោងចក្រ

និងនាំចេញទៅប្រទេសចិន និងប្រទេសសង្គមនិយមដទៃទៀត ។

ក្នុងរបបកម្ពុជាប្រជាធិបតេយ្យ ស្ទើរតែគ្មានអ្នកណាម្នាក់ ធ្លាប់ទទួលបានរបបអាហារគ្រប់គ្រាន់ទេ ។ ប្រជាជនភាគច្រើនហូប តែបបរលាយពោត ដើមចេក និងដើមល្អិត ហើយទទួលបានរបប អង្ករតិចជាងកន្លះកំប៉ុងទឹកដោះគោក្នុងមួយថ្ងៃ ។ មានតែកម្មាភិបាល និងកងទ័ពខ្មែរក្រហមប៉ុណ្ណោះដែលមានបាយហូបគ្រប់គ្រាន់ ។ អ្នក ដែលនៅរស់មានជីវិតទាំងអស់ពីរបបនេះ យល់ស្របថា អ្វីដែល គាត់ចង់ចាំដុតក្រៅពីការបន្តិញធ្វើការហួសកម្លាំងនិងការកាប់សម្លាប់ ទោះ ក៏ការខ្វះខាតអាហារយ៉ាងខ្លាំង ។

អ៊ី សារ៉េត អាយុ៥៧ឆ្នាំ ប្រជាពលរដ្ឋរស់នៅរាជធានី ភ្នំពេញបានរៀបរាប់ពីជីវិតឈឺចាប់របស់គ្រួសារគាត់ ដោយសារ ការហូបមិនគ្រប់គ្រាន់ថា :



ការសម្តែងសិល្បៈរបស់កងយុវជនយុវនារី (រូបថតឯកសារមជ្ឈមណ្ឌលឯកសារកម្ពុជា)



សកម្មភាពជញ្ជូនដីនៅក្នុងគម្រោងលើកទំនប់ដឹកប្រឡាយ (រូបថតឯកសារមជ្ឈមណ្ឌលឯកសារកម្ពុជា)

នៅឆ្នាំ១៩៧៦ ដោយទ្រាំមិនបាននឹងការស្រែកយាន ឪពុកខ្ញុំបានដួសកូនកុមកស្មារហូប ដោយគាត់គិតថានោះគឺជាកូនត្រី ថ្ងៃមួយ កម្មាភិបាលខ្មែរក្រហមម្នាក់បានសម្លាប់ពស់មានពិស មួយហើយយកមកទុកចោលនៅលើរបង ។ គាត់ដឹងដែរថាពស់នោះមានពិស ប៉ុន្តែគាត់នៅតែ ពិសាទៀតរហូតធ្វើឲ្យគាត់ស្លាប់ ។ បួនស្រីខ្ញុំនិងកូនៗស្លាប់ដោយសារតែការអត់យាន ។ គ្រួសារ របស់ខ្ញុំក៏ស្ថិតនៅក្នុងស្ថានភាពដូចគ្នាដែរ ។ យើងបានខិតខំធ្វើស្រែចម្ការយ៉ាងច្រើន ប៉ុន្តែយើង មិនដែលបានហូបគ្រប់គ្រាន់ទេ ។ ដោយយានខ្លាំងពេក ពេលខ្លះខ្ញុំកាត់ដើមគ្រាវព្រៃមកស្មារ ហូប ។ ពេលហូបហើយរមាស់ពេញខ្លួន ។ កូនៗខ្ញុំយំទ្រហឹងពេញផ្ទះ ។ ថ្ងៃមួយខ្ញុំទៅសួរត្រី ។ ប្រធានកងកំរាមខ្ញុំថា “ធ្វើបូកថែកទាបទៅអង្គុយសួរត្រី ប្រយ័ត្នអង្គការយកទៅសម្លាប់ចោល” ។ ដោយការខ្វះអាហារ កូនរបស់ខ្ញុំម្នាក់ធ្លាក់ខ្លួនឈឺជាទម្ងន់ ។ ខ្ញុំបានយកទ្រូក ទៅដូរយកអង្ករមក ដាំបាយឲ្យកូនខ្ញុំហូប ។ កូនខ្ញុំហូបបាយច្រើនណាស់ តែជំងឺរបស់វាកាន់តែធ្ងន់ធ្ងរឡើងជាលំដាប់ ហើយក៏ស្លាប់បាត់ទៅ ។ កូនខ្ញុំពីរនាក់ទៀតនិងប្តីរបស់ខ្ញុំក៏ធ្លាក់ខ្លួនឈឺដែរ ដោយសារតែហូបមិន គ្រប់គ្រាន់ ។ ទោះជាយ៉ាងនេះក្តី ខ្ញុំ ប្តី ហើយនិងកូន បានប្រឹងប្រែងរស់យ៉ាងរវៃទនាជាទីបំផុត ។



ប្រជាជនមូលដ្ឋាន : ម្តាយនិងកូន (រូបថតឯកសារមជ្ឈមណ្ឌលឯកសារកម្ពុជា)

ជំពូក៧

វិវិករសំនេរ្យប្រចាំថ្ងៃក្នុងរបបកម្ពុជាប្រជាធិបតេយ្យ

១. ការបង្កើតសហករណ៍

ក្នុងអំឡុងសង្គ្រាមស៊ីវិលពីឆ្នាំ១៩៧០ - ១៩៧៥ ប្រជាជនភាគច្រើនដែលរស់នៅតាមតំបន់រំដោះរបស់ខ្មែរក្រហម ត្រូវបានរៀបចំឲ្យទៅជា “ក្រុមប្រវាស់ដៃ” ដែលមានសមាជិកពី១០ ទៅ៣០ គ្រួសារក្នុងមួយក្រុម ។ ទោះជាយ៉ាងនេះក្តី ចាប់ពីឆ្នាំ១៩៧៣ និងជាពិសេសបន្ទាប់ពីជ័យជម្នះឆ្នាំ១៩៧៥ ក្រុមប្រវាស់ដៃត្រូវបានរៀបចំឲ្យទៅជា “សហករណ៍កម្រិតទាប” ដែលមានសមាជិកបីបួនរយនាក់ ឬក៏ក្នុងមួយទាំងមូល ។ រហូតដល់ឆ្នាំ១៩៧៧ សហករណ៍កម្រិតទាបត្រូវបានរៀបចំឡើងវិញឲ្យទៅជា “សហករណ៍កម្រិតខ្ពស់” ដែលរួមមានមួយពាន់គ្រួសារក្នុងសហករណ៍នីមួយៗ ឬក៏ហុំមួយទាំងមូល ។

មេដឹកនាំបក្សកុម្មុយនីស្តកម្ពុជាបានបង្កើតសហករណ៍ទាំងនេះឡើង ដែលជាផ្នែកមួយនៃដំណើររបស់ខ្លួនឆ្ពោះទៅរកការលុបបំបាត់ចោលកម្មសិទ្ធិឯកជននិងរបបមូលធននិយម និងដើម្បីពង្រឹងវណ្ណៈកម្មករនិងកសិករ ។ ចំពោះខ្មែរក្រហមសហករណ៍មានន័យថាប្រជាជនរស់នៅជាមួយគ្នា ធ្វើការជាមួយគ្នា ហូបជាមួយគ្នា និងចែករំលែកការកម្សាន្តជាសមូហភាព ។ គោលការណ៍នេះធ្វើឲ្យមានការដាក់កំហិតយ៉ាងតឹងរ៉ឹងទៅលើការរស់នៅជាបុគ្គល ។ គ្រួសារខ្មែរធ្លាប់រស់នៅហូបចុកជួបជុំគ្នារាប់ពាន់ឆ្នាំមកហើយ ដូច្នេះការបង្ខំប្រជាជនឲ្យហូបរួមគ្នានៅក្នុងសហករណ៍ ជាពិសេសនៅពេលដែលមានការខ្វះខាតអាហារយ៉ាងខ្លាំងបែបនេះ គឺជាទង្វើមួយឃោរឃៅខ្លាំងណាស់ ។ ជាងនេះទៅទៀត ប្រជាជនត្រូវប្រគល់ទ្រព្យសម្បត្តិរបស់ខ្លួន ដែលជាមធ្យោបាយផលិតកម្មសំខាន់ៗដាក់ជាសម្បត្តិរួមរបស់សហករណ៍ទាំងអស់ ដែលមានដូចជា ឧបករណ៍ប្រើប្រាស់ គោក្របី នង្គ័ល រទាស ក្រាប់ពូជ និងដីស្រែជាដើម ។

សហករណ៍ត្រូវបានរៀបចំឡើងដើម្បីធ្វើយ៉ាងណាអាចឲ្យខ្លួនឧបត្ថម្ភខ្លួនដោយខ្លួនឯងបាន ។ មេដឹកនាំខ្មែរក្រហមបានពណ៌នាសហករណ៍ថាជា “កម្មវិធីធំធេងខ្លាំងក្លា” ក្នុងការរកសាងប្រទេសនិងជា “កំដែងថែបយ៉ាងរឹងមាំបំផុត” សម្រាប់ការពារកម្ពុជាប្រជាធិបតេយ្យទប់ទល់នឹងសត្រូវ ។

២. វណ្ណៈសង្គមថ្មី

ទោះជាខ្មែរក្រហមបានអះអាងថា ខ្លួនកំពុងតែរកសាងប្រទេសមួយប្រកបដោយសមភាពនិងលុបបំបាត់ចោលវណ្ណៈសង្គមយ៉ាងណាក៏ដោយ ប៉ុន្តែធាតុពិតខ្មែរក្រហមបានបង្កើតឡើងនូវវណ្ណៈថ្មីពីរនៅក្នុងប្រទេសគឺ “ប្រជាជនមូលដ្ឋាន” និង “ប្រជាជនថ្មី” ។

ប្រជាជនមូលដ្ឋាន ឬប្រជាជនចាស់គឺអ្នកទាំងឡាយណាដែលរស់នៅតាមតំបន់ជនបទ គ្រប់គ្រងដោយបក្សកុម្មុយនីស្តកម្ពុជាមុនថ្ងៃ១៧ ខែមេសា ឆ្នាំ១៩៧៥ ។ ខ្មែរក្រហមបានបែងចែកអ្នកទាំងនេះជាប្រជាជនពេញសិទ្ធិឬប្រជាជនគ្រៀម ។ ប្រជាជនពេញសិទ្ធិគឺអ្នកទាំងឡាយណាដែលមិនមានបងប្អូនធ្លាប់ធ្វើការក្នុងរបបសាធារណរដ្ឋខ្មែរ ហើយជាសមាជិកគ្រួសារកសិករក្រ ឬកសិករកណ្តាល ថ្នាក់ក្រោម(កសិករនិងកម្មករ) ។ ប្រជាជនប្រភេទនេះត្រូវបានអនុញ្ញាតឲ្យទៅបោះឆ្នោត ឬឈរឈ្មោះឲ្យគេបោះឆ្នោត ទោះបីជាការបោះឆ្នោតមានតែម្តងគត់នៅថ្ងៃទី២០ ខែមីនា ឆ្នាំ១៩៧៦ ក្នុងរយៈកាលកម្ពុជាប្រជាធិបតេយ្យក៏ដោយ ។ (ការបោះឆ្នោតនេះមិនអនុលោមតាមបទដ្ឋានអន្តរជាតិទេ ហើយឈ្មោះសមាជិកសភាតំណាងប្រជាជនក៏មិនត្រូវបានប្រកាសឲ្យប្រជាជនដឹងដែរ) ។ ប្រជាជនមូលដ្ឋានអាចក្លាយជាប្រធានសហករណ៍និងប្រធានកង



អ្នកសិល្បៈខ្មែរក្រហម
(រូបថតឯកសារមជ្ឈមណ្ឌលឯកសារកម្ពុជា)



ក្រុមសិស្សៈខ្មែរក្រហមនៅប្រាសាទបន្ទាយស្រី (រូបថតឯកសារមជ្ឈមណ្ឌលឯកសារកម្ពុជា)

ផ្សេងៗ ។ ប្រជាជនត្រៀមក៏អ្នកទាំងឡាយដែលមានបងប្អូនធ្លាប់ធ្វើការជាមួយរបបសាធារណរដ្ឋខ្មែរ ។ ប្រជាជនទាំងនេះនឹងត្រូវបានគ្រាប្រណី ដរាបណាប្រជាជនទាំងអស់នោះខិតខំធ្វើការងារដោយខ្ជាប់ខ្ជួន ។

ប្រជាជនថ្មី ឬប្រជាជន១៧មេសាក៏អ្នកដែលត្រូវជម្លៀសចេញពីទីក្រុង ឬទីប្រជុំជននានានៅខែមេសា ឆ្នាំ១៩៧៥ ។ ទោះជាយ៉ាងនេះក្តី មួយចំនួនធំនៃអ្នកទាំងនេះក៏ជាអ្នកមកពីជនបទ ហើយបានរត់ទៅទីក្រុងដើម្បីគេចពីសង្គ្រាម ។ ប្រជាជនថ្មីត្រូវបានចាត់ទុកថាជាមនុស្សដែលមិនអាចជឿទុកចិត្តបាន ហើយទទួលបានការស្តាប់ខ្លាំងនិងការសង្ស័យពីសំណាក់អង្គការ ។ ប្រជាជនទាំងនេះត្រូវបានអង្គការចាត់ទុកថាជា “ជនបញ្ជើក្អែក” ហើយគ្មានសិទ្ធិអ្វីទាំងអស់ដូចដែលពាក្យស្លោកខ្មែរក្រហមមួយបានអះអាងថា “ពួក១៧មេសាជាជនបញ្ជើក្អែក ។ ពួកវាជាអ្នកចាញ់សង្គ្រាមនិងជាឈ្មួញសឹក” ។ ពាក្យស្លោកមួយទៀតដែលអ្នករស់រានមានជីវិតភាគច្រើនចង់ចាំនោះគឺ “ទុកក៏មិនចំណេញ ដកចេញក៏មិនខាត” ។ ប្រជាជនថ្មីទទួលបានការធ្វើទុក្ខបុកម្នេញខ្លាំងជាងប្រជាជនចាស់ ។ ប៉ុន្តែទំហំនៃអំពើហោរហៅមានកម្រិតខុសៗគ្នាពីតំបន់មួយទៅតំបន់មួយទៀត ។ ឧទាហរណ៍ ប្រជាជននៅខេត្តស្វាយរៀងនិងព្រៃវែងក្នុងភូមិភាគបូព៌ា បានទទួលការការពារពីបដិវត្តន៍ប្រសើរជាងអ្នកដែលត្រូវបានជម្លៀសទៅខេត្តពោធិ៍សាត់និងបាត់ដំបងនៃភូមិភាគពាយ័ព្យ ។

ចាប ស៊ីថា អាយុ៦៥ឆ្នាំ រស់នៅទីក្រុងភ្នំពេញបានរៀបរាប់ពីជីវិតរបស់គាត់ដែលកាលណោះជាអ្នក១៧មេសាថា:

នៅពេលជម្លៀសឆ្នាំ១៩៧៥ ក្រុមគ្រួសារខ្ញុំដែលមានសមាជិកទាំងអស់១៤នាក់ត្រូវបានជម្លៀស
 ទៅរស់នៅស្រុកកោះធំ ខេត្តកណ្តាល ។ នៅទីនោះ អង្គការចាត់តាំងឲ្យដំបូលប្រែប្រួល និងធ្វើស្រែ ។
 ថ្ងៃមួយវេលាម៉ោងប្រាំបួនយប់ ប្តីរបស់ខ្ញុំត្រូវអង្គការស្នើឲ្យទៅរៀនសូត្រមួយរយៈ ។ ខ្ញុំរង់ចាំប្តីខ្ញុំ
 ប៉ុន្តែមិនឃើញគាត់ត្រឡប់មកវិញសោះ ។ ស្ត្រីម្នាក់នៅក្នុងភូមិបានប្រាប់កូនរបស់ខ្ញុំម្នាក់ថា “មិន
 ចាំបាច់មើលផ្លូវឪពុកឯងទេ ហើយប្រយ័ត្នប្រយែងមាត់ផង កុំនិយាយអ្វីផ្តេសផ្តាសឲ្យសោះ
 ប្រយ័ត្នគេយកទៅមួយពូជ ព្រោះឪពុកឯងមានប្រវត្តិធំណាស់” ។ ខ្ញុំដឹងថាអង្គការបានយកប្តីខ្ញុំទៅ
 សម្លាប់ចោល ព្រោះគាត់ជាអតីតចៅហ្វាយខេត្តកណ្តាល ។ ពីរខែក្រោយមក អង្គការបានប្រាប់ខ្ញុំ
 ឲ្យផ្លាស់ទៅរស់នៅទីក្រុងភ្នំពេញ ។ តាមពិត ខ្មែរក្រហមនាំពួកយើងទៅខេត្តបាត់ដំបង ។ អង្គការបាន
 ចែកកូនខ្ទមមួយឲ្យក្រុមគ្រួសារខ្ញុំរស់នៅ ។ គ្រួសារខ្ញុំត្រូវបានបំបែកឲ្យទៅរស់នៅក្នុងកងផ្សេងៗគ្នា ។
 មានតែកូនស្រីពេររបស់ខ្ញុំអាយុប្រាំមួយឆ្នាំប៉ុណ្ណោះ រស់នៅជាមួយខ្ញុំ ។ ជីវិតនៅបាត់ដំបងគឺជា
 រឿងរ៉ាវមួយដែលមិនអាចបំភ្លេចបានទេសម្រាប់ខ្ញុំ ។ ក្នុងរយៈពេលតែដប់ថ្ងៃប៉ុណ្ណោះកូនប្រុស
 ខ្ញុំបួននាក់និងកូនស្រីម្នាក់បានស្លាប់បន្តបន្ទាប់គ្នា ។ ខ្លះស្លាប់ដោយសារអត់អាហារនិងជំងឺ ខ្លះទៀត



ការសម្តែងសិល្បៈរបស់ខ្មែរក្រហមនៅក្នុងតំបន់រំដោះ (រូបថតឯកសារមជ្ឈមណ្ឌលឯកសារកម្ពុជា)

ត្រូវបានសម្លាប់ ដោយអង្គការចោទប្រកាន់ថាមានជាប់ពាក់ព័ន្ធជាមួយខ្មាំង ។ មួយរយៈក្រោយមក ម្តាយក្មេករបស់ខ្ញុំអាយុ៧០ឆ្នាំបានស្លាប់ដោយជំងឺខ្លះអាហារបរិភោគ ។ ជីវិតពោរពេញដោយ ភាពភ័យខ្លាច ។ ជារៀងរាល់យប់ ខ្ញុំមិនដែលដេកបានស្រួលទេ ។ ប្រជាជននៅក្នុងភូមិរបស់ខ្ញុំ ជាច្រើនត្រូវអង្គការហៅទៅហើយបាត់ខ្លួនរហូត ។

៣. ពិធីរៀបចំបង្គោលការ

មន្ត្រីការ(ឬពិធីបើកវត្ត) ក្នុងរបបកម្ពុជាប្រជាធិបតេយ្យខុសគ្នាទាំងស្រុងពីមន្ត្រីការតាមទំនៀមទម្លាប់ប្រពៃណី ខ្មែរ ។ កូនកម្លោះក្រមុំទាំងអស់ត្រូវបានរៀបចំក្នុងពិធីរួមតែមួយ ដែលមានចំនួន ពី៣ទៅ១០ កូ ក្នុងពិធីតូច ហើយពិធីធំមាន ពី៣០ ទៅ៥០ កូឬរហូតដល់ជាង១០០ កូក្នុងពិធីនីមួយៗ ។ បុរសនារីភាគច្រើនមិនត្រូវបានអនុញ្ញាតឱ្យជ្រើសរើសគូស្រករ របស់ខ្លួនទេ ។ កូនីមួយៗ បានត្រូវចាត់តាំងឡើងដោយអង្គការ ដែលអះអាងថាជាឪពុកម្តាយរបស់មនុស្សគ្រប់រូប ។ អ្នកខ្លះមិនទាំងស្គាល់ឈ្មោះនិងមុខមាត់អនាគតគូស្រកររបស់ខ្លួនផងទេ រហូតដល់ពេលប្រារព្ធពិធីតែម្តង ។ បងប្អូនសាច់ញាតិ



ពិធីរៀបការរបស់ខ្មែរក្រហម (នុន ហ៊ុយ ហៅ ហ៊ុយ ស្រែ (រូបខាងឆ្វេង) ជាមួយនឹងប្រពន្ធឈ្មោះ ប្រក សាមុត ហៅ ប្រក ឡឺន ។ ហ៊ុយ ជាប្រធានមន្ទីរស-២៤ ដែលជាសាខាមួយរបស់មន្ទីរស-២១ ។ ហ៊ុយនិងប្រពន្ធត្រូវបានចាប់ខ្លួនបញ្ជូនមកមន្ទីរស-២១ក្នុងថ្ងៃជាមួយគ្នា គឺថ្ងៃ ទី៥ ខែធ្នូ ឆ្នាំ១៩៧៨ ។ (រូបថតឯកសារមជ្ឈមណ្ឌលឯកសារកម្ពុជា)



ពិធីរៀបការរបស់ខ្មែរក្រហម (រូបថតឯកសារមជ្ឈមណ្ឌលឯកសារកម្ពុជា)

មិនអនុញ្ញាតឲ្យចូលរួមក្នុងពិធីមន្ត្រីលក្ខណៈ ឬចូលរួមក្នុងការធ្វើសេចក្តីសម្រេចចិត្តណាមួយឡើយ ។ សម្លៀកបំពាក់ប្រពៃណី ពិធីរាំរៃក ចម្រៀងប្រពៃណី និងពិធីតាមបែបសាសនាត្រូវបានហាមឃាត់ ។

នារីមួយចំនួនត្រូវបានបង្ខំឲ្យរៀបការជាមួយយុទ្ធជនពិការ ដែលរងរបួសក្នុងពេលសង្គ្រាម ហើយត្រូវដាច់ដៃ ឬដាច់ជើងម្ខាង ។ នារីដែលជំទាស់មិនទទួលបានការបម្រើការពារនេះអាចត្រូវបានចាប់ឃុំឃាំង ទទួលរងទណ្ឌកម្មជាទម្ងន់ ឬត្រូវបញ្ជូនទៅធ្វើការនៅតំបន់ដាច់ស្រយាលឆ្ងាយៗពីផ្ទះ ។ នារីខ្លះដែលជួបប្រទះហេតុការណ៍បង្ខំបែបនេះបានធ្វើអត្តឃាត ។

មូសា សុខា ជនជាតិចាមរស់នៅខេត្តក្រចេះ ជាអតីតប្រធានសមាគមស្ត្រីឃុំក្នុងរបបកម្ពុជាប្រជាធិបតេយ្យ បានរំព្រឹត្យការរៀបការរបស់គាត់កាលពីសម័យនោះដូច្នោះថា :

នៅឆ្នាំ១៩៧៤ ពេលខ្ញុំមានអាយុដប់ប្រាំឆ្នាំ ខ្ញុំបានរៀបការជាមួយអ្នកលីសែងគ្រឿងសព្វរុករុក ឬរុករុកឈ្មោះ ណុះ លាស់ ។ ពួកយើងសំណាងល្អណាស់ដែលបានរៀបការមួយខែមុនការអនុម័ត ច្បាប់ថ្មី ដែលហាមប្រាមប្រជាជនមិនឲ្យតុបតែងខ្លួននឹងគ្រឿងអលក្ករចក្រពត្តិ ។ អ្វីក៏ដោយដែល ប្រើសម្រាប់តុបតែងកាយត្រូវបានចាត់ទុកជារបស់ចក្រពត្តិទាំងអស់ សូម្បីតែគ្រឿងអលក្ករ ក្លែងក្លាយក៏ដោយ ។ មកត្រឹមពេលនោះ មានបុរសស្រ្តី ពី៥ ទៅ ១០ គូ ត្រូវបានបង្ខំឲ្យរៀបការ ជាមួយច្រើនទៅហើយ ។ ប្រសិនបើគ្មានមួយជំទាស់មិនព្រមការជាមួយគ្នា ពួកគេនឹងត្រូវ ហោឲ្យទៅរៀនសូត្រ ។ ប្តីប្រពន្ធដែលទើបការហើយថ្មីថ្មោងត្រូវបំបែកចេញពីគ្នា ។ ក្នុងពិធីមន្ត្រីល ការរបស់ខ្ញុំ ខ្ញុំមានអ្នកកំដរនិងមានពាក់គ្រឿងអលក្ករ ប៉ុន្តែខ្ញុំស្លៀកពាក់ខ្មៅនិងពាក់ស្បែកជើង



កងឡាន ។ បន្ទាប់ពីការហើយបានបីថ្ងៃ អង្គការបានហៅប្តីខ្ញុំឲ្យទៅសមរក្សមី ព្រោះអង្គការត្រូវការ កម្មវិធីបន្ថែមដើម្បីវាយរំលំរដ្ឋាភិបាលក្រុងភ្នំពេញ ។ ខ្ញុំបានអង្វរប្រធានក្រុមប្តីខ្ញុំស្នាក់នៅក្នុងភូមិ ប៉ុន្តែគាត់បានបដិសេធ ។ នៅឆ្នាំ១៩៧៦ ខ្ញុំសម្រាលបានកូនប្រុសម្នាក់ ប៉ុន្តែបានស្លាប់នៅវិញ មួយសប្តាហ៍ក្រោយមកដោយសារជំងឺ ។

អាពាហ៍ពិពាហ៍ដោយបង្ខំកាន់តែមានសភាពតឹងតែងឡើង បន្ទាប់ពីជ័យជម្នះរបស់ខ្មែរក្រហមឆ្នាំ១៩៧៥ ។ បុរសស្រីជាច្រើនត្រូវបានបង្ខំឲ្យរៀបការក្នុងពេលតែមួយ ។ ផេង ហង់ ប្រជាជនមកពីខេត្តកំពង់ចាមបានរៀបរាប់ពី មន្ត្រីលក់របស់គាត់ដូច្នោះថា :

នៅឆ្នាំ១៩៧៤ គឺមួយខែមុនការដួលរលំនៃរបបនេះ អង្គការចាត់តាំងឲ្យខ្ញុំរៀបការ ។ ស្ត្រីឡើង ខ្ញុំអង្គុយលើកៅអីនៅក្នុងពិធីរៀបការ ដោយតាំងចិត្តថានឹងធ្វើតាមអ្វីដែលអង្គការបញ្ជា ។ ពិធីនោះ មានយុវជនយុវនារីដែលត្រូវរៀបការសរុប១៦០ គូ ។ ខ្ញុំនិងប្រពន្ធខ្ញុំបានស្តាប់និងរួមរស់ ជាមួយគ្នានិងមានកូនមួយក្នុងពេលមួយឆ្នាំ ។ ខ្មែរក្រហមបានចែកខោអាវខ្មៅមួយកំប្លែនិងក្រមា មួយ ហើយមានរៀបចំប្តូរអាហារឲ្យហូប ។ ក្រោយបដិវត្តន៍ ខ្ញុំនិងប្រពន្ធខ្ញុំវិលមកផ្ទះវិញ ។ ឥឡូវនេះយើងមានកូនប្រាំនាក់ ។


នៅថ្ងៃរៀបការបុរសនារីទាំងអស់ត្រូវឈរជាពីរជួរ ។ បន្ទាប់មកប្រធានក្រុមបញ្ជាឲ្យអ្នកទាំងនេះចាប់ដៃគ្នា ហើយធ្វើការប្តេជ្ញាថានឹងរួមរស់ជាមួយគ្នាអស់មួយជីវិត ។ នេះបញ្ជាក់ថា បុរសនារីទាំងអស់នោះបានរៀបការរួចហើយ ។ ពិធីដ៏ខ្លីនេះនឹងត្រូវបញ្ចប់បន្ទាប់ពីមានការហូបអាហារបន្តិចបន្តួច ។

បន្ទាប់ពីរៀបការហើយ ប្តីប្រពន្ធបានទទួលការអនុញ្ញាតឲ្យរស់នៅជាមួយគ្នាតែពីរ-បីថ្ងៃប៉ុណ្ណោះ ហើយបន្ទាប់មក ត្រូវទៅធ្វើការតាមក្រុមរៀងៗខ្លួនវិញ ។ ប្តីប្រពន្ធមួយចំនួនក៏បានទទួលការអនុញ្ញាតឲ្យមកជួបមុខគ្នាក្នុងរវាងពីប្រាំពីរ ទៅដប់ថ្ងៃម្តងដែរ ។

ខ្មែរក្រហមមើលឃើញពិធីរៀបការតាមប្រពៃណីខ្មែរ ដូចដែលខ្លួនមើលឃើញការគោរពប្រណិប័តន៍ជំនឿ សាសនា និងការសិក្សានៅតាមសាលាបឋមហរិទ្ធាល័យដែរ ។ ខ្មែរក្រហមយល់ថាវាជាការចំណាយពេលឥតប្រយោជន៍ និងគ្មានបានជួយអ្វីទាល់តែសោះក្នុងការបង្កើនផលស្រូវ ។ មន្ត្រីលក់រួមត្រូវបង្កើតឡើង ដោយសារតែវាចំណាយ ពេលតិច ហើយពេលវេលាដែលនៅសល់នឹងត្រូវចំណាយទៅលើការងារសហករណ៍ និងអ្វីដែលខ្មែរក្រហមហៅថា “បដិវត្តន៍ មហាលោតផ្ទះ មហាអស្ចារ្យ” ដែលជាពាក្យស្លោកចម្លងចេញមកពីកុម្មុយនីស្តចិន ។ មេដឹកនាំមុខរប្រជាធិបតេយ្យ ចង់បញ្ជាក់ឲ្យច្បាស់ថា នឹងមានក្មេងៗចាប់កំណើតដែលអាចបន្តបដិវត្តន៍របស់ខ្លួនបាន ។ សម្រាប់ខ្មែរក្រហម គោលបំណង ចម្បងនៃការរៀបការមិនមែនដើម្បីបង្កើតសង្គមគ្រួសារនោះទេ ប៉ុន្តែដើម្បីបង្កើតមនុស្ស ដែលអាចបម្រើបដិវត្តន៍បាន ។

៤. ការរំលោភលើសិទ្ធិនិចលនកម្មរបស់កុមារ

ក្នុងរបបកម្ពុជាប្រជាធិបតេយ្យមិនមានសាលារៀនជាដូរការទេ ។ កុមារត្រូវបានបញ្ជូនទៅរៀននៅក្រោមដើម ឈើ ឬនៅក្រោមដូងប្រជាជន ។ គ្រូភាគច្រើនជាកសិករក្រដែលអាចអាន និងសរសេរតែបន្តិចបន្តួចប៉ុណ្ណោះ ។ ទោះជា



ខ្មែរក្រហមបានបង្កើតពាក្យស្នេហា ទាក់ទងនឹងការអប់រំ ថា “អង្គការយកម្លប់ឈើ ធ្វើជាសាលារៀននិងកន្លែង ធ្វើមិច្ឆិកា ធ្វើបណ្តើររៀន បណ្តើរ ធ្វើកាន់តែច្រើន ចេះកាន់តែច្រើន” ។

ការអប់រំនៅតាមតំបន់មួយចំនួនមានការរីកចម្រើនក្នុងឆ្នាំ១៩៧៨ក៏ដោយ (កុមារទទួលបាន ការសិក្សាថ្នាក់បឋមពី២ទៅ៣ម៉ោងក្នុងមួយថ្ងៃ) ក៏នៅតែមិនទាន់មានសាលារៀនដែលមាន ដំណើរការពេញលេញដែរ ។ ខ្មែរក្រហមនិយាយថា “អង្គការគ្មានទេសញ្ញាប័ត្រ មានតែសញ្ញា ឈើញ ចើបង់បានបាក់អង បាក់ខូប ត្រូវទៅយកនៅទំប្រុលាយ” ហើយថា “ការរៀន អក្សររៀនលេខមិនសំខាន់ទេ ការសំខាន់គឺការធារនិងចលនាបដិវត្តន៍” ។

នៅពេលដែលកុមារត្រូវបានបង្គាប់ប្រៀនឲ្យចេះអាន និងសរសេរអក្សររហូត បន្តបន្តោះ ភាគច្រើននៃការសិក្សាគឺផ្តោតទៅលើការអប់រំនយោបាយ ។ ក្មេងៗជាច្រើនត្រូវ បានយកចេញពីផ្ទះឲ្យទៅចូលរួមវគ្គហ្វឹកហ្វឺនមនោគមន៍វិជ្ជាដើម្បីអាចបម្រើក្នុងជួរកងទ័ព

កងការពារ ឬនិរសារ ។

កូនក្មេងក៏ត្រូវបានចាត់តាំងឲ្យធ្វើការងារដែរនៅក្នុងរបបកម្ពុជាប្រជាធិបតេយ្យ ។ ការងាររបស់កុមារគឺដើររើស អាចម៍កោ កាត់ទ្រូនខ្មែត្រ ប្រមូលលាមកមនុស្សដើម្បីធ្វើដី និងជញ្ជូនអាវុធសេសមរកូមី ដែលនៅទីនោះជួនកាលកុមារ ត្រូវទទួលបានវប្បស ឬក៏ត្រូវគ្រាប់កាំភ្លើងស្លាប់ក៏មាន ។ ជាងនេះទៅទៀត កុមារកុមារីទាំងនេះ ត្រូវបំបែកចេញពីឪពុកម្តាយ ហើយមិនដែលស្គាល់ភាពកក់ក្តៅនៅក្នុងគ្រួសារឡើយ ។

ភិន រដ្ឋា អាយុ៤០ឆ្នាំ ប្រជាពលរដ្ឋរស់នៅរាជធានីភ្នំពេញបានរំពុកពីរឿងរ៉ាវរបស់គាត់ ដែលជាកូនក្មេង អាយុដប់ឆ្នាំម្នាក់ ក្នុងឆ្នាំ១៩៧៥ថា :



កូនកម្មាភិបាលជាន់ខ្ពស់ខ្មែរក្រហម (រូបថតឯកសារមជ្ឈមណ្ឌលឯកសារកម្ពុជា)



កុមាររៀនអំពីការដាំដុះស្រូវ (រូបភាពដោយ ចេ. ខ័ស ម៉ែន និងរូបថតឯកសារមជ្ឈមណ្ឌលឯកសារកម្ពុជា)

គ្រួសារខ្ញុំត្រូវបានជម្លៀសទៅស្រុកគិរីវង្សខេត្តតាកែវ។ នៅទីនោះអង្គការបែកផ្ទះឲ្យមួយខ្លួនក្នុង
 គ្រួសារនីមួយៗ។ ក្រុមគ្រួសារខ្ញុំរស់នៅដោយពឹងលើការដើររកក្តាម-ខ្យងធ្វើជាម្ហូប។ បន្ទាប់ពី
 ប្រជុំនយោបាយជាមួយប្រធានភូមិហើយ យើងត្រូវបានចាត់តាំងឲ្យហូបរួម ហើយខ្ញុំមិនអាច
 រកក្តាម-ខ្យងបានទៀតទេ។ ដោយសារតែឃ្មានខ្លាំងពេក ខ្ញុំទស្សនាហ្មឺនចេះបន្ថែមដែលយើងបាន
 ដាំនៅជុំវិញផ្ទះហូបណាស់។ ខ្ញុំត្រូវបានចាត់តាំងឲ្យទៅធ្វើការនៅក្នុងចល័តកុមារដែលស្ថិតនៅ
 ឆ្ងាយពីផ្ទះ។ រយៈពេលបី-បួនខែ ទើបអង្គការអនុញ្ញាតឲ្យខ្ញុំមកលេងផ្ទះម្តង។ ការងាររបស់ខ្ញុំគឺ
 សែនកណ្តាប់ក្នុងស្រែ។ ពេលខ្លះ ខ្ញុំមិនចង់ចុះធ្វើការងារក្នុងស្រែទេ ពីព្រោះខ្ញុំខ្លាចឈឺជំងឺ។
 ប្រធានក្នុងនោះតែងតែវាយធ្វើបាបខ្ញុំ។ ខ្ញុំបានរត់ទៅផ្ទះជាប្រើនដងដើម្បីឲ្យឪពុកម្តាយ
 ខ្ញុំជួយ ប៉ុន្តែគ្មានអ្នកណាអាចជួយខ្ញុំបានឡើយ។ បន្ទាប់មកខ្ញុំបានទៅពូក្នុងព្រៃអស់មួយរយៈ។
 ខ្ញុំរស់នៅដោយបេះស្លឹកឈើព្រៃ និងផ្លែឈើព្រៃហូបនិងលួចម្ហូបភូមិ។ ដោយមិនអាចទ្រាំបាន
 នឹងស្ថានភាពរស់នៅបែបនោះ ខ្ញុំរត់មកនៅផ្ទះខ្ញុំវិញ។ ដោយខ្លាចអង្គការ ឪពុកម្តាយខ្ញុំបានបញ្ជូន
 ខ្ញុំទៅក្នុងចល័តវិញ។ ពេលទៅដល់កងវិញ ប្រធានក្នុងបានធ្វើទារុណកម្មខ្ញុំនិងព្រមានខ្ញុំកុំទ្រវត់
 ទៀត។ ខ្ញុំត្រូវបានចាត់តាំងឲ្យស្រោចបន្លែនិងកើបអាចម៍ជ្រូក។ ថ្ងៃមួយ ដោយសារខ្ញុំមានការ
 អស់កម្លាំងខ្លាំងនិងទន់ជង្គង់ដង ខ្ញុំដួល ហើយធ្វើឲ្យកំពាប់អាចម៍ជ្រូកពីអម្រែក។ ប្រធានក្នុងយករំពាត់
 ខ្សែរតោមកវាយខ្ញុំ ហើយរំពាត់នោះខ្លាតត្រូវភ្នែករបស់ខ្ញុំ។ ចាប់ពីពេលនោះមកខ្ញុំចេះតែហៀរ

ទឹកភ្នែក ហើយភ្នែកខ្ញុំឡើងក្រហមឈឺចាប់យ៉ាងខ្លាំង ។ ទីបំផុត ខ្ញុំត្រូវនឹងតមើលអ្វីដែលឃើញ ។

រស់ សមពៅ ប្រជាពលរដ្ឋរស់នៅទីក្រុងភ្នំពេញ បានបាត់បង់សមាជិកគ្រួសារទាំងអស់ក្នុងសម័យខ្មែរក្រហម ។ សមពៅ បានរៀបរាប់ថា :

គ្រួសាររបស់ខ្ញុំដែលមានសមាជិកប្រាំនាក់ត្រូវបានដឹកទៅភ្នំត្រឡោក ដែលស្ថិតក្នុងស្រុកព្រះនេត្រព្រះ ខេត្តបាត់ដំបង ។ ខ្ញុំនិងកុមារផ្សេងទៀតត្រូវបានចាត់តាំងឲ្យទៅដឹកដី លើកទំលាប់យូរលក់ និងដើរកាប់ដើមឧស្ម័នខ្មែរ យើងត្រូវតែធ្វើឲ្យហើយតាមការកំណត់ ។ ប្រសិនបើមិនហើយ យើងនឹងត្រូវកាត់របបអាហារនិងទទួលទារុណកម្ម ។ ឪពុករបស់ខ្ញុំស្លាប់ដោយជំងឺគ្រុនចាញ់ ចំណែកបងស្រីខ្ញុំស្លាប់ដោយសារជំងឺហើមពោះ ។ គ្រាមួយបន្ទាប់ពីធ្វើការហើយយើងបានមកជួបជុំគ្នាហើយប្រាប់គ្នាទៅវិញទៅមកអំពីប្រវត្តិគ្រួសាររបស់យើង ។ បន្តិចក្រោយមកបងស្រីម្នាក់បានដើរចូលមកហើយប្រាប់ខ្ញុំថាម្តាយរបស់ខ្ញុំត្រូវអង្កការយកទៅសម្លាប់ចោលបាត់ទៅហើយ ។ ក្រោយពីទទួលបានដំណឹងនេះភ្លាម ទឹកភ្នែកខ្ញុំហូរធ្លាក់មកដោយមិនដឹងខ្លួន ។ ខ្ញុំមានអារម្មណ៍ថា ខ្ញុំអស់ហើយ គ្មានសេសសល់អ្វីទៀតទេ សូម្បីតែបង្អួចឯងក៏រំពឹងថាអាចមានជីវិតរស់បានយូរចំណែកដែរ ។ សមាជិកចុងក្រោយតែម្នាក់តែរបស់គ្រួសារខ្ញុំ គឺបងស្រីរបស់ខ្ញុំដែលបានបាត់ខ្លួនដោយគ្មានដំណឹងអ្វីបន្តិចបន្តួចសោះ រហូតមកទល់សព្វថ្ងៃនេះ ។

កុមារទាំងឡាយត្រូវបានបង្កាត់បង្រៀនថា “អង្គការជាឪពុកម្តាយរបស់កុមារាកុមារីនិងយុវជនយុវនារី ។ បើមែនវាយកូន មានន័យថាមើលឆាយអង្គការ ដូច្នេះអង្គការមិនប្រណីឡើយ” ។ កម្មាភិបាលខ្មែរក្រហមបានឲ្យកុមារស៊ើបការណ៍ពីឪពុកម្តាយរបស់ខ្លួន ហើយជួនកាលកុមារទាំងនេះហ៊ានទាំងសម្លាប់ឪពុកម្តាយបង្កើតរបស់ខ្លួនទៀតផង ប្រសិនបើទទួលបានបញ្ជាពីអង្គការ ។ មួយរយៈកាលកន្លងផុតទៅ កុមារទាំងឡាយជឿតែលើអ្វីដែលអង្គការបានប្រាប់ និងគោរពតាមតែបញ្ជារបស់អង្គការប៉ុណ្ណោះ ។

ក្នុងអំឡុងពេលសង្គ្រាមជាមួយវៀតណាម ក្នុងឆ្នាំ១៩៧៧-១៩៧៨ កងទ័ពខ្មែរក្រហមជាច្រើនបានស្លាប់បួនរយសព្វសព្វសព្វ ។ ខ្មែរក្រហមបានបញ្ជូនកុមារឲ្យទៅសមរក្ខមុខ ដែលនៅទីនោះកុមាររាប់ពាន់នាក់បានត្រូវរួស និងស្លាប់បាត់បង់ជីវិត ។



កម្មាភិបាលខ្មែរក្រហម (រូបថតឯកសារមជ្ឈមណ្ឌលឯកសារកម្ពុជា)





ការប្រារព្ធពិធីអបអរសាទរចំពោះការបញ្ចប់ដោយជោគជ័យនូវកម្រោងប្រព័ន្ធប្រឡាយទឹក
(រូបថតឯកសារមជ្ឈមណ្ឌលឯកសារកម្ពុជា)

៥. ការបង្ខំឱ្យធ្វើការវិនិច្ឆ័យ

ប្រជាជនគ្រប់រូបក្នុងរបបកម្ពុជាប្រជាធិបតេយ្យត្រូវបានចាត់តាំងឱ្យធ្វើការងារទាំងអស់ ។ កុមារត្រូវបានដាក់ឱ្យធ្វើការងារស្រាលៗ ចំណែកមនុស្សចាស់ៗមាននាទីមើលថែទាំកុមារតូចៗ និងសត្វពាហនៈនិងត្បាញក្រែងល្អី ។ មនុស្សដែលមានអាយុលើសពី១៤ឆ្នាំ (កុមារវ័យជំទង់) ត្រូវទទួលបានការងារធ្ងន់ៗ និងលំបាក ។ កុមារជំទង់ៗទាំងនេះត្រូវដឹកប្រឡាយ ឬអាងស្តុកទឹក លើកទំនប់ កាប់ឈើធ្វើផ្ទះ រានដីដើម្បីធ្វើស្រែចម្ការ និងដាំស្រូវ ។ បុរសស្រ្តីប្រហែលពីរ-បីពាន់នាក់ ដែលបក្សទុកចិត្តត្រូវបានបញ្ជូនទៅធ្វើការនៅរោងចក្រឯទីក្រុងភ្នំពេញ ។

ប្រជាជនស្ទើរគ្រប់រូបធ្វើការច្រើនជាងដប់ពីរម៉ោងក្នុងមួយថ្ងៃ និងប្រាំពីរថ្ងៃក្នុងមួយសប្តាហ៍ ដោយមិនមានពេលសម្រាកនិងទទួលបានអាហារតិចតួចបំផុត ។ ជួនកាលប្រជាជនធ្វើការតាំងពីព្រលឹមស្រាងៗរហូតដល់ពាក់កណ្តាលយប់ បើសិនជាខ្លាចខ្លាញ់ ថ្ងៃណាដែលមិនមានលោកខែ គេអុចភ្លើងបំភ្លឺវាលស្រែដើម្បីធ្វើការបន្ត ។ ប្រសិនបើប្រជាជនភ័យខ្លាចការងារដែលកំណត់ឱ្យដោយប្រធានសហករណ៍ ប្រជាជនទាំងនេះនឹងត្រូវចោទប្រកាន់ថាជាខ្មាំងរបស់បដិវត្តន៍ ហើយនឹងត្រូវបញ្ជូនទៅអប់រំ ។ អ្នកដែលប្រព្រឹត្តកំហុសដដែលៗ ឬកំហុសធ្ងន់ធ្ងរនឹងត្រូវយកទៅសម្លាប់ចោល ។ ការប្រព្រឹត្តិបែបនេះគឺដូចទាំងស្រុងទៅនឹងមាត្រា១២នៃរដ្ឋធម្មនុញ្ញកម្ពុជាប្រជាធិបតេយ្យដែលមានសេចក្តីជាអាទិ៍ថា :

- ប្រជាជនកម្ពុជាក្របំរុបមានសិទ្ធិដីវិភាគពេញទំនាស់សម្ភារៈ ខាងស្មារតី និងខាងវប្បធម៌ ដែលត្រូវបានកែប្រែត្រូវបានកែច្នៃកាន់តែខ្ពស់ឡើងជានិច្ច ។ ប្រជាជនកម្ពុជាក្របំរុបសុទ្ធតែត្រូវបានធានាអះអាងខាងដីវិភាគទំនាស់ ។
- កម្មករក្របំរុបជាម្ចាស់រោងចក្រ ។
- កសិករក្របំរុបជាម្ចាស់ស្រែចម្ការ ។
- ពលករផ្សេងទៀតមានសិទ្ធិមានការងារធ្វើទំនាស់ ។
- ភាពគ្មានការងារធ្វើមិនមានដាច់ខាតក្នុងរបបកម្ពុជាប្រជាធិបតេយ្យ ។

៦. បណ្តុះបណ្តាលការសម្របសម្រួល

ខ្មែរក្រហមតែងតែស្រាវជ្រាវរកចាប់ខ្លាំង ហើយជឿជាក់ថាខ្លាំងមាននៅក្របំរុបទឹកនៃទំនាស់អស់ក្នុងទូទាំងប្រទេស ។ ជនសង្ស័យជាច្រើនត្រូវបានចោទប្រកាន់ទំនាស់ច្រឡំថាជាភ្នាក់ងារសម្លាប់របស់សហរដ្ឋអាមេរិក(សេ-អ៊ី-អា) ភ្នាក់ងារសម្លាប់របស់សូវៀត(កា-ហ្សូ-បេ) ឬភ្នាក់ងារសម្លាប់របស់វៀតណាម ។

ការប៉ះទង្គិចជាមួយវៀតណាមក្នុងឆ្នាំ១៩៧៧ និងឆ្នាំ១៩៧៨ បាននាំទៅដល់ការធ្វើវិសុទ្ធកម្មដ៏ធំធេងមួយ ។ នៅចុងឆ្នាំ១៩៧៧ បន្ទាប់ពី ប៉ុល ពត រំលត្រឡប់មកពីប្រទេសចិនវិញ កងទ័ពវៀតណាមបានវាយចូលក្នុងភូមិភាគបូព៌ានៃប្រទេសកម្ពុជា ។ បី-បួនខែក្រោយមក កងទ័ពវៀតណាមបានដកថយទៅវិញ ដោយភ្ញើយកប្រជាជនស៊ីវិលខ្មែររាប់រយនាក់ទៅជាមួយផង ។ នៅពេលនោះ ខ្មែរក្រហមបានចោទប្រជាជន និងកម្មាភិបាលភូមិភាគបូព៌ាថា បានចូលដៃចូលជើង



កម្រោងលើកទំនប់ (ថតនៅពេលដែលកម្មាភិបាលជាន់ខ្ពស់ខ្មែរក្រហមធ្វើដំណើរទស្សនកិច្ចទៅកាន់តំបន់នេះ) (រូបថតឯកសារមជ្ឈមណ្ឌលឯកសារកម្ពុជា)



កងទ័ពកម្ពុជាវិស័យវិទ្យាសាស្ត្រប្រកបដោយប្រសិទ្ធភាព (រូបថតឯកសាររដ្ឋបាលកសិកម្មកម្ពុជា)

ជាមួយរៀនណាម ។ ហេតុការណ៍នេះបាននាំទៅដល់ការចាប់ខ្លួន និងសម្លាប់ចោលមនុស្សជាច្រើននាក់ រួមទាំងអ្នកដែលស្មោះត្រង់នឹងខ្មែរក្រហម និងដៃគូនយោបាយជើងចាស់របស់ខ្លួនដ៏យូរលង់ ដូចជា សោ ភឹម ទៀតផង ។

វិសុទ្ធកម្មដ៏សាហាវយង់ឃ្នងបំផុតនៅក្នុងភូមិភាគនេះកើតឡើងនៅឆ្នាំ១៩៧៨ បន្ទាប់ពីកងពលមួយចំនួននៃភូមិភាគនេះបានធ្វើការបះបោរប្រឆាំងនឹងរដ្ឋាភិបាលកម្ពុជាប្រជាធិបតេយ្យ ។ ចាប់តាំងពីខែមិថុនាដល់ខែកញ្ញា នៅពេលដែលការប៉ះទង្គិចជាមួយរៀនណាមកំពុងតែបន្ត តំបន់ភាគច្រើននៅក្នុងភូមិភាគនេះបានក្លាយទៅជាសមរម្យរវាងកងទ័ពរបស់រដ្ឋាភិបាលកម្ពុជាប្រជាធិបតេយ្យនិងកងទ័ពបះបោរ ។ មនុស្សប្រហែលមួយសែននាក់ក្នុងភូមិភាគបូក្រិបានស្លាប់ក្នុងសមរម្យ និងដោយសារការសម្លាប់រង្គាល ។ រដ្ឋាភិបាលកម្ពុជាប្រជាធិបតេយ្យបានបញ្ជូនទ័ពពីភូមិភាគនិរតីទៅប្រយុទ្ធប្រឆាំងបះបោរ ។ ប្រជាជនរាប់ពាន់នាក់បានរត់ទៅព្រំដែនរៀនណាម គេចពីការសម្លាប់រង្គាលដែលដូរឡើង បន្ទាប់ពីការមកដល់នៃកងទ័ពទាំងនេះ ។

វិសុទ្ធកម្មក៏កើតមានឡើងដែរនៅភូមិភាគខត្តរក្នុងឆ្នាំ១៩៧៧ ។ វិសុទ្ធកម្មនេះដោតទៅលើបញ្ញវន្ត និងអ្នកដែលមានជាប់ពាក់ព័ន្ធនឹង កុយ ធ្នូន ដែលធ្វើជាលេខាភូមិភាគខត្តរហូតដល់ដើមឆ្នាំ១៩៧៦ ។ អំឡុងពេលធ្វើវិសុទ្ធកម្មនេះ អង្គការបានចាប់ខ្លួនរដ្ឋមន្ត្រីក្រសួងព័ត៌មាន ហ៊ុន នឹម, ទីវី អុល (ត្រូវរបស់ កុយ ធ្នូន) និងមិត្តភក្តិជាច្រើននាក់ទៀតដែលរួមមាន ភោក ឆាយ និង ឡឿន ជាដើម ។ មានកម្រោងធ្វើរដ្ឋប្រហារបី-បួនលើក និងមានការបះបោរជាច្រើនផង (ជាពិសេសការបះបោររបស់ជនជាតិចាម) ក្នុងរបបកម្ពុជាប្រជាធិបតេយ្យ ។ ប៉ុន្តែផែនការទាំងនេះសុទ្ធតែបរាជ័យ ហើយបានធ្វើឲ្យការស្រាវជ្រាវរកខ្លាំងបង្កប់ស្បៀងផ្ទៃក្នុងមានសភាពកាន់តែខ្លាំងក្លាឡើង ដែលនាំទៅដល់ការធ្វើវិសុទ្ធកម្មនៅទូទាំងប្រទេស ។



សាន់ គឺម៉ាណាស់ អាយុ៧៤ឆ្នាំ រស់នៅក្នុងខេត្តកំពង់ចាម បានរំពឹងការសម្របសម្រួលជនជាតិភាគតិចចាម ដោយខ្មែរក្រហមក្នុងអំឡុងពេលនៃការបះបោរ ជាពិសេសការសម្រាប់ក្រុមគ្រួសាររបស់អ្នកស្រីផ្ទាល់ ។ អ្នកស្រីបាន រៀបរាប់ថា :

នៅសម័យសង្គមរាស្ត្រនិយម មានគ្រួសារជនជាតិចាមរាប់ពាន់គ្រួសាររស់នៅក្នុងភូមិ របស់ខ្ញុំ ។ ពួកខ្មែរក្រហមបានសម្រាប់ពួកគេស្ទើរទាំងអស់ ។ ប្រជាជននៅក្នុងភូមិខ្ញុំនិងភូមិកោះដល ទទួលរងនូវអំពើហិង្សានេះច្រើនជាងគេ ពីព្រោះពួកយើងបះបោរប្រឆាំងនឹងពួកខ្មែរក្រហម ។ ចំពោះគ្រួសារខ្ញុំវិញ ពួកវាសម្រាប់ទុំពួកមួយខ្ញុំ កូនខ្ញុំពីរនាក់ ចៅពីរនាក់ និងបងប្អូនបង្កើតរបស់ខ្ញុំ ទាំងអស់ ។ កូនប្រុសរបស់ខ្ញុំឈ្មោះ មូសា ត្រូវខ្មែរក្រហមនាំយកទៅបន្ទាប់ពីការបះបោរ ហើយ ក៏បាត់ខ្លួនរហូត ។ ខ្ញុំព្រាត្រូវចាមអារ៉ាមថា វាត្រូវបានសម្រាប់នៅពេលវាតាមរកខ្ញុំ ។ កូនស្រី របស់ខ្ញុំឈ្មោះ រ៉ហ្គីអះ ព្រមទាំងប្តីនិងកូនពីរនាក់ទៀតត្រូវបានសម្រាប់ដោយមិនមានមូលហេតុ អ្វីទាំងអស់ ។

បន្ទាប់មក ពួកខ្មែរក្រហមបានបញ្ជូនគ្រួសាររបស់ខ្ញុំទៅភូមិស្រែវាលក្នុងស្រុកស្ទឹងត្រង់ ។ មុនដំបូង ពួកវាចាត់តាំងខ្ញុំឲ្យទៅកាប់ដើមឈើជាមួយអ្នកដទៃសមកពីភ្នំពេញ ។ មនុស្សជាច្រើន ត្រូវបានសម្រាប់ដោយសារតែពួកគេធ្វើការមិនបានល្អ ឬត្រូវដើមឈើដួលរលំសង្កត់លើ ។ បន្ទាប់ មកខ្ញុំត្រូវបានចាត់តាំងឲ្យចិញ្ចឹមជ្រូក ។ ខ្ញុំបានប្រកែកដោយអះអាងថា ខ្ញុំខ្លាចជ្រូកណាស់ ។ ប៉ុន្តែ ពួកវាបង្ខំខ្ញុំឲ្យធ្វើ ហើយកំរាមកំហែងខ្ញុំថា អង្គការនឹងបញ្ជូនខ្ញុំទៅរៀនសូត្រ ប្រសិនបើខ្ញុំមិនធ្វើ ។ ពួកខ្មែរក្រហមថែមទាំងបង្ខំឲ្យខ្ញុំហូបសាច់ជ្រូកទៀតផង ប៉ុន្តែខ្ញុំប្រកែកដោយនិយាយថា ខ្ញុំមិន ដែលហូបសាច់សត្វទេតាំងពីតូចមក ។ តាំងពីពេលនោះមក ពួកវាបានបដិសេធមិនឲ្យអាហារអ្វី ទាំងអស់មកខ្ញុំ ។ ខ្ញុំបានសុំអំបិលខ្លះ ប៉ុន្តែពួកវានិយាយថារបបអំបិលបានដាក់នៅក្នុងសម្លសាច់ជ្រូក អស់ហើយ ។ ខ្លួនរបស់ខ្ញុំឡើងហើម ។ ជាសំណាងល្អ ខ្ញុំបានរួចរស់ជីវិតពីរបបនេះ ។ ខ្ញុំបានរំល ត្រឡប់មកស្រុកកំណើតរបស់ខ្ញុំវិញនៅឆ្នាំ១៩៧៩ ។





ក្រុមកុមារ (រូបថតឯកសារមជ្ឈមណ្ឌលឯកសារកម្ពុជា)

ខំពួក ប្រព័ន្ធសន្តិសុខ

១. មន្ទីរសន្តិសុខ

ទោះបីជាវិស្វកម្មនៅភូមិភាគបូព៌ាក្នុងឆ្នាំ១៩៧៨ ជាព្រឹត្តិការណ៍ព្រៃផ្សែងបំផុតក្នុងរបបកម្ពុជាប្រជាធិបតេយ្យ ក៏ដោយ ក៏ប្រជាជនរាប់សែននាក់ផ្សេងទៀតត្រូវបានចាប់ខ្លួន ហើយក្នុងករណីជាច្រើន ត្រូវបានសម្លាប់ចោលនៅតាមតំបន់ ផ្សេងៗទៀតទូទាំងប្រទេស ។ ប្រព័ន្ធសន្តិសុខរបស់ខ្មែរក្រហម ដែលរួមមានជិតពីររយគុកត្រូវបានបង្កើតឡើងស្ទើរ គ្រប់កន្លែងទាំងអស់លើផ្ទៃប្រទេស ។ ខ្មែរក្រហមបានហៅគុកទាំងនេះថា «មន្ទីរសន្តិសុខ» ជាជាងការប្រើពាក្យ «គុក» ។

មន្ទីរសន្តិសុខក្នុងរបបកម្ពុជាប្រជាធិបតេយ្យ ត្រូវបានរៀបចំឡើងជាប្រាំប្លុក។ មន្ទីរសន្តិសុខទាំងនេះត្រូវបានប្រើប្រាស់ជាមន្ទីរឃុំឃាំង កន្លែងសួរចម្លើយ និងកន្លែងសម្លាប់។ អ្នកទោសដែលជាប់ឃុំក្នុងកុកប៊ីប្លុកដំបូង (ប្លុកតំបន់ប្លុកស្រុក និងប្លុកឃុំ) ភាគច្រើនជាអតីតទាហាន និងមន្ត្រីរដ្ឋការស៊ីវិលរបស់រដ្ឋាភិបាលសាធារណរដ្ឋខ្មែរ ហើយអ្នកទោសផ្សេងទៀតគឺជាប្រជាជនសាមញ្ញ ដែលត្រូវបានចោទប្រកាន់ពីបទលួចរបស់របរឬចំណីអាហារ រត់ចោលកន្លែង ឬនិយាយអាក្រក់ពីអង្គការ។ មន្ទីរសន្តិសុខប្លុកក្រុមភាគធំធេងធ្វើការឃុំឃាំងអ្នកទោសរាប់ពាន់នាក់។ មន្ទីរសន្តិសុខទាំងនេះប្រើសម្រាប់ឃុំឃាំងយុទ្ធជនខ្មែរក្រហមនិងក្រុមគ្រួសារ ហើយនិងអ្នកដែលជាប់ចោទពីបទទ្រង់ទ្រាយដែលបានប្រព្រឹត្តនៅក្នុងក្រុមភាគធំ។ មន្ទីរសន្តិសុខប្លុកតំបន់ដុតគឺជាមន្ទីរសន្តិសុខមជ្ឈមនៅភ្នំពេញដែលមានឈ្មោះសម្ងាត់ថា «មន្ទីរស-២១»។ អ្នកទោសនៅក្នុងមន្ទីរស-២១ស្ទើរតែទាំងអស់គឺជាកម្មាភិបាល និងកងទ័ពខ្មែរក្រហមដែលជាប់ចោទពីបទក្បត់បង្វែរវត្ថុ។

នៅមន្ទីរសន្តិសុខប្លុកក្រោម ការធ្វើទណ្ឌកម្មមិនសូវជាធ្ងន់ធ្ងរឬនានទេ ដោយសារតែជាទូទៅអ្នកទោសត្រូវបានបញ្ជូនពីមន្ទីរសន្តិសុខទៅជំរំពលកម្ម ដែលនៅទីនោះអ្នកទោសត្រូវបានចាត់តាំងឲ្យសាងសង់ផ្ទះ ដាំបន្លែបន្លា និងចម្អិនម្ហូបអាហារ។ អ្នកទោសជាច្រើនដែលជាប់ឃុំក្នុងមន្ទីរសន្តិសុខទាំងនេះត្រូវបានដោះលែងវិញនៅមុនឆ្នាំ១៩៧៦។ ប៉ុន្តែចាប់តាំងពីឆ្នាំនោះមក នៅប្លុកតំបន់និងប្លុកស្រុក ស្ទើរតែគ្មានអ្នកទោសណាម្នាក់ត្រូវបានដោះលែងឡើយ ហើយស្ទើរតែគ្មានអ្នកទោសណាម្នាក់អាចរួចរស់ជីវិតពីមន្ទីរស-២១ដែរ។

២. ខ្លាំងរបស់អង្គការ

ខ្មែរក្រហមចង់ឲ្យបង្កើតនូវរបស់ខ្លួននិងប្រជាជនកម្ពុជាទាំងអស់មានភាពស្អាតស្អំ។ ប្រជាជនទាំងអស់ត្រូវតែស្អាតស្អំទាំងសតិអារម្មណ៍និងប្រវត្តិរូប។ កសិករក្រីក្រត្រូវខ្មែរក្រហមចាត់ទុកថាជាអ្នកបង្កើតនូវដែលស្អាតស្អំបំផុត។ ខ្មែរក្រហមមិនទុកចិត្តអ្នកផ្សេងក្រៅពីកសិករក្រសែនេះឡើយ។ ប្រជាជនដែលបានប្រព្រឹត្តកំហុសតូចតាច ដូចជាការរអ៊ូរទាំងអំពីការធ្វើការលំបាកឬក៏ការលួចម្ហូបអាហារ ត្រូវបានចាត់ទុកថាជាខ្លាំងរបស់រដ្ឋ និងជាញឹកញយបានក្លាយទៅជាមុខសញ្ញាដែលត្រូវយកទៅសម្លាប់ចោល។ មេដឹកនាំខ្មែរក្រហមបានបែងចែកសត្រូវរបស់ខ្លួនជាពីរប្រភេទគឺ «សត្រូវខាងក្នុង» និង «សត្រូវខាងក្រៅ»។



សមមិត្ត ង៉ា និងសាររបស់ ហិ និង ខុច នៅមន្ទីរស-២១

(រូបថតឯកសារមជ្ឈមណ្ឌលឯកសារកម្ពុជា)

សត្រូវខាងក្នុង គឺជា «ប្រជាជនថ្មី» ឬ «ប្រជាជន១៧មេសា» និងអ្នកដែលធ្លាប់ធ្វើការក្នុងរបបចាស់។ អ្នកទាំងនេះត្រូវខ្មែរក្រហមចាត់បញ្ចូលជាពួកមូលធននិយម និងពួកសត្រូវនិយម។ ជំពូកប្រជាជនទាំងនេះក៏រួមបញ្ចូលទាំងអ្នកដែលមិនមានដើមកំណើតជាជនជាតិខ្មែរផងដែរ។ សត្រូវខាងក្នុងទាំងនេះធ្វើឲ្យមជ្ឈមបក្ស^{២២} មានការខូចខ្ទាយជាន់ដ៏ធំទាំងអស់។ ក្រុមដែលខ្មែរក្រហមចាត់ទុកថាជាសត្រូវខាងក្នុងរួមមាន :

អ្នករដ្ឋការរបស់រដ្ឋាភិបាលសាធារណរដ្ឋខ្មែរ : ក្នុងឆ្នាំ១៩៧៥ ខ្មែរក្រហមបានធ្វើការសម្លាប់រដ្ឋាភិបាលអ្នករដ្ឋការរបបសាធារណរដ្ឋខ្មែរជាច្រើនពាន់នាក់។ ខ្មែរក្រហមធ្វើការសម្លាប់ចាប់ពីថ្នាក់ដឹកនាំជាន់ខ្ពស់រហូតដល់កូនទាហាន។ អ្នកដែលធ្លាប់បម្រើឲ្យរដ្ឋាភិបាលសាធារណរដ្ឋខ្មែរទាំងប៉ុន្មានសុទ្ធតែជាមុខសញ្ញាដែលត្រូវសម្លាប់។ ជាទូទៅ សូម្បីតែសមាជិកគ្រួសារនិងសាច់ញាតិរបស់អ្នករដ្ឋការទាំងនេះក៏ត្រូវសម្លាប់ដែរ។ ទោះជាយ៉ាងនេះក្តី ជាសំណាងល្អ អតីតទាហាន



និងអ្នករដ្ឋការរាប់ពាន់នាក់បានទិតខំលាក់អត្តសញ្ញាណរបស់ខ្លួន ហើយបានរួចរស់ជីវិតមួយក្រា ឬរួចរស់ជីវិតហួតដល់ថ្ងៃ ដួលរលំរបស់របបកម្ពុជាប្រជាធិបតេយ្យ ។

ក្រុមជនជាតិភាគតិច : ខ្មែរក្រហមចង់បានជនជាតិខ្មែរដែលមិនមានជាប់ពាក់ព័ន្ធជាមួយរដ្ឋាភិបាលចាស់ក្នុង ការអនុវត្តផែនការបដិវត្តន៍របស់ខ្លួន ។ ជនជាតិភាគតិចផ្សេងទៀតដែលមិនទទួលបានការទុកចិត្ត ឬមានការសង្ស័យពី បក្សត្រូវបានធ្វើទុក្ខបុកម្នេញ ។

ក) ជនជាតិភាគតិចតំបន់ភ្នំ : មុនពេលឡើងកាន់អំណាចនៅឆ្នាំ១៩៧៥ មេដឹកនាំខ្មែរក្រហមភាគច្រើនធ្លាប់បាន រស់នៅក្នុងចំណោមជនជាតិភាគតិចតំបន់ភ្នំក្នុងភូមិភាគឦសាន ។ មេដឹកនាំខ្មែរក្រហមទាំងនេះមានការជឿទុកចិត្តលើ ជនជាតិភាគតិចតំបន់ភ្នំទាំងនេះណាស់ ដោយយល់ឃើញថា ជនជាតិទាំងនេះមានចិត្តស្មោះត្រង់ ។ ជនជាតិភាគតិចមួយចំនួន បានក្លាយជាកងការពាររបស់ ប៉ុល ពត ទៀតផង ។ ប៉ុន្តែ ទោះបីជារបបនេះបានអះអាងថាស្រឡាញ់ស្មោះស្ម័គ្រនឹង ជឿទុកចិត្តលើជនជាតិភាគតិចតំបន់ភ្នំយ៉ាងណាក៏ដោយ ក៏ខ្មែរក្រហមបានចាប់ផ្តើមធ្វើការផ្លាស់ទីលំនៅជនជាតិភាគតិចក្នុង ខេត្តមណ្ឌលគិរីឲ្យទៅរស់នៅជុំវិញក្នុងស្រុកកោះព្រែក នៅដើមឆ្នាំ១៩៧២ ដែលបណ្តាលឲ្យប្រជាជនស្លាប់ជាច្រើន ។ អ្នកដែលជំទាស់មិនព្រមទៅ ត្រូវបានសម្លាប់ចោល ។

ផ្សេង ប្រែ ជនជាតិព្នងរស់នៅក្នុងខេត្តមណ្ឌលគិរី រៀបរាប់ពីស្ថានភាពគ្រួសាររបស់គាត់បន្ទាប់ពីត្រូវបង្ខំឲ្យផ្លាស់ ប្តូរទីលំនៅក្នុងរបបខ្មែរក្រហមថា :



យោធាខ្មែរក្រហមនៅវិមានឯករាជ្យ ទីក្រុងភ្នំពេញ (រូបថតឯកសារមជ្ឈមណ្ឌលឯកសារកម្ពុជា)

ក្នុងស្រីរបស់ខ្ញុំអាយុ ១៥ ឆ្នាំត្រូវខ្មែរក្រហមបាញ់សម្លាប់ ដោយសារតែវាស្រែកថាវាមិនចង់ ទៅរស់នៅកន្លែងផ្សេង ។ ខ្ញុំត្រូវបានបំបែកចេញពីគ្រួសារទៅធ្វើស្រែចម្ការនៅកន្លែងជាច្រើន ។ នៅក្នុងស្រុកកោះព្រែក ប្រជាជនធ្វើការទាំងថ្ងៃទាំងយប់ ដោយទទួលបានរបបអាហារតិចតួចនិង មានការហត់ហេវអស់កម្លាំងជាខ្លាំង ។ កូនស្រីរបស់ខ្ញុំដែលទើបតែឆ្លងទន្លេហើយមិនមានអ្វីហូប ក្រៅតែពីក្អមនោះទេ ដូច្នោះហើយប្តីរបស់វាទៅរកអង្ករបានប្រាំបីកំប៉ុននិងមានមួយពីក្នុងផ្សេង ។ ប្រធានយុំបានចោទកូនប្រសាខ្ញុំថាហូបឯកជន ។ សមាជិកគ្រួសារកូនស្រីខ្ញុំទាំងអស់ត្រូវអង្កការ ចាប់ខ្លួន ។ ក្នុងក្រុមឡាវទឹក ប្រជាជនពីរនាក់ត្រូវបានចាប់យកទៅសម្លាប់ចោល ព្រោះពួកគេបានហូប ផ្លិតឃ្នុំដោយមិនចែកអ្នកក្នុងក្រុម ។



ការហូបចុកនៅក្នុងផ្ទះបាយរួម
(រូបថតឯកសារសារមន្ទីរទ្រឹក្សកម្មប្រល័យពូជសាសន៍ទួលស្មែន)

ខ) ជនជាតិភាគតិចចាម : ខ្មែរក្រហមបានបង្ខំឱ្យជនជាតិ ចាមចាកចេញពីលំនៅឋានរបស់ខ្លួន ហើយទៅរស់នៅលាយឡំ គ្នាជាមួយសហគមន៍ជនជាតិខ្មែរ ។ ជនជាតិចាមត្រូវបាន ហាមប្រាមមិនឱ្យនិយាយភាសាចាម ឬគោរពបូជាសាសនា អ៊ីស្លាម ។ ខ្មែរក្រហមបានសម្លាប់មេដឹកនាំសាសនាអ៊ីស្លាម (ហាកឹម, ទួន, ម៉ឺន និង អ៊ីម៉ា) និងជនជាតិចាមទាំងឡាយ ណាដែលត្រូវបានសង្ស័យថាធ្វើការប្រឆាំងនឹងគោលនយោបាយ របស់រដ្ឋាភិបាលអស់ជាច្រើន ។ ជាន់នេះទៅទៀត ខ្មែរក្រហម បានបង្ខំឱ្យជនជាតិចាមហូបសាច់ជ្រូកដែលដុយទៅនឹងការ ហាមប្រាមរបស់សាសនាអ៊ីស្លាម ។ ក្រោមរបបកម្ពុជាប្រជា ធិបតេយ្យជនជាតិចាមរាប់ម៉ឺននាក់បានស្លាប់ដោយការសម្លាប់

ជំងឺ ការអត់ឃ្លាន និងការធ្វើការហួសកម្លាំង^{៦៣} ។

គ) ជនជាតិភាគតិចវៀតណាម : ជនជាតិវៀតណាមទាំងអស់ត្រូវបានបណ្តេញចេញពីប្រទេសកម្ពុជាក្នុង ឆ្នាំ១៩៧៥ ។ ជនជាតិវៀតណាមមួយចំនួនដែលបានរៀបការជាមួយជនជាតិខ្មែរបានរស់នៅក្នុងប្រទេសកម្ពុជាបន្តទៅ ទៀត ។ ក្នុងឆ្នាំ១៩៧៧និងឆ្នាំ១៩៧៨ ខ្មែរក្រហមបានចាប់ផ្តើមសម្លាប់ជនជាតិវៀតណាមដែលសេសសល់ទាំងនេះ យ៉ាងរន្ធត់ ហើយមានតែមួយចំនួនតូចប៉ុណ្ណោះដែលបានរួចរស់ជីវិត ។ ជនជាតិភាគតិចវៀតណាមត្រូវបានសម្រាំង យកទៅសម្លាប់ ដោយសារតែខ្លួនជាជនជាតិវៀតណាម ។

ឃ) ជនជាតិភាគតិចចិន : សមាជិកនៃសហគមន៍នេះដែលជាអ្នកជំនួញនិងជាសហគ្រិនក្រុមហ៊ុនក៏ត្រូវបានបង្ខំ ឱ្យធ្វើដំណើរទៅជនបទទៅធ្វើការងារកសិកម្មដែរ ។ ជនជាតិភាគតិចចិនត្រូវខ្មែរក្រហមប្រព្រឹត្តមកលើយ៉ាងឃោរឃៅ នៅពេលដែលអ្នកទាំងនេះមិនអាចទ្រាំទ្រនឹងការងារលំបាកបាន ។ ប៉ុន្តែជនជាតិចិនមិនត្រូវបានសម្រាំងជ្រើសរើសដើម្បី យកទៅសម្លាប់ចោលទេ ។

បញ្ហាវន្ត : មេដឹកនាំខ្មែរក្រហមដែលមួយចំនួនជាបញ្ហាវន្ត បានចាត់ទុកបញ្ហាវន្តដទៃទៀតថាជាសត្រូវចម្បងរបស់ ប្រទេស និងជាជំពូកជនពុករលួយដែលមេដឹកនាំទាំងនេះយល់ថាជាអ្នកដែលធ្វើឱ្យប្រទេសជាតិក្លាយទៅជាអាយឺន



របស់បរទេស ។ បញ្ញវន្តជាច្រើនបានក្លាយជាមុខសញ្ញាសម្រាប់ការសម្លាប់ ។ អ្នកដែលអាចត្រូវបានចាត់បញ្ជូលក្នុងជំពូក អ្នកចេះដឹងត្រូវតែធ្វើពុតជាមនុស្សល្ងង់ខ្លៅ ។ បញ្ញវន្តអាចរួចរស់ជីវិតបាន លុះត្រាណាតែអ្នកទាំងនោះអាចលាក់បាំង ចំណេះវិជ្ជានិងអាជីពការងាររបស់ខ្លួន ។ សាស្ត្រាចារ្យនិងនិស្សិតមហាវិទ្យាល័យរាប់ពាន់នាក់ត្រូវបានសម្លាប់ក្នុងរបប កម្ពុជាប្រជាធិបតេយ្យ ។

នៅក្នុងសៀវភៅ “ជីវិតកូនថ្ងៃ កូនត្រូវតែរស់” វិស្វករ ពិន យ៉ាថៃ បានរៀបរាប់ពីបទពិសោធន៍ដែលលោកបានជួបប្រទះក្នុងរបប ខ្មែរក្រហម ។ ក្នុងអំឡុងពេលដម្ងៀសឆ្នាំ១៩៧៥ ក្រសាររបស់លោក ដែលមានសមាជិកដបប្រាំបីនាក់ ត្រូវបានបង្ខំឱ្យដ្ឋានទាំងជាច្រើនដង ដែលនៅចុងក្រោយត្រូវបានបញ្ជូនទៅខេត្តពោធិ៍សាត់ ។ លោក ពិន យ៉ាថៃ ជាមនុស្សតែម្នាក់គត់ក្នុងក្រសារដែលនៅរស់រានមានជីវិត ហើយបានរត់គេចទៅប្រទេសថៃឆ្នាំ១៩៧៧ ។ មូលហេតុមួយ ដែលធ្វើឱ្យ ពិន យ៉ាថៃ រួចរស់ជីវិតបាននោះគឺដោយសារលោក អាចលាក់បាំងវិជ្ជាជីវៈរបស់លោក ។ លោកបានរៀបរាប់ដូច្នោះថា :



កម្មាភិបាលខ្មែរក្រហមវិលតភ្ជាប់មកពីធ្វើការនៅវាលស្រែ
(រូបខាងមុខ ម៉ម ណែ អនុប្រធានមន្ទីរស-២១)
(រូបថតឯកសារសារមន្ទីរទ្រឹស្តីកម្ពុជាប្រល័យពូជសាសន៍ទួលស្វែង)

ថ្ងៃមួយ នៅក្នុងវាលវង់ក្នុងខេត្តពោធិ៍សាត់ ប្រធានក្រុមបានរៀបចំប្រជុំនយោបាយដ៏ក្លរឱ្យគ្រប់គ្រាន់ ម្តងទៀត ។ គាត់បានប្រកាសថាសម្តេចព្រះ នរោត្តម សីហនុ បានយាងនិរត្តចូលប្រទេសវិញហើយ ហើយកំពុងតែរៀបចំរដ្ឋាភិបាលថ្មីមួយ ដូច្នោះអង្គការសូមស្នើឱ្យអ្នកឯកទេស បញ្ញវន្ត អតីតនាយ ឧបនាយក រដ្ឋបាលិត វិស្វករ និងនិស្សិត អញ្ជើញមកចុះឈ្មោះក្នុងបញ្ជីពិសេសមួយ ។ មនុស្សប្រហែល ៤០០នាក់បានលើកដៃ ដោយរួមទាំងអតីតឧបនាយកដែលបានទិតខំលាក់អត្តសញ្ញាណរបស់ខ្លួន តាំងពីយូរមកហើយ ។ ខ្ញុំមានការរវៃកក្កដ់ចិត្ត ប៉ុន្តែខ្ញុំអាចទប់អារម្មណ៍ខ្លួនឯងបានហើយមិនបាន លើកដៃនឹងគេទេ ។ ចាប់តាំងពីពេលនោះមក យើងមិនដែលបានទទួលដំណឹងអ្វីពីអ្នកទាំងនោះទេ ។ អ្នកក្នុងក្រុមបានខ្សឹបខ្សៀវប្រាប់គ្នាថា “អតីតមន្ត្រីជាន់ខ្ពស់និងអ្នកឯកទេសទាំងនោះត្រូវខ្មែរក្រហម សម្លាប់អស់ទៅហើយ”^{២៤} ។

អ្នកដែលខ្មែរក្រហមចោទថាជាជនក្បត់ជាតិ : កម្មាភិបាលខ្មែរក្រហមជាច្រើននាក់ត្រូវបានចោទថាក្បត់បដិវត្តន៍ និងចូលដៃជាមួយរៀនណាម ។ ប្រជាជនសាមញ្ញដែលធ្វើខុសបន្តិចបន្តួចក៏ត្រូវចោទថាជាជនក្បត់បដិវត្តន៍ដែរ ។ ជាទូទៅ បទឧក្រិដ្ឋដែលកម្មាភិបាលនិងប្រជាជនទាំងនេះបានសារភាពរួមមាន លួចមកលេងដុះ ដោយមិនបានប្រាប់ប្រធានក្រុម ធ្វើឱ្យ បែកបាក់ទប់ករណ៍ដុះបាយ លួចចំណីអាហារ និងយារិះគន់អង្គការ មកធ្វើការយឺតយ៉ាវមិនទាន់ពេលវេលា ធ្វើការមិន បានល្អ ត្រូវតែរើសកុំខណ្ឌរស់នៅ ពាក់គ្រឿងអលង្ការ មានទំនាក់ទំនងស្នេហាខុសវិន័យបក្ស យំទូញសោកស្តាយស្រណោះ បងប្អូនប្អូនភ្នកភ្នកដែលបានស្លាប់ ឬបង្ហាញទឹកចិត្តក្នុងការគោរពជំនឿសាសនាជាដើម ។ ប្រជាជនមួយចំនួនដែលធ្លាក់ខ្លួនឈឺ ដោយសារធ្វើការធ្ងន់ធ្ងរ ឬហូបមិនគ្រប់គ្រាន់ ត្រូវបានចោទថាធ្វើពុតជាយី និងត្រូវបានចាត់ទុកថាជាមនុស្សខ្ជិលប្រអូស ឬឈឺសតិអារម្មណ៍ ។ អ្នកទាំងនេះជាញឹកញាប់ត្រូវបានបាត់ខ្លួនដោយមិនមានដានអ្វីទាំងអស់ ។ ក្នុងរបបកម្ពុជាប្រជាធិបតេយ្យ





កម្មាភិបាលខ្មែរក្រហមនៅក្នុងដុះបាយរួម (រូបថតឯកសារសារមន្ទីរទម្រង់កម្មប្រល័យពូជសាសន៍ខ្មែរស្រី)

ធ្វើច្រើនជាង ឬតិចជាងការកំណត់របស់អង្គការមានន័យស្មើសេចក្តីស្លាប់ ដូចពាក្យស្លោកខ្មែរក្រហមនិយាយថា “អង្គការ ថាម៉េច ត្រូវធ្វើយ៉ាងហ្នឹង! អង្គការដាក់ទិស ត្រូវអនុវត្តឲ្យបានសម្រេច! មិត្តមិនបាច់តថ្ងៃទេ!” ។

សត្រូវខាងក្រៅ សំដៅទៅលើសហរដ្ឋអាមេរិកនិងសម្ព័ន្ធមិត្តដូចជាប្រទេសថៃ និងប្រទេសសង្គមនិយមមួយចំនួន ជាពិសេសប្រទេសវៀតណាមនិងអតីតសហភាពសូវៀត ។ ខ្មែរក្រហមយល់ថាប្រទេសទាំងអស់នេះមានគោលបំណង ឈ្លានពាន និងប៉ុនប៉ងយកកម្ពុជាដាក់ក្រោមអាណានិគម ។ ខ្មែរក្រហមបានចោទប្រកាន់មនុស្សជាច្រើនរូបទាំង កម្មាភិបាលនិងកងទ័ពរបស់ខ្លួនផងថាបានប្រើឲ្យមនោគមវិជ្ជារបស់ប្រទេសទាំងនេះ ។ ខ្មែរក្រហមបានហៅអ្នកទាំងនេះ ថាជា “ខ្មាំងបង្កប់ស៊ីវិលផ្ទៃក្នុង” ។ អ្នកទាំងនោះរួមមានអ្នកដែលមកពីប្រទេសដែលប្រឆាំងនឹងរបបសង្គមនិយមដឹកនាំ ដោយសហរដ្ឋអាមេរិក និងប្រទេសស៊ីរីនិយម ឬប្រទេសអនុត្តរភាពនិយម ដូចជាអតីតសហភាពសូវៀត វៀតណាម និងសម្ព័ន្ធមិត្តដទៃទៀត ។ មនុស្សភាគច្រើនដែលត្រូវបានចាត់ទុកថាជាសត្រូវបង្កប់ស៊ីវិលផ្ទៃក្នុងត្រូវបានចោទប្រកាន់ដោយ ប្រឡំថាបានធ្វើការឲ្យភ្នាក់ងារសម្ងាត់សេ-អ៊ី- អារបស់សហរដ្ឋអាមេរិក ភ្នាក់ងារសម្ងាត់កា-ហ្សូ- បេរបស់អតីតសហភាព សូវៀត និងភ្នាក់ងារសម្ងាត់របស់វៀតណាម ។ ខ្មែរក្រហមក៏បានចាត់ទុកអ្នកដែលអាចនិយាយភាសាបរទេសថាជា ភ្នាក់ងារសម្ងាត់ផងដែរ ។ ការចោទប្រកាន់នេះបានក្លាយទៅជាវិធីមួយដ៏មានប្រសិទ្ធភាពសម្រាប់កម្មាភិបាលមូលដ្ឋាន យកធ្វើជាលេសសម្លាប់ប្រជាជនណាម្នាក់ដែលខ្លួនស្តាប់ខ្ពើម ។

៣. ការចាប់ខ្លួននិងការឃុំឃាំង

នៅចុងឆ្នាំ១៩៧៦ និងដើមឆ្នាំ១៩៧៧ ការស្រាវជ្រាវរកខ្មាំងបង្កប់ស៊ីវិលផ្ទៃក្នុងបានក្លាយជាកិច្ចការចម្បងរបស់ខ្មែរ ក្រហម ។ ខ្មែរក្រហមបានធ្វើឲ្យអ្នកភូមិស៊ើបការណ៍ពីគ្នាទៅវិញទៅមក ដោយប្រើប្រាស់ពាក្យស្លោកមួយ “ត្រូវចេះតាមដានគ្នាទៅ វិញទៅមក ។ ត្រូវរាយការណ៍ជូនអង្គការ” ។ មធ្យោបាយផ្សេងៗទៀតដែលខ្មែរក្រហមប្រើក្នុងការស្វែងរកចាប់ខ្លួនខ្មាំងបង្កប់



រួមមាន ការឈូបយកការណ៍ រាយការណ៍ពីអ្នកយកការណ៍ ការធ្វើប្រវត្តិរូបផ្ទាល់ខ្លួនញឹកញាប់ និងបម្រើសារភាព ។
 នៅពេលដែលខ្លាំងត្រូវបានរកឃើញ ឈ្មោះរបស់អ្នកទាំងនេះនឹងត្រូវរាយការណ៍ទៅគណៈកម្មាធិការឃុំ ឬគណៈ
 កម្មាធិការស្រុក ហើយបន្ទាប់មកអ្នកទាំងនេះនឹងត្រូវចាប់ខ្លួន ។ អង្គការកម្រចាប់ខ្លួនអ្នកណាម្នាក់ជាសាធារណៈណាស់ ។
 ប្រសិនបើមានសមាជិកណាម្នាក់នៅក្នុងសហគមន៍មួយត្រូវបានសង្ស័យ កម្មាភិបាលសហគមន៍នោះនឹងប្រាប់អ្នកនោះថា
 “អង្គការអញ្ជើញអ្នកទៅរៀនសូត្រ” ។ ក្រោមលេសអញ្ជើញនេះ ជននោះជាច្រើនត្រូវបានចាប់បញ្ជូនទៅមន្ទីរឃុំឃាំង
 និងសម្លាប់ចោលជាញឹកញាប់ ដោយមិនមានការកាត់សេចក្តីឬស្រាវជ្រាវឲ្យបានហ្មត់ចត់ថា តើអ្នកទាំងនោះពិតជាបាន
 ប្រព្រឹត្តបទឧក្រិដ្ឋបែបនោះមែនឬក៏មិនមែនទេ ។ ខ្មែរក្រហមនិយាយថា “សុខចិត្តចាប់ខ្លួន១០ មិនឲ្យលែងខ្លួន១” ។

៤. ការសួរចម្លើយនិងការធ្វើទារុណកម្ម

អ្នកដែលជាប់ចោទពីបទល្មើសស្រាលៗ ឬជាប់ឃុំនៅមន្ទីរសន្តិសុខថ្នាក់ទាប ជាទូទៅច្រើនទទួលរងនូវការទទួលបាន
 អាហារមិនគ្រប់គ្រាន់ ជំងឺគ្មានការព្យាបាល និងការប្រព្រឹត្តអំពើយឺតយ៉ាវផ្សេងៗទៀត ។ ទោះជាមានមនុស្សជាច្រើនស្លាប់
 ក្នុងស្ថានភាពបែបនេះក៏ដោយ ក៏មានមួយចំនួនទៀតបានរួចផុតពីទារុណកម្មនិងការសម្លាប់ដែរ ។ ប៉ុន្តែនៅមន្ទីរសន្តិសុខ
 ថ្នាក់ខ្ពស់របស់ខ្មែរក្រហមដូចជាមន្ទីរស-២១ ការសួរចម្លើយនិងការធ្វើទារុណកម្មគឺជាសកម្មភាពធម្មតាប្រចាំថ្ងៃ ។

ជួ សូភា រស់នៅក្នុងខេត្តកំពង់ចាមក្នុងរបបកម្ពុជាប្រជាធិបតេយ្យ ។ សូភា ត្រូវបានចាប់ខ្លួននៅខែឧសភា
 ឆ្នាំ១៩៧៧ ដោយមិនដឹងមូលហេតុអ្វីទាំងអស់ ។ សូភា បានរៀបរាប់ពីការចាប់ខ្លួននិងស្ថានភាពរបស់គាត់កាលនៅក្នុងគុក
 ស្រុកត្បូងឃ្មុំយ៉ាងដូច្នោះថា :

ថ្ងៃមួយ កងសន្តិសុខបាននាំយកយើងទៅមកដល់កងរបស់ខ្ញុំ ហើយបានស្នើខ្ញុំក្នុងសម្តីសូភាពរាបសាថាឲ្យ
 ទៅជួយគឺខ្សែភ្លើង ។ នៅពេលខ្ញុំចេញមកដល់ក្រៅ សន្តិសុខសុំមកក្នុងកាំភ្លើងគម្រង់រកខ្ញុំ ហើយ



កងកុមារ (រូបភាពដោយ អេលីហ្សាបែត បើកទ័រ ក្នុងឆ្នាំ១៩៧៨ និងរូបថតឯកសារមជ្ឈមណ្ឌលឯកសារកម្ពុជា)

ចង់ដៃខ្ញុំ ។ ខ្មែរក្រហមបានចាប់ខ្ញុំយកទៅដាក់កុក ។ បន្ទាប់ពីស្នាក់នៅក្នុងកុកអស់រយៈពេលសែសិប ថ្ងៃ ខ្មែរក្រហមបញ្ជូនខ្ញុំមកសួរចម្លើយដែលមានសភាពយោរយោជាងមុនទៅទៀត ។ កងសន្តិសុខ បានយកខ្សែភ្លើងមកដាក់ខ្ញុំដើម្បីសួរចម្លើយ ។ ជួនកាលគេវាយខ្ញុំយ៉ាងខ្លាំង ធ្វើឲ្យខ្ញុំស្លាប់ជា ច្រើនសា ។ ទោះជាធ្វើទណ្ឌកម្មខ្ញុំយ៉ាងណាក៏ដោយ ក៏ខ្ញុំនៅតែឆ្លើយថាមិនដឹង ។ បន្ទាប់មក ខ្មែរក្រហមបញ្ជូនខ្ញុំទៅមន្ទីរសួរចម្លើយថ្មីមួយទៀត ។ ខ្ញុំនៅទីនោះរយៈពេលដប់ពីរថ្ងៃ ។ ចាប់ពី ពេលនោះមក ខ្មែរក្រហមលែងសួរចម្លើយឬធ្វើទណ្ឌកម្មខ្ញុំទៀតហើយ ។ ខ្លួនប្រាណខ្ញុំចុះស្តុម យ៉ាងខ្លាំង ។ បីថ្ងៃក្រោយមក ខ្មែរក្រហមដោះលែងខ្ញុំ ដោយនិយាយថាអង្គការមានការក្តួនច្រឡំ ។ ប៉ុន្តែខ្ញុំត្រូវសន្យាថានឹងមិនប្រាប់អ្នកណាទាំងអស់អំពីស្ថានភាពនៅក្នុងកុក ។ ប្រសិនបើមានអ្នកណា ម្នាក់សួរខ្ញុំ ចម្លើយរបស់ខ្ញុំគឺ “មិនដឹង មិនឮ មិនឃើញ”^{២៥} ។

៥. ការសម្លាប់

ក្រោមរបបកម្ពុជាប្រជាធិបតេយ្យ ប្រជាជនប្រហែលប្រាំសែននាក់ត្រូវបានសម្លាប់ក្រោមបទប្រព្រឹត្តិអំពើទុក្រិដ្ឋ ប្រឆាំងបដិវត្តន៍និងរដ្ឋ ។ ប្រជាជនថ្មីរាប់ពាន់នាក់ដែលមិនមានបទពិសោធន៍ប្រជុំនាញក្នុងការធ្វើស្រែចម្ការបានបាត់ខ្លួន ។ ប្រជាជនត្រូវបាននាំយកទៅព្រៃជ្រៅឬទីវាលឆ្ងាយពីភូមិស្រុកដើម្បីសម្លាប់ បន្ទាប់ពីប្រជាជនទាំងនោះបានប្រព្រឹត្តនូវ អំពើដែលខ្មែរក្រហមចាត់ទុកថាជាកំហុស ឬបានបញ្ចេញកាយវិការខឹងសម្បាញនឹងថ្នាក់ដឹកនាំរបស់ខ្លួន ។ ជនរងគ្រោះខ្លះត្រូវ បានកប់ទាំងរស់ហើយស្លាប់ដោយថប់ដង្ហើម ។

មនុស្សស្ទើរគ្រប់រូបដែលត្រូវបានរកឃើញថា ជាអ្នកធ្លាប់មានការរៀនសូត្រជ្រៅជ្រះត្រូវបានយកទៅសម្លាប់ ចោល ។ ជាទូទៅគ្មានអ្នកណាម្នាក់ហ៊ានពាក់វ៉ែនតាឬនិយាយភាសាបរទេសឡើយ ព្រោះវាជាសញ្ញាបង្ហាញថាជននោះជា អ្នកចេះដឹង ។ ជាពិសេស អ្នកដែលមកពីទីក្រុងត្រូវតែលាក់ប្រវត្តិនិងចំណេះវិជ្ជារបស់ខ្លួនហើយធ្វើពុកជាមនុស្សល្ងង់ខ្លៅ ។

ការសម្លាប់ត្រូវបានធ្វើឡើងច្រើនបែបច្រើនសណ្ឋាន ។ អ្នកខ្លះត្រូវខ្មែរក្រហមចោទថាក្បត់បដិវត្តន៍ ឬជាខ្មាំង ហើយត្រូវបានបញ្ជូនទៅមន្ទីរសួរចម្លើយ ។ បន្ទាប់ពីនៅទីនោះបានរយៈពេលពីរ-បីខែ អ្នកទោសនឹងត្រូវយកទៅវាលពិឃាត ដែលអ្នកទាំងនោះត្រូវបានផ្តល់ឲ្យលុតជង្គង់នៅមាត់រណ្តៅ ។ បន្ទាប់មក អ្នកទោសទាំងនេះនឹងត្រូវសម្លាប់ដោយវាយចំផ្នែក ខាងក្រោយនៃក្បាលជាមួយនឹងបែល ចបកាប់ ឬដំបង ។ ជួនកាល មនុស្សរហូតដល់ទៅមួយរយនាក់ ឬដល់ទៅពាន់នាក់ ត្រូវបានបាញ់សម្លាប់ក្នុងពេលតែមួយ ហើយកប់ក្នុងរណ្តៅតែមួយ ។ អ្នកខ្លះទៀតត្រូវបានធ្វើឲ្យថប់ដង្ហើមស្លាប់ ដោយយក ថង់ផ្លាស្ទិកច្រកក្បាល ។ នៅជនបទដែលមានអណ្តូងជាច្រើននៅក្នុងព្រៃ អ្នកទោសត្រូវបានដឹកតាមឡានធំទៅដល់មាត់ អណ្តូង ហើយបន្ទាប់មកកងឈ្មួញបក់រុញឬវាយទម្លាក់ទៅក្នុងនោះតែម្តង ។

ពេលខ្លះ សមាជិកគ្រួសារទាំងអស់ត្រូវបានយកទៅសម្លាប់ចោល ដោយសារតែកំហុសដែលបានប្រព្រឹត្តដោយ សមាជិកម្នាក់ ។ ខ្មែរក្រហមបានស្វែងរកចាប់ខ្លួនសមាជិកទាំងអស់យកទៅសម្លាប់ក្រោមទ្រឹស្តីថា “ដឹកស្មៅត្រូវដឹកទាំង ឫស” ។

ម៉ែ ដៃច្នៃ ប្រជាពលរដ្ឋរស់នៅខេត្តកោះកុង បានរៀបរាប់អំពីសមាជិកគ្រួសាររបស់គាត់ ដែលត្រូវបានយកទៅ សម្លាប់ចោលថា :



បួនស្រីរបស់ខ្ញុំម្នាក់អាយុប្រាំពីរឆ្នាំត្រូវបានអង្គការសម្លាប់ចោល ព្រោះវាឈូចពោធិ៍មួយដៃ
ហូប ។ អង្គការវាយនឹងត្បូងចបហើយកប់ក្បែរចម្ការពោត ។ រសៀលមួយ ពេលខ្ញុំកំពុងដេញគោ
កាត់ព្រៃ ខ្ញុំកំពុងស្តាយសាកសពរលួយ ។ ខ្ញុំដើររកមើលក្រែងប្រទះជាអ្នកធ្លាប់ស្គាល់គ្នា ។ មិនទឹក
ស្មានថានោះជាសាកសពឪពុកខ្ញុំសោះ ។ គាត់ត្រូវកាប់នឹងកាំបិតដាច់ក្បែរព្រៃស្នា ។ នៅក្បែរ
សពឪពុកខ្ញុំ មានសាកសពពីរនាក់ទៀតដែលត្រូវសម្លាប់ដោយកាត់ដាច់កដូចគ្នា ។ រំលងពីនោះ
បានប្រហែលជាដំបូង ដំបូងខ្ញុំអាយុជាងចិតសិបឆ្នាំបានស្លាប់ ។ គាត់ត្រូវបានចោទថាឈូចបបរ
ក្មេងហូប ហើយត្រូវមេកងវាយពីដំបូង ។ សពរបស់គាត់ត្រូវបានរុំនឹងបារាយកទៅកប់ចោល ។
ក្រោយពីមរណភាពរបស់ដំបូងខ្ញុំតែប៉ុន្មានថ្ងៃ ម្តាយខ្ញុំក៏ស្លាប់ទៀត ។ គាត់ស្លាប់ដោយសារការឈរ
លំបាកនិងគ្មានអាហារហូបគ្រប់គ្រាន់ ។ ខ្ញុំទិបគាត់ជាមួយសម្រែកយំសោកស្តាយ^{២៦} ។



បរិវេណកុកទួលស្មែន (រូបថតឯកសារសារមន្ទីរទម្រង់កម្មប្រល័យពូជសាសន៍ទួលស្មែន)

ជំពូកទី

មន្ទីរស-២១ (គុកទួលស្មែន)

កុកសំខាន់បំផុតក្នុងរបបកម្ពុជាប្រជាធិបតេយ្យត្រូវបានស្គាល់ថាជា “មន្ទីរសន្តិសុខស-២១” ។ អក្សរ “ស” តំណាងឲ្យពាក្យ “សន្តិបាល” ហើយលេខ “២១” ជាកន្លុះលេខអាយកូមពីរខ្ពស់បំផុតក្រោយរបស់មហាបណ្ឌិត អតីតប្រធានមន្ទីរ ស-២១ ។ កុកនេះមានទីតាំងស្ថិតនៅប៉ែកខាងត្បូងទីក្រុងភ្នំពេញ (សង្កាត់ទួលស្វាយព្រៃ) ។

មន្ទីរស-២១ ជាកុកសម្ងាត់សម្រាប់ឃុំឃាំង សួរចម្លើយ ធ្វើពន្យារណាមួយ និងសម្លាប់អ្នកទោសដែលត្រូវបានចាប់បញ្ជូនមកដាក់នៅទីនេះ ។ ទោះបីជាមន្ទីរស-២១ គឺជាមន្ទីរសន្តិសុខដ៏សម្ងាត់ និងឃោរឃៅ របស់កម្ពុជាប្រជាធិបតេយ្យយ៉ាងណាក៏ដោយ ក៏មានអ្នកទោសប្រមាណ១៧៧នាក់ត្រូវបានដោះលែងមកវិញនៅរវាងឆ្នាំ១៩៧៥ដល់១៩៧៨ ។ ក្នុង

ចំណោមអ្នកទោសប្រហែលមួយម៉ឺនបួនពាន់នាក់ មានអ្នកទោសប្រហែល២៣នាក់ ដែលនៅរស់រានមានជីវិតបន្ទាប់ពីការដួលរលំនៃរបបកម្ពុជាប្រជាធិបតេយ្យ។^{២៧} អ្នកទាំងនេះត្រូវបានទុកជីវិត ព្រោះមានជំនាញពិសេសដែលមានប្រយោជន៍ដល់មន្ទីរស-២១ ។ មួយចំនួននៃអ្នកទាំងនេះ ជាជាងគំនូរ ជាងជួសជុលនាឡិកា និងជាងចម្លាក់ ។

១. អគារនៅមន្ទីរស-២១

មន្ទីរស-២១ ជាអតីតវិទ្យាល័យចៅ-ពញាយ៉ាត ដែលសាងសង់ឡើងក្នុងឆ្នាំ១៩៦២ ។ កុកនេះស្ថិតនៅលើផ្ទៃដីដែលមានបណ្តោយ៦០០ម៉ែត្រ និងទទឹង៤០០ម៉ែត្រ ។ នៅពីក្រោយរបងសាលានេះ មានអគារធំពីរលើប្រក់ស្បូវពីរខ្នងដែលជាអតីតសាលាបឋមសិក្សាទួលស្វែង ។ អគារទាំងអស់នេះបង្កើតបានទៅជាមន្ទីរស-២១ ។



កម្មាភិបាលបម្រើការនៅមន្ទីរស-២១ និងក្រុមគ្រួសារ (រូបខាងក្រោយពីឆ្នេងទៅស្តាំ : ម៉ម ណៃ, សុខ, ខុច និង ថា) (រូបថតឯកសារមជ្ឈមណ្ឌលឯកសារកម្ពុជា)

ក្នុងរបបកម្ពុជាប្រជាធិបតេយ្យមន្ទីរស-២១ ហ៊ុមព័ទ្ធដោយរបងស័ក្តិសិរិនិល្លសបន្ទាដែលមានភ្ជាប់ចរន្តអគ្គិសនី ។ នៅក្នុងបរិវេណកុក មានអគារធំៗបួន ។ បន្ទប់រៀនជាន់ក្រោមត្រូវបានបែងចែកទៅជាបន្ទប់តូចៗ ដែលមានទំហំ ០,៨គុណនឹង២ម៉ែត្រ ដែលបន្ទប់មួយសម្រាប់ដាក់អ្នកទោសម្នាក់ ។ បន្ទប់រៀនជាន់ទីមួយ ដែលមានទំហំ០,៨គុណនឹង៦ម៉ែត្រប្រើសម្រាប់ដាក់អ្នកទោសរួម ។ នៅជាន់ទីពីរ បន្ទប់នីមួយៗមានទំហំធំជាងហើយដាក់អ្នកទោស ពី៤០ ទៅ៥០ នាក់ ។ បន្ទប់មួយត្រូវបានប្រើជាការិយាល័យធ្វើការរបស់ ខុច ដែលជាប្រធានកុក ហើយបន្ទប់មួយទៀតត្រូវបានប្រើប្រាស់ជាការិយាល័យឯកសារនិង ការិយាល័យរដ្ឋបាលទូទៅ ។ ផ្ទះមួយចំនួនដែលនៅក្បែរកុកត្រូវបានប្រើធ្វើជាកន្លែងសួរចម្លើយនិងកន្លែងធ្វើពុទ្ធសាសនា ។

២. អ្នករំលោភ

អ្នកទោសភាគច្រើននៅមន្ទីរស-២១ ត្រូវបានចោទប្រកាន់ពីបទក្បត់បក្សឬក្បត់បដិវត្តន៍ ឬធ្លាប់បានធ្វើការឲ្យកម្មាភិបាលក្បត់ដែលត្រូវចាប់ខ្លួនរួចហើយ ។ មួយរយៈកាលកន្លងទៅ មេដឹកនាំបក្សកុម្មុយនីស្តកម្ពុជាមានការសង្ស័យនិងមានការមិនទុកចិត្តកាន់តែខ្លាំងឡើងៗចំពោះកម្មាភិបាលនិងកងទ័ពរបស់ខ្លួន ។ ខុចហរណ៍ នៅខែតុលា ឆ្នាំ១៩៧៦ នៅក្នុងដំណើរការរឹតបន្តឹងសន្តិសុខជាតិ ប៉ុល ពត បានធ្វើការចាប់ខ្លួនកម្មាភិបាលជាន់ខ្ពស់បក្សជាច្រើនរូប ហើយយកទៅឃុំនៅមន្ទីរស-២១ ។ ថ្នាក់ដឹកនាំខ្មែរក្រហមយល់ថា សត្រូវមាននៅក្របខ័ណ្ឌនៃទាំងអស់ក្នុងផ្ទៃប្រទេស ហើយបានធ្វើការចាប់ខ្លួនសមាជិកកុម្មុយនីស្តរបស់ខ្លួនជាច្រើននាក់ក្នុងមួយខែៗ ។ អ្នកទោសនៅមន្ទីរស-២១ រួមមានទាំងជនបរទេសប្រហែលបួនរយនាក់ដែលភាគច្រើនជាជនជាតិវៀតណាម ។

កម្មាភិបាលដែលបម្រើការងារក្នុងកុកមួយចំនួនបានក្លាយជាអ្នកទោសនៅទីនោះដែរ ។ កម្មាភិបាលទាំងនោះបានសារភាពពីការខ្ជិលខ្ជួលក្នុងការរៀបចំឯកសារ ធ្វើឲ្យខូចម៉ាស៊ីននិងខូចករណ៍ដទៃទៀត ឬវាយអ្នកទោសរហូតដល់ស្លាប់ក្នុងពេលសួរចម្លើយដោយគួរការអនុញ្ញាត ។ ចម្លើយសារភាពភាគច្រើននៅមន្ទីរស-២១ ជាចម្លើយមិនពិត ពីព្រោះ

អ្នកទោសភាគច្រើនមិនបានប្រព្រឹត្តកំហុសអ្វីធ្ងន់ធ្ងរទេ ហើយអ្នកទោសបានសារភាពដើម្បីឲ្យតែរួចខ្លួនពីទារុណកម្មប៉ុណ្ណោះ ។
 ខៀវ ចេស ហៅ ពៅ ប្រជាពលរដ្ឋមកពីខេត្តកំពង់ឆ្នាំង ជាអតីតអ្នកយាមនៅមន្ទីរស-២១ ។ ពៅ បានរៀបរាប់
 ពីប្រវត្តិរបស់គាត់នៅពេលនោះថា :

នៅឆ្នាំ១៩៧៧ មិត្តភក្តិរបស់ខ្ញុំពីរនាក់ ហុង និង មឿន បានប្រព្រឹត្តកំហុស ហើយត្រូវ
 បានយកទៅសម្លាប់ចោល ។ បន្ទាប់ពីនោះមក អង្គការចាប់ខ្លួនខ្ញុំព្រោះខ្ញុំជាមិត្តភក្តិរបស់អ្នកទាំងពីរ
 ហើយបញ្ជូនខ្ញុំទៅព្រៃស ។ ពួកគេបានសួរចម្លើយខ្ញុំក្រែងលោខ្ញុំ មានជាប់ពាក់ព័ន្ធជាមួយអ្នកទាំងពីរ
 ប៉ុន្តែខ្ញុំឆ្លើយថា “អត់មានទេ” ។ អ្នកសួរចម្លើយឈ្មោះ សែម ផល ។ គាត់បានដឹងច្បាស់ណាស់
 ថាខ្ញុំធ្វើការនិងស្មោះត្រង់ ។ ដូច្នោះហើយខ្ញុំត្រូវបានដោះលែង ហើយត្រូវបានបញ្ជូនទៅកងពល
 ៩០២ ហើយបើកឡានដឹកគ្រាប់ទៅតាយនិញ ទៅវ៉ៃជាមួយរៀនណាម ។

ជីវិតនៅមន្ទីរស-២១ពោរពេញទៅដោយភាពភ័យខ្លាច ។ យើងមិនហ៊ាននិយាយសេច
 លេងរកគ្នាទេ ។ យើងមិនទុកចិត្តអ្នកណាទាំងអស់ សូម្បីមិត្តភក្តិជិតស្និទ្ធរបស់យើងក៏ដោយ ។
 គ្រប់គ្នាត្រូវខិតខំធ្វើការ ក្រៅពីការយាមកាម យើងត្រូវរាប់ខ្លួននិងចិញ្ចឹមជ្រូក ។ យើងត្រូវប្រុង
 ប្រយ័ត្នបំផុតពេលធ្វើការ ។ កំហុសបន្តិចបន្តួចដូចជាឆោក ឬផ្អែកនឹងជញ្ជាំងអាចធ្វើឲ្យយើងស្លាប់បាន ។

៣. បទបញ្ញត្តិសម្រាប់អ្នកទោស

បទបញ្ញត្តិនេះត្រូវបានបិទនៅលើជញ្ជាំងក្នុងបរិវេណកុក ។

និយមសន្និបាត (នគរបាលសន្តិសុខ) នៅមន្ទីរស-២១^{២៨}

- ១) សួរអីឆ្លើយហ្នឹង មិនបង្កើនសំណួររបស់អញ ។
- ២) មិនឲ្យដោះស្រាយ យកលេសនេះលេសនោះតាមគំនិតឯងលាក់ប្តូរប្រកែក តមាត់មិន
 បានដាច់ខាត ។
- ៣) មិនឲ្យធ្វើល្ងង់ មិនយល់បញ្ហា ព្រោះឯងជាមនុស្សហ៊ានប្រឆាំងនឹងបដិវត្តន៍ ។
- ៤) សួរភ្លាម ឆ្លើយភ្លាម មិនឲ្យដក់មួយនាទីឡើយ ។
- ៥) រឿងខ្លះខាត កំហុសបន្តិចបន្តួច ដូចជាសីលធម៌ ខូចនេះខូចនោះ ក៏មិនឲ្យនិយាយ
 រឿងខ្លឹមសារបដិវត្តន៍ ក៏មិនឲ្យនិយាយ ។
- ៦) វ៉ៃប្តូរកំខ្សែភ្លើងមិនឲ្យស្រែកដាច់ខាត ។
- ៧) មិនឲ្យធ្វើអ្វីទាំងអស់ ក៏អង្គុយស្ងៀមរង់ចាំបញ្ហាអញ អត់បញ្ហាកុំធ្វើ អញបញ្ហាអីធ្វើ
 ហ្នឹងភ្លាម ប្រកែកច្រើមច្រើមមិនបានទេ ។
- ៨) កុំយកលេសកម្ពុជាក្រោម បំផ្លាញខ្មាត់ក្បត់របស់អាឯងឲ្យសោះ ។
- ៩) គ្រប់បញ្ហាខាងលើ មិនធ្វើតាម គឺមួយថ្ងៃរង់ពិត ខ្សែភ្លើងរក់រាប់មិនឈ្នះទេ ។
- ១០) ប្រឆាំងវិន័យអញមួយចំណុច ត្រូវរង់ពិតដប់រំពាត់ ឬក៏ខ្សែភ្លើងប្រាំដាច់ ។





បទបញ្ញត្តិមួយទៀតសម្រាប់អ្នកទោសត្រូវបានបិទនៅអក្សរ “ខ-គ-ឃ” ។

បម្រាមនាវត្សរ៍ «ខ-គ-ឃ»

- ១) មិនឱ្យនិយាយទាក់ទងគ្នាដាច់ខាត ទោះជាស្គាល់ ឬមិនស្គាល់ ។
- ២) បើបង់ធ្វើអ្វី ត្រូវមានការអនុញ្ញាតពីអ្នកយាម ។
- ៣) មិនឱ្យព្រួងរាងទឹកនៃនីនៅ ។
- ៤) ពេលអ្នកយាមឬអ្នកផ្សេងៗចូល ត្រូវដេកទាំងអស់ ។
- ៥) ពេលឆែក ត្រូវដាក់ដៃក្រោយខ្នង ។ កុំសើរ ។

៤. ស្ថានភាពនៅក្នុងមន្ទីរស-២១

នៅពេលបញ្ជូនទៅដល់មន្ទីរស-២១ អ្នកទោសទាំងអស់ត្រូវបានថតរូបនិងតម្រូវឱ្យសរសេរប្រវត្តិរូបលម្អិតចាប់តាំងពីកុមារភាពរហូតដល់ថ្ងៃចាប់ខ្លួន ។ អ្នកទោសត្រូវដោះសម្លៀកបំពាក់ចេញទុកតែខោក្នុងមួយ ហើយសម្ភារៈជាប់ខ្លួនទាំងប៉ុន្មានត្រូវបានរឹបអូសយក ។ បន្ទាប់មកអ្នកទោសនឹងត្រូវនាំយកទៅឃុំក្នុងបន្ទប់ ដែលនៅទីនោះអ្នកទោសទាំងនេះត្រូវដាក់ខ្នោះជើងដែលមានចងក្រងដោយប្រដាក់ទៅនឹងជញ្ជាំងឬឥដ្ឋ ។ ចំណែកអ្នកទោសយុំនៅបន្ទប់ធំត្រូវបានដាក់ខ្នោះជើងដោយរន្ធកែវកែវដៃមួយរួមគ្នា ។ ខ្នោះជើងទាំងនេះត្រូវភ្ជាប់ទៅនឹងរន្ធកែវកែវស្រស់គ្នា ដូច្នោះអ្នកទោសត្រូវដេកដាក់ក្បាលទល់គ្នា ។ អ្នកទោសត្រូវដេកផ្ទាល់នឹងឥដ្ឋ ដោយគ្មានកន្ត្រៃ មុង ឬក្បាលទេ ។ អ្នកទោសត្រូវបានហាមប្រាមមិនឱ្យនិយាយរកគ្នា ។

រ៉ាន់ ណាត អ្នកនៅរស់រានមានជីវិតម្នាក់បានរៀបរាប់ពីជីវិតរបស់លោកនៅក្នុងមន្ទីរស-២១ ថា :

នៅក្នុងមន្ទីរស-២១ ខ្ញុំត្រូវបានដាក់ខ្នោះជើងភ្ជាប់ទៅនឹងរន្ធកែវកែវមួយជាមួយអ្នកទោសជាងសាមសិបនាក់ទៀត ។ ខ្មែរក្រហមឱ្យយើងហូបពីរដងក្នុងមួយថ្ងៃ ។ អ្នកទោសត្រូវប្រុងប្រយ័ត្នបំផុតបន្ថែមលើការប្រាសាទ និងសម្លាញ់ស្លឹកឈើខ្លះ ។ ការនិយាយគ្នាត្រូវបានហាមឃាត់ដាច់ខាត ។ ប្រសិនបើអ្នកណាម្នាក់ចង់ក្រោកអង្គុយឬដឹកទឹក គេត្រូវសុំការអនុញ្ញាតពីអ្នកយាមជាមុនសិន ។ ការធ្វើអ្វីមួយដែលមិនមានការអនុញ្ញាតពីអ្នកយាម នឹងត្រូវទទួលការវាយដំជាទម្ងន់ ។ គេឱ្យយើងមុជទឹករៀងរាល់បួនថ្ងៃម្តង ។ គេយកទុយយូមកបាញ់ជុំវិញជុំវិញ ។ ប្រសិនបើយើងនៅឆ្ងាយពីមាត់ទ្វារ យើងនឹងមិនបានទឹកគ្រប់គ្រាន់ទេ ។ ជារៀងរាល់ថ្ងៃ អ្នកទោសត្រូវបាននាំយកទៅសួរចម្លើយ ហើយមួយចំនួនមិនដែលឃើញត្រឡប់មកវិញទេ ប៉ុន្តែយើងឃើញអ្នកទោសថ្មីៗត្រូវបាននាំចូលមកជំនួសវិញ^{២៧} ។



កម្មាភិបាលបម្រើការនៅក្នុងមន្ទីរសន្តិសុខហូបអាហាររួមគ្នា (ឃឹម វ៉ាក ហៅ ហ៊ី រូបខាងឆ្វេង អនុប្រធានមន្ទីរ ស-២១)
(រូបថតឯកសារសារមន្ទីរទុក្ខដ្ឋកម្មប្រល័យពូជសាសន៍ខ្មែរស្មែរ)

នៅម៉ោងបួនកន្លះព្រឹក អ្នកទោសត្រូវស្រាតខោដើម្បីឲ្យអ្នកយាមត្រួតពិនិត្យ ។ អ្នកយាមត្រូវពិនិត្យមើលក្រែងលោខ្មោះជើងរលុង ឬក្រែងលោអ្នកទោសមានលាក់វត្ថុអ្វីដែលគេអាចប្រើដើម្បីធ្វើអត្តឃាត ។ មួយរយៈកាលកន្លងមកមានអ្នកទោសជាច្រើនបានសម្លាប់ខ្លួនឯង ដូច្នោះអ្នកយាមមានការប្រុងប្រយ័ត្នណាស់ក្នុងការត្រួតពិនិត្យមើលខ្មោះជើងនិងបន្ទប់ ។

ស្ថានភាពរស់នៅក្នុងមន្ទីរស-២១មានភាពកខ្វក់ ដែលធ្វើឲ្យអ្នកទោសភាគច្រើនកើតស្រែង កមរមាស់ និងចៃ ។ មិនមានថ្នាំព្យាបាលទេនៅក្នុងកុក ។ កម្មាភិបាលពេទ្យនៅមន្ទីរស-២១សុទ្ធតែមិនបានទទួលការហាត់រៀនគ្រឹមត្រូវ ហើយធ្វើការព្យាបាលគ្រាន់តែដើម្បីពន្យារការស្លាប់របស់អ្នកទោស បន្ទាប់ពីរងរបួសធ្ងន់ក្នុងអំឡុងពេលសួរចម្លើយប៉ុណ្ណោះ ។

អ្នកទោសត្រូវបានបិទមុខជិត ពេលត្រូវនាំពីកន្លែងឃុំឃាំងទៅកន្លែងសួរចម្លើយ ។ អ្នកយាមនិងអ្នកទោសមិនអនុញ្ញាតឲ្យនិយាយគ្នាឡើយ ។ ជាងនេះទៅទៀត បុគ្គលិកដែលនៅក្រុមផ្សេងគ្នាក៏មិនត្រូវបានអនុញ្ញាតឲ្យធ្វើការទាក់ទងគ្នាដែរ ។

៥. ការសួរចម្លើយ

វិធីសាស្ត្រព្រៃផ្សៃជាច្រើនត្រូវបានប្រើដើម្បីសួរចម្លើយនៅមន្ទីរស-២១ ។ អ្នកទោសត្រូវបានវាយដោយដៃដំបង ឬមែកឈើ ។ ជួនកាល អ្នកសួរចម្លើយវាយអ្នកទោសនឹងខ្សែភ្លើងឬឆក់ខ្សែភ្លើង ។ វិធីសាស្ត្រធ្វើទារុណកម្មផ្សេងទៀតដែលប្រើនៅមន្ទីរស-២១មានអុបក្លើងបារី បន្តិចស៊ីលាមក ឬដឹកទឹកនោម យកម្ហូបចាក់ចូលសាច់ និងព្យួរដៃឡើងលើពេញមួយថ្ងៃ ឬព្យួរជើងឡើងលើដាំក្បាលចុះក្រោម ។ អ្នកទោសខ្លះទៀតត្រូវបានឆ្លុកសាច់នឹងកាំបិត ឬយកថង់ខ្ទប់ច្រមុះ ។ វិធីសាស្ត្រមួយចំនួនទៀតដែលប្រើសម្រាប់ប្រាញ់យកចម្លើយសារភាព រួមមានដកក្រចកដៃហើយចាក់អាកុលពីលើ ឬជ្រមុជទឹក ។ អ្នកទោសមួយចំនួនត្រូវស្លាប់ក្នុងអំឡុងពេលធ្វើទារុណកម្ម ។

អ្នកទោសស្រីត្រូវបានធ្វើឱ្យរលាយដោយកាត់ដោះ ឬបង្ខំឱ្យស្រ្តីទាំងនោះដោះខោអាវចេញ។ អ្នកទោសស្រីមួយចំនួនត្រូវអ្នកសួរចម្លើយចាប់រំលោភ ទោះជាការរំលោភផ្លូវភេទដ៏យឺតយ៉ាវនឹងគោលនយោបាយរបស់កម្ពុជាប្រជាធិបតេយ្យក៏ដោយ។ អ្នកសួរចម្លើយដែលត្រូវរកឃើញថាបានប្រព្រឹត្តអំពើនេះត្រូវបានសម្លាប់ចោល។

នៅក្នុងចម្លើយសារភាព អ្នកទោសត្រូវរៀបរាប់ពីប្រវត្តិរបស់ខ្លួន។ ប្រសិនបើជាសមាជិកបក្ស អ្នកទោសត្រូវបង្ហាញថ្ងៃដែលខ្លួនចូលបដិវត្តន៍ និងរៀបរាប់ពីកិច្ចការដែលខ្លួនបានធ្វើ។ បន្ទាប់មកអ្នកទោសត្រូវរៀបរាប់ពីសកម្មភាពក្បត់របស់ខ្លួនតាមលំដាប់លំដោយ។ ក្នុងផ្នែកទីបីនៃចម្លើយសារភាព អ្នកទោសបានរៀបរាប់ពីការរួមគ្នាមិនបានសម្រេចរបស់ខ្លួន ឬកិច្ចសន្ទនាក្បត់ផ្សេងៗ។ នៅចុងបញ្ចប់នៃចម្លើយសារភាព អ្នកទោសនឹងរាយឈ្មោះជនក្បត់ដែលត្រូវជាមិត្តភក្តិ មិត្តរួមការងារ ឬមនុស្សដែលអ្នកទោសធ្លាប់ស្គាល់។ បញ្ជីខ្លះមានរាយឈ្មោះមនុស្សដែលពាក់ព័ន្ធរហូតដល់ទៅជានិមួយរយនាក់។ អ្នកដែលមានឈ្មោះក្នុងបញ្ជីភាគច្រើនត្រូវបានចាប់យកមកសួរចម្លើយ។

ដោយសារតែឱ្យរលាយនៅមន្ទីរស-២១ សាហាវ ព្រៃផ្សែងពេក អ្នកទោសតែងតែសារភាពនូវអ្វីដែលខ្លួនអាចគិតឃើញ ទោះជាចម្លើយនោះខុសក៏ដោយ។ អ៊ី សំណាង កម្មកររទេះភ្លើង បានសារភាពពីកិច្ចសន្ទនាក្បត់របស់ គុន កម្មករជួសជុលរទេះភ្លើងថា :

គុន ជាកម្មករចាស់។ វាមិនពេញចិត្តនឹងបដិវត្តន៍ដូចគ្នាវាឯទៀតដែរ។ រាល់ថ្ងៃវាតែងយោសនា ដូចតទៅនេះ



កម្មាភិបាលខ្មែរក្រហម
(រូបថតឯកសារមជ្ឈមណ្ឌលឯកសារកម្ពុជា)

- ពួកអាអស់នេះ ដល់ឯងបង្រៀនបច្ចេកទេសវាចះច្រើនចង់ដេញក្បាលឯងចេញ។
 - ឲ្យតែយ៉ាងនេះចុះ ថ្ងៃណាមួយ ពួកហ្នឹងត្រូវរលាយដូចអំបិលត្រូវទឹក។
 - សព្វថ្ងៃ កម្មករចាស់ប្រៀបដូចសំរាមក្រោមបាតជើងវា វាចង់ជាន់ពេលណាក៏បានស្រេចតែនឹងចិត្តវា។
 - ពួកវាពូកែខាងអំនួតនិងទ្រឹស្តី តែខ្ជិលធ្វើការ។
 - ធ្វើការគ្រាន់តែដូរបាយស៊ីបានហើយ ខូចស្តីក៏ខូចទៅ។
- ក្រៅពីនេះ វាពង្រឹងខ្លួនគ្រៀមវាយបដិវត្តន៍ ពេលណាមានទ័ពមកពីក្រៅ^{១០} ។

ជា ហៀង សាស្ត្រាចារ្យជម្លៀសទៅស្រុកបារាយណ៍ ខេត្តកំពង់ធំ បានសារភាពពីសកម្មភាពក្បត់របស់ តាំងឡូញ អតីតអ្នកធ្វើការនៅក្រសួងប្រៃសណីយ៍ ក្រោយមកធ្វើឱ្យហានពាក់ស័ក្តិពីរថា :

ជម្លៀសទៅដល់ភូមិកំណើតវិញ តាំង ឡូញ ងើបប្រមូលជើងដើម្បីប្រឆាំងបដិវត្តន៍។ វាបានធ្វើវិបត្តិកម្មប្រឆាំងយើងជាបន្តបន្ទាប់។

- ណែនាំឲ្យបក្សពួកលែងគោរពស៊ីស្តែម ។
- ណែនាំឲ្យបក្សពួកកម្ទេចបានគិតៗ ជាបណ្តើរៗ ។
- ណែនាំឲ្យសម្លាប់ទាមទារមួយចំនួន ហើយរាយការណ៍ថាឯងប្រាប់ ។
- យកដុះខ្លះដាក់នៃន័យសរសេរត្រាក់ ហើយបានយកត្រាក់ទៅបាចតាមការដ្ឋាន^{១១} ។

៦. រចនាសម្ព័ន្ធបាត់ដំបងនៅក្នុងមន្ទីរស-២១

បុគ្គលិកប្រហែលមួយពាន់នាក់នៅបម្រើការក្នុងមន្ទីរស-២១ ។ ក្នុងនោះមនុស្សប្រហែលបី-បួនរយនាក់បម្រើការជាបុគ្គលិកទូទៅ ដោយរួមទាំងអ្នកដាំបន្លែបន្លាស់សម្រាប់បម្រើសេចក្តីត្រូវការក្នុងកុកដង ។ ក្រៅពីនេះ ជាភ្នាក់ងារធំធេងធ្វើការក្នុងបរិវេណកុក ដែលធ្វើការនៅក្នុងអង្គភាពមួយក្នុងចំណោមអង្គភាពទាំងបីរបស់កុក និងរួមទាំងបុគ្គលិកការិយាល័យផង ។

អង្គភាពនៅមន្ទីរស-២១រួមមាន អង្គភាពរៀបចំឯកសារ អង្គភាពការពារ និងអង្គភាពស្នូរចម្លើយ ។ អង្គភាពរៀបចំឯកសារមានទីតាំងចម្លើយសារភាពចេញពីការស្វែងរក វាយអត្ថបទចម្លើយសារភាពរបស់អ្នកទោស សង្ខេបអត្ថបទចម្លើយសារភាព និងរៀបចំទុកដាក់ឯកសារ ។ បុគ្គលិកនៅក្នុងអង្គភាពផ្នែកថតរូបមានទីតាំងរួមអ្នកទោសពាក់កណ្តាលខ្លួនពេលអ្នកទោសមកដល់ភ្នាក់ងារ ថតរូបអ្នកទោសដែលស្លាប់ក្នុងបន្ទប់ឃុំឃាំង និងថតរូបអ្នកទោសសំខាន់ៗ ក្រោយពេលសម្លាប់ហើយ ។ រូបថតរាប់ពាន់នាក់នៅសេសសល់រហូតមកដល់សព្វថ្ងៃ ប៉ុន្តែរាប់ពាន់នាក់ផ្សេងទៀតបានបាត់បង់ ។



កម្មាភិបាលបម្រើការនៅក្នុងមន្ទីរស-២១ ហូបអាហាររួមគ្នា (ខុច ឈរនៅខាងស្តាំ) (រូបថតឯកសារសារមន្ទីរទ្រឹក្សកម្មប្រល័យពូជសាសន៍ឡូសស្តែង)

អង្គការការពារកីដាអង្គការជំនុំតនៅមន្ទីរស-២១ ។ កងសន្តិសុខ ក្នុងអង្គការនេះភាគច្រើនជាក្មេងជំទង់ ។ កងសន្តិសុខភាគច្រើនមានការលំបាក ក្នុងការគោរពបទបញ្ជាដ៏តឹងរ៉ាប់រងអង្គការ ។ កងសន្តិសុខមិនអនុញ្ញាតឲ្យ និយាយជាមួយអ្នកទោស សួរឈ្មោះ ឬវាយតម្លៃអ្នកទោសឡើយ ។ កងសន្តិសុខ ត្រូវបានហាមឃាត់មិនឲ្យលួចមើលឬលួចស្តាប់ការសួរចម្លើយ ហើយត្រូវ គោរពឲ្យបានខ្ជាប់ខ្ជួននូវបទបញ្ជាសាមសិបចំណុចដែលហាមប្រាម មិនឲ្យលួច ដេក អង្គុយលេង ឬដៃក្នុងក្នុងពេលធ្វើការងារ ។ កងសន្តិសុខត្រូវដើរទៅ ដើរមក ធ្វើការយាមល្បួត និងពិនិត្យពិច័យអ្វីៗ គ្រប់យ៉ាងដោយប្រុងប្រយ័ត្ន

សុន សេន (សមមិត្តខ្សែច)

សុន សេន កើតនៅថ្ងៃទី១២ ខែ មិថុនា ឆ្នាំ១៩៣០ នៅខេត្តត្រាវិញ ប្រទេសវៀតណាមខាងត្បូង ។ ប្រពន្ធ របស់ សុន សេន ឈ្មោះ យុន យ៉ាត (ហៅសមមិត្តនារី អាត) ជាវដ្ឋមន្ត្រី ក្រសួងអប់រំនិងវប្បធម៌ក្នុងរបបកម្ពុជា ប្រជាធិបតេយ្យ ។ សុន សេន បាន ទៅសិក្សានៅប្រទេសបារាំង ចន្លោះឆ្នាំ ១៩៥០ និងឆ្នាំ១៩៥៦ ហើយបាន ចូលជាសមាជិកកម្ពុជានិស្សបារាំង ។ ឆ្នាំ១៩៦៣ សុន សេន បានរត់ចូល ព្រៃ គេចពីការតាមចាប់របស់ប៉ូលីស ។ សុន សេន បានក្លាយទៅជាអគ្គបញ្ជា ការកងកម្មវិធីដោះជាតិប្រជាជនកម្ពុជា ក្នុងឆ្នាំ១៩៧១ ។

ក្នុងរយៈកាលកម្ពុជាប្រជាធិប តេយ្យ សុន សេន ជាខុបនាយក រដ្ឋមន្ត្រីទីបី ទទួលបន្ទុកការពារជាតិនិង គ្រប់គ្រងផ្ទាល់ទៅលើមន្ទីរស-២១ ។ សុន សេន និងក្រុមគ្រួសារត្រូវបាន សម្លាប់តាមបញ្ជារបស់ ប៉ុល ពត នៅ ថ្ងៃទី១០ ខែមិថុនា ឆ្នាំ១៩៧៧ ។

បំផុត ។ កងសន្តិសុខណាដែលបាន ប្រព្រឹត្តកំហុសធ្ងន់ធ្ងរនឹងត្រូវចាប់ខ្លួន សួរចម្លើយ យកទៅឃុំឃាំងនិង យកទៅសម្លាប់ចោល ។ មនុស្ស ភាគច្រើនធ្វើការនៅមន្ទីរស-២១ មានការភ័យខ្លាចយ៉ាងខ្លាំងចំពោះ កំហុសផ្សេងៗ ដែលអាចកើតឡើង និងភ័យខ្លាចចំពោះទារុណកម្ម និង ការសម្លាប់ ។

អង្គការសួរចម្លើយបែកចេញ ជាក្រុមនគ្រោះ ក្រុមនគ្រោះជាក់ និង ក្រុមនគ្រោះអង្កេម ។ ក្រុមនគ្រោះ (ជួន កាលហៅ កងកាច) អាចធ្វើទារុណ កម្មក្នុងពេលសួរចម្លើយបាន ។ ដូចនៅវិញ ក្រុមគ្រោះជាក់ (ជួនកាល ហៅ កងស្លូត) មិនត្រូវបានអនុញ្ញាត ឲ្យធ្វើទារុណកម្មដើម្បីសួរចម្លើយ ទេ ។ ប្រសិនបើក្រុមនេះមិនអាចធ្វើ ឲ្យអ្នកទោសសារភាព គេនឹងបញ្ជូន អ្នកទោសទៅក្រុមនគ្រោះ ។ ក្រុមអង្កេម ធ្វើការជាមួយករណីធ្ងន់ធ្ងរនិងករណី សំខាន់ៗ ។

ការសួរចម្លើយមានរយៈពេល វែង ។ ជួនកាលដំណើរការនេះបន្ត

ខុប (ឈ្មោះដើម កាំង ហ្គុកអ៊ាន)

ខុប កើតឆ្នាំ១៩៤២ នៅខេត្ត កំពង់ធំ ។ ខុប រៀននៅវិទ្យាល័យ ព្រះស៊ីសុវត្ថិ និងបានជាប់ចំណាត់ថ្នាក់ ជាសិស្សពូកែគណិតវិទ្យាលេខពីរទូទាំង ប្រទេស ។ ខុប ធ្វើជាក្រុមគ្រូនៃ គណិតវិទ្យានៅសាលារៀនមួយក្នុង ខេត្តកំពង់ធំ ។ ឆ្នាំ១៩៦៤ ខុប ធ្វើការ នៅសាលាភូគោសល្យបន្ទាប់ពី សុន សេន បានរត់ចូលព្រៃ ។ ខុប ចូលជា សមាជិកបក្សកុម្មុយនិស្តកម្ពុជានៅឆ្នាំ ១៩៧០ ។

ខុប បានរត់ចេញពីក្រុមខ្មែរក្រហម ក្នុងទសវត្សរ៍ឆ្នាំ១៩៨០ ហើយបាន ក្លាយខ្លួនជាគ្រិស្តបរិស័ទ ។ ខុប ត្រូវបាន ចាប់ខ្លួននៅខែឧសភា ឆ្នាំ១៩៧៩ ។ ចាប់ពីពេលនោះមក ខុប ត្រូវជាប់ឃុំ ក្នុងគុករហូតដល់ចំណាត់ថ្នាក់ ។ ក្នុងខែ កុម្ភៈ ឆ្នាំ២០០៥ ខុប ត្រូវបានចោទ ប្រកាន់ពីបទទ្រង់ទ្រាយសង្គ្រាមនិងការ ធ្វើទុក្ខបុកម្នេញទៅលើជនបរទេសក្នុង រយៈកាលនៃរបបកម្ពុជាប្រជាធិបតេយ្យ ។ ខុប ត្រូវបានឃុំខ្លួនជាបណ្តោះអាសន្ន ដោយអង្គជំនុំជម្រះវិសាមញ្ញក្នុងតុលាការ កម្ពុជា (អ.វ.ត.ក) នៅខែកក្កដា ឆ្នាំ ២០០៧ ។ នៅថ្ងៃទី២៦ ខែកក្កដា ឆ្នាំ២០១០ អ.វ.ត.ក បានប្រកាស សាលក្រមជាសាធារណៈថា “ខុប មានពិរុទ្ធភាពពីបទទ្រង់ទ្រាយសង្គ្រាមនិង មនុស្សជាតិ និងការបំពានបំពានយ៉ាង ធ្ងន់ធ្ងរលើអនុសញ្ញាទីក្រុងហ្សឺណែវ ឆ្នាំ១៩៤៧ និងត្រូវបានផ្តន្ទាទោស ដាក់ពន្ធនាគារ រយៈពេល៣៥ឆ្នាំ ។

ធ្វើរហូតដល់យប់អធ្រាត្រ ។ អ្នកសួរចម្លើយទាំងនោះចេះអាន និងចេះសរសេរ ហើយជាទូទៅមានអាយុប្រហែលជា ជាន់ម្ភៃឆ្នាំ ។

៧. មេដឹកនាំមន្ទីរស-២១

មន្ទីរស-២១ ស្ថិតក្រោមការគ្រប់គ្រងរបស់ក្រសួងការពារជាតិដឹកនាំដោយ សុន សេន (ហៅ សមមិត្តខៀវ) ។ មុនពេលចូលជាសមាជិកបក្សកុម្មុយនីស្តកម្ពុជា សុន សេន ធ្លាប់បានទៅសិក្សានៅប្រទេសបារាំងនិងធ្លាប់ធ្វើជា គ្រូបង្រៀន ។

មេដឹកនាំជាន់ខ្ពស់នៅមន្ទីរស-២១រួមមាន ខុច (ប្រធានមន្ទីរស-២១), ឃឹម វ៉ាក ហៅ ហ៊ី (អនុប្រធានមន្ទីរ ស-២១), ម៉ម ណែ (អនុប្រធានមន្ទីរស-២១), ប៉េង (បញ្ជាការលើអ្នកយាម), ចាន់ (ប្រធានអង្គភាពសួរចម្លើយ) និង ប៉ុន (អ្នកសួរចម្លើយ) ។ ប៉ុន ជាអ្នកសួរចម្លើយអ្នកទោសសំខាន់ៗជាច្រើនរូបរួមមាន កែវ មាស, ណែ សារ៉ាន់, ហ៊ឺ នឹម, ទីវ អុល និង ភោក ឆាយ ។ មេដឹកនាំកុកទាំងនេះសុទ្ធតែជាអតីតគ្រូបង្រៀន ។

៨. ការសម្លាប់នៅមន្ទីរស-២១

អ្នកទោសភាគច្រើននៅមន្ទីរស-២១ ជាប់ឃុំឃាំងនៅទីនោះរយៈពេលពីរទៅបីខែ ។ ទោះជាយ៉ាងនេះក្តី កម្មាភិបាលខ្មែរក្រហមជាន់ខ្ពស់មួយចំនួនជាប់ឃុំឃាំងនៅទីនោះរាប់ខែ ហើយចម្លើយសារភាពវែងរាប់រយទំព័រ ។ បន្ទាប់ពីត្រូវនាំខ្លួនមកដល់មន្ទីរស-២១ បានពីរ-បីថ្ងៃ អ្នកទោសទាំងអស់នឹងត្រូវនាំយកទៅសួរចម្លើយដោយគ្មានខ្នងខ្នាត



កម្មាភិបាលខ្មែរក្រហម (រូបថតឯកសារសារមន្ទីរទ្រឹស្តីកម្ពុជាកម្មប្រល័យពូជសាសន៍ទួលស្មែង)

គិតគូរពីការពិតអ្វីឡើយ ។ អ្នកទោសទាំងអស់ត្រូវតែសារភាពថាខ្លួនគឺជាជនក្បត់បដិវត្តន៍ និងធ្លាប់បានប្រព្រឹត្តបទល្មើស
ទាំងឡាយដែលអ្នកសួរចម្លើយសូត្រឲ្យថាតាម ។ បន្ទាប់ពីការសួរចម្លើយចប់សព្វគ្រប់ហើយ អ្នកទោសនឹងត្រូវនាំយកទៅ
“កម្ទេចចោល” ដែលជាពាក្យប្រើក្នុងរបបកម្ពុជាប្រជាធិបតេយ្យជំនួសឲ្យពាក្យ “សម្លាប់” ។

នៅឆ្នាំទីមួយនៃប្រតិបត្តិការរបស់មន្ទីរស-២១ សាកសពអ្នកទោសត្រូវបានកប់នៅក្បែរមន្ទីរ ។ ប៉ុន្តែ ចាប់តាំងពី
ចុងឆ្នាំ១៩៧៦មក មិនមានដីទំនេរសម្រាប់កប់ខ្មោចនៅក្បែរកុកទៀតទេ ហេតុដូច្នោះហើយអ្នកទោសត្រូវបានដឹកតាមឡាន
នៅពេលយប់ទៅកាន់បឹងជើងឯក (ស្ថិតនៅចម្ងាយ១៣គីឡូម៉ែត្រ ភាគនិរតីទីក្រុងភ្នំពេញ) ដែលនៅកន្លែងនោះអ្នកទោស
ត្រូវបានវាយនឹងត្បូងចប ខ្នងពូថៅ ឬដំបង ឬបាញ់សម្លាប់ចោលតែម្តង ។ ជាទូទៅ នៅពេលដែលអ្នកទោសត្រូវបាន
សម្លាប់ហើយ កងទ័ពដែលដឹកអ្នកទោសពីមន្ទីរស-២១ទៅ បានកប់សាកសពទាំងនេះនៅក្នុងរណ្តៅសាកសពរួម ដែល
រណ្តៅតូចមានប្រហែលប្រាំមួយនាក់ ហើយរណ្តៅធំមានសាកសពរហូតដល់ទៅជាងមួយរយនាក់ ។

មន្ទីរស-២១ និង បឹងជើងឯក ត្រូវបានប្រែក្លាយទៅជាសារមន្ទីរប្រល័យពូជសាសន៍ដោយរដ្ឋាភិបាលនៃ
សាធារណរដ្ឋប្រជាមានិតកម្ពុជា ក្រោមជំនួយទប់តម្កល់របស់រៀនណាមក្នុងឆ្នាំ១៩៧៩ ។



គណៈប្រតិភូកម្ពុជា ដឹកនាំដោយប្រធានាធិបតី នេ វិន ធ្វើដំណើរទស្សនកិច្ចមកកម្ពុជាប្រជាធិបតេយ្យ ឆ្នាំ១៩៧៧ ។ (ពីឆ្នេងទៅស្តាំ : អៀង សារី, នេ វិន, ជួន ប្រសិទ្ធ និង ខៀវ សំផន) (រូបថតឯកសារមជ្ឈមណ្ឌលឯកសារកម្ពុជា)

ជំពូក១០

ទំនាក់ទំនងការបរទេស

កម្ពុជាប្រជាធិបតេយ្យបានធ្វើទំនាក់ទំនងការទូតជាមួយប្រទេសចិន កូរ៉េខាងជើង វៀតណាម ឡាវ កុយបា រូម៉ានី យូហ្គោស្លាវី អាណូប៉ានី និងអេហ្ស៊ីប ។ ប្រទេសទាំងអស់នេះមានស្ថានទូតក្នុងទីក្រុងភ្នំពេញ ។ ក្នុងរយៈកាលកម្ពុជាប្រជាធិបតេយ្យ ឯកអគ្គរដ្ឋទូតទាំងអស់ លើកលែងតែឯកអគ្គរដ្ឋទូតចិន ត្រូវបានបង្ខំឱ្យនៅតែក្នុងស្ថានទូតរៀងៗខ្លួន ។ កម្ពុជាប្រជាធិបតេយ្យបានបើកស្ថានទូតរបស់ខ្លួននៅប្រទេសចិន កូរ៉េខាងជើង វៀតណាម (រហូតដល់ខែធ្នូឆ្នាំ ១៩៧៧) និងឡាវ ។ ក្នុងចំណោមប្រទេសទាំងនេះ ទំនាក់ទំនងជាមួយចិននិងកូរ៉េខាងជើងមានលក្ខណៈល្អប្រសើរ ហើយទំនាក់ទំនងជាមួយឡាវមានលក្ខណៈល្អបន្ត ។ ប៉ុន្តែទំនាក់ទំនងជាមួយវៀតណាមកាន់តែមានលក្ខណៈអាក្រក់ទៅៗ ដោយសារតែការប៉ះទង្គិចគ្នានៅតាមបណ្តោយព្រំដែន និងការខ្វែងគំនិតគ្នាខាងមនោគមន៍វិជ្ជា ។ មេដឹកនាំបក្សកុម្មុយនីស្ត



កម្ពុជាកាកច្រើនជាអ្នកប្រឆាំងនឹងវៀតណាម ហើយមេដឹកនាំណាដែលធ្លាប់រស់នៅ ឬធ្លាប់មានទំនាក់ទំនងជាមួយវៀតណាម នឹងត្រូវធ្វើវិស្វកម្ម (លើកលែងតែសុន សេន និងអៀង សារី) ។ អ្នកទាំងអស់នេះត្រូវបានចោទប្រកាន់ថាជាមនុស្ស “ក្បាលយួន ខ្លួនខ្មែរ” ។ ប្រទេសទាំងពីរក៏មានការខ្វែងគំនិតគ្នាផងដែរទៅលើបញ្ហាថា តើអ្នកណាជាអ្នកកាន់កាប់វិប្រេងកាតនៅក្នុងដែនសមុទ្រខ្មែរ ។

បក្សកុម្មុយនីស្តកម្ពុជាមានបំណងចង់ដណ្តើមយកកម្ពុជាក្រោម^{៣២} ពីវៀតណាមមកវិញ។ បក្សក៏មិនពេញចិត្តចំពោះគំនិតរបស់វៀតណាមដែលចង់បង្កើតសហព័ន្ធភ្នកចិនដែរ ។

អៀង សារី (សមិក្តាវិញ)

អៀង សារី កើតឆ្នាំ១៩២៥ នៅខេត្តត្រាវិញ ប្រទេសវៀតណាមខាងត្បូង ។ អៀង សារី បានរៀបការជាមួយ ខៀវ ធីរិទ្ធ ។ ឆ្នាំ១៩៥០ អៀង សារី បានទទួលអាហារូបករណ៍នៅសិក្សានៅប្រទេសបារាំង ហើយបានក្លាយទៅជាសមាជិកបក្សកុម្មុយនីស្តបារាំង ។ អៀង សារី បានរិលក្រឡប់មកប្រទេសកម្ពុជាវិញនៅឆ្នាំ១៩៥៧ ហើយបានចូលជាសមាជិកបក្សប្រជាជនបដិវត្តន៍ខ្មែរ ។ អៀង សារី បង្រៀននៅវិទ្យាល័យកម្ពុជបុត្រហូតដល់ឆ្នាំ១៩៦៣ ដែលនៅពេលនោះបានរត់ចូលព្រៃភ្នំ ។ ក្រោយមក អៀង សារី បានក្លាយជាមេបញ្ជាការកងទ័ពនៅភូមិភាគឦសាន ។

ឆ្នាំ១៩៧៦ អៀង សារី ត្រូវបានតែងតាំងជាទេសរដ្ឋមន្ត្រីទីមួយទទួលបន្ទុកកិច្ចការបរទេស ។ អៀង សារី ក៏ជាសមាជិកគណៈកម្មាធិការមជ្ឈិម និងគណៈកម្មាធិការអចិន្ត្រៃយ៍បក្សផងដែរ ។ អៀង សារី បានចុះចូលជាមួយរាជរដ្ឋាភិបាលកម្ពុជានៅឆ្នាំ១៩៧៦ ។ អៀង សារី ត្រូវបានចាប់និងយុទ្ធជោយអង្គជំនុំជម្រះវិសាមញ្ញក្នុងតុលាការកម្ពុជា នៅខែវិច្ឆិកា ឆ្នាំ២០០៧ ។ អៀង សារី ត្រូវបានចោទប្រកាន់ពីបទទ្រង់ទ្រាយប្រឆាំងនឹងមនុស្សជាតិ អំពើបំពានបំពានយ៉ាងធ្ងន់ធ្ងរទៅលើអនុសញ្ញាទីក្រុងហ្សឺណែវ ចុះថ្ងៃទី១២ ខែសីហា ឆ្នាំ១៩៤៩ អំពើប្រល័យពូជសាសន៍ ការធ្វើមនុស្សឃាត ការធ្វើទារុណកម្ម ការធ្វើទុក្ខបុកម្នេញផ្នែកសាសនា ។ មកត្រឹមចុងឆ្នាំ២០១០ អៀង សារី កំពុងរង់ចាំការកាត់ទោសពីអ.វ.ត.ក ។



មេដឹកនាំជាន់ខ្ពស់ខ្មែរក្រហមនិងគណៈប្រតិភូចិន (ពីឆ្វេងទៅស្តាំ : វ៉ន វ៉ែត និង អៀង សារី) (រូបថតឯកសារមជ្ឈមណ្ឌលឯកសារកម្ពុជា)

ការប៉ះទង្គិចគ្នារវាងកម្ពុជាប្រជាធិបតេយ្យ និងវៀតណាមបានចាប់ផ្តើមឡើងនៅចុងឆ្នាំ១៩៧៥ ។ បន្ទាប់ពីនោះ ការប្រយុទ្ធគ្នាដ៏ខ្លាំងក្លាបានដុះឡើងនៅកោះត្រល់ (ឬភូកុក ជាភាសាវៀតណាម) ។ នៅពាក់កណ្តាលឆ្នាំ១៩៧៦ កម្ពុជាប្រជាធិបតេយ្យបានបង្កើនទំនាក់ទំនងកាន់តែជិតស្និទ្ធជាមួយប្រទេសចិន ហើយជម្លោះរវាងកម្ពុជាប្រជាធិបតេយ្យនិងវៀតណាមបានក្លាយទៅជាផ្នែកមួយនៃជម្លោះរវាងចិននិងសូវៀត ដែលនៅពេលនោះរដ្ឋាភិបាលក្រុងមូស្កូគាំទ្រវៀតណាម ហើយរដ្ឋាភិបាលក្រុងប៉េកាំង

ការទ្រកម្ពុជាប្រជាធិបតេយ្យ ។ នៅចុងឆ្នាំ១៩៧៦ កម្ពុជាប្រជាធិបតេយ្យទទួលបានជំនួយយោធាយ៉ាងច្រើនសន្លឹកសន្លាប់ពីចិន ។ ក្នុងឆ្នាំ១៩៧៧ កងទ័ពកម្ពុជាប្រជាធិបតេយ្យបានបើកការវាយប្រហារទៅលើភូមិមួយចំនួនរបស់វៀតណាមដែលស្ថិតនៅតាមបណ្តោយព្រំដែនជាមួយកម្ពុជា និងបានសម្លាប់ប្រជាជនស្ថិតត្រង់រាប់រយនាក់ ។ ទំនាក់ទំនងការទូតរវាងប្រទេសទាំងពីរត្រូវបានកាត់ផ្តាច់ទាំងស្រុងនៅខែធ្នូ ឆ្នាំ១៩៧៧ ។

ក្នុងឆ្នាំ១៩៧៨ កម្ពុជាប្រជាធិបតេយ្យបានខិតខំពង្រីកទំនាក់ទំនងការទូតរបស់ខ្លួន ហើយពាណិជ្ជកម្មក្រៅប្រទេសនៅពេលនោះបានឈានដល់កម្រិតកំពូល ។ ប្រទេសដែលធ្លាប់ធ្វើទំនាក់ទំនងពាណិជ្ជកម្មជាមួយកម្ពុជាប្រជាធិបតេយ្យមានប្រទេសចិន កូរ៉េខាងជើង ថៃ ជប៉ុន ហុងកុង ម៉ាដាហ្កាស្កា បង់ក្លាដែស និងសិង្ហបុរី ។ ទំនិញនាំចេញសំខាន់ៗរបស់កម្ពុជាប្រជាធិបតេយ្យរួមមាន : ស្រូវ ជ័រកៅស៊ូ ឈើ និងសរីរាង្គសត្វដឹកម្រ (ស្បែក, ភ្នែក, ស្នូក) ។ ចំណែកទំនិញនាំចូលវិញរួមមាន គ្រឿងសញ្ជាតិ រថក្រោះ កាំភ្លើងធំ ម៉ាស៊ីនសម្រាប់ធ្វើស្រែចម្ការ ដលីតដលីតីមី និងក្រណាត់ ។

ទំនិញនាំចេញភាគច្រើនរបស់កម្ពុជាប្រជាធិបតេយ្យមានចំនួនតិចតួចខ្លាំងណាស់ បើប្រៀបធៀបទៅនឹងការនាំចេញនៅមុនឆ្នាំ១៩៧០ ហើយត្រូវបាននាំយកទៅប្រទេសចិន ដែលជាប្រទេសតែមួយគត់ដែលមានឥទ្ធិពលមកលើកម្ពុជាប្រជាធិបតេយ្យ ។ ពីឆ្នាំ១៩៧៧ដល់ចុងឆ្នាំ១៩៧៨ ចិនបានផ្តល់ឲ្យកម្ពុជាប្រជាធិបតេយ្យនូវរថក្រោះរាប់រយគ្រឿងឡាន អាវុធជុនធ្ងន់ គ្រាប់ដោងនិងគ្រាប់កាំភ្លើងរាប់ពាន់គោន និងយន្តហោះប្រតិកម្មចំនួនប្រាំមួយគ្រឿង ។ រដ្ឋាភិបាលចិនក៏បានផ្តល់ឲ្យនូវការជួសជុលរថក្រោះមួយខ្សែភ្ជាប់ក្រុងភ្នំពេញទៅក្រុងកំពង់សោម និងព្រលានយន្តហោះថ្មីមួយទៀតនៅខេត្តកំពង់ឆ្នាំង ។ ក្រៅពីទំនាក់ទំនងពាណិជ្ជកម្ម ជំនួយយោធា និងជំនួយហិរញ្ញវត្ថុ ចិនបានបញ្ជូនអ្នកជំនាញការរាប់ពាន់នាក់ឲ្យមកធ្វើជាអ្នកបច្ចេកទេស និងជាទីប្រឹក្សារបស់កម្ពុជាប្រជាធិបតេយ្យ ។ អ្នកជំនាញការទាំងនេះបានជួយបង្កាត់បន្ថយនូវកង្វះខាតយោធា បច្ចេកទេសពេទ្យ និងបច្ចេកទេសក្នុងរោងចក្រដល់កម្មាភិបាលខ្មែរក្រហម ។ កម្ពុជាប្រជាធិបតេយ្យបានស្នើឲ្យចិនបញ្ជូនទ័ពមកជួយច្បាំងជាមួយវៀតណាម ប៉ុន្តែចិនបានពន្យារពេល ហើយស្នើឲ្យមានបទល្មើសបញ្ចាំគ្នានិងធ្វើការចរចា ។ កម្ពុជាប្រជាធិបតេយ្យបានទាត់ចោលសំណើនេះ ។





កងចល័តកុមារ (រូបថតឯកសារមជ្ឈមណ្ឌលឯកសារកម្ពុជា)

ជំពូក១១

ការដួលរលំនៃរបបកម្ពុជាប្រជាធិបតេយ្យ

១. មូលហេតុម៉ែឃាំងនៃការដួលរលំរបបកម្ពុជាប្រជាធិបតេយ្យ

សភាពទ្រុឌទ្រោមរបស់ប្រជាជន : ផែនការបួនឆ្នាំរបស់កម្ពុជាប្រជាធិបតេយ្យបញ្ជាក់ថា កម្ពុជានឹងផលិតស្រូវ ឲ្យបានបីតោនក្នុងមួយហិកតារៀងរាល់ឆ្នាំ ។ តួលេខនេះមានចំនួនច្រើនលើសទិន្នផលមុនសម័យបដិវត្តន៍ ។ នៅពេលទិន្នផល ស្រូវមិនបានគ្រប់ដៃនៃការកំណត់ កម្មាភិបាលនៅទូទាំងប្រទេសបានធ្វើរបាយការណ៍ក្លែងក្លាយ ។ បន្ទាប់មកកម្មាភិបាល ទាំងនេះនឹងបញ្ជូនស្រូវយ៉ាងច្រើនទៅតាមចំនួនផែនការកំណត់ ដោយទុកឲ្យប្រជាជនទទួលបានការអត់ឃ្នាន ។



កងកុមារ (រូបថតឯកសារមជ្ឈមណ្ឌលឯកសារកម្ពុជា)

ដោយសារតែប្រតិបត្តិការទូទាំងប្រទេសជាការសម្ងាត់នោះ ធ្វើឲ្យផែនការក្នុងការប្រមូលទិន្នផលស្រូវឲ្យបានបីគោន ក្នុងមួយហិកតាមិនអាចអនុវត្តបាន ។ តំបន់ទាំងអស់ទូទាំងប្រទេសមិនត្រូវបានអនុញ្ញាតឲ្យចែករំលែកព័ត៌មានគ្នាទៅវិញទៅមក ឬត្រួតពិនិត្យមើលថាតើមានបញ្ហាអ្វីខ្លះកំពុងកើតមានឡើងទេ ។ មជ្ឈមបក្សកម្រចុះមកមើលស្ថានភាពរស់នៅរបស់ប្រជាជន ឬរៀបចំផែនការឲ្យកម្មាភិបាលថ្នាក់ក្រោមរបស់ខ្លួនអនុវត្តណាស់ ។ មេដឹកនាំថ្នាក់លើហាក់ដូចជាជឿទាំងស្រុងនូវអ្វីដែលថ្នាក់ក្រោមបានរាយការណ៍ ចំណែកថ្នាក់ក្រោមមិនហ៊ានរាយការណ៍ព័ត៌មានមិនល្អណាមួយទៅថ្នាក់លើឡើយ ។ មន្ត្រីជាន់ខ្ពស់បក្សកម្ពុយនីស្តកម្ពុជាជឿជាក់ថា បក្សមិនដែលប្រព្រឹត្តកំហុសនិងមិនដែលសម្រេចចិត្តខុសទាល់តែសោះ ។ រាល់បញ្ហាដែលកើតមានឡើងត្រូវបានមេដឹកនាំទាំងនោះចោទប្រកាន់ថាជាកំហុសរបស់ជនបរទេសឬជនក្សត្រ ។ ដោយសារតែលក្ខខណ្ឌរស់នៅកាន់តែមានសភាពយ៉ាប់យឺនទៅ ប្រជាជនរាប់សែននាក់បានស្លាប់ជាបន្តបន្ទាប់ ដោយការធ្វើការហួសកម្លាំងនិងគ្មានអាហារបរិភោគគ្រប់គ្រាន់ ។

បន្ទុកម្នាម : នៅពាក់កណ្តាលឆ្នាំ១៩៧៦ សមាជិកសំខាន់ៗជាច្រើនរូបរបស់បក្សកម្ពុយនីស្តកម្ពុជា ត្រូវបានធ្វើវិសុទ្ធកម្ម ។ ចាប់ពីពេលនោះមក ប៉ុល ពត និងសហការីជឿថាការបោះបង្គោលនិងថ្នាក់ដឹកនាំបក្សកាន់តែកើតមានច្រើនឡើងៗ ។ ថ្នាក់ដឹកនាំទាំងនេះជឿថាសត្រូវរបស់ខ្លួនមាននៅគ្រប់ទីកន្លែង ។ គណៈកម្មភាគ គណៈតំបន់ និងមេបញ្ជាការកងទ័ពជាច្រើនរូបត្រូវបានចាប់ខ្លួននិងសម្លាប់ចោល ។ សភាពការណ៍កាន់តែមានសភាពធ្ងន់ធ្ងរទៅ ក្នុងឆ្នាំ១៩៧៧ នៅពេលដែល ប៉ុល ពត បញ្ជាឲ្យធ្វើការសម្លាប់កម្មាភិបាលក្រុមភាគបូព៌ និងធ្វើវិសុទ្ធកម្មទៅលើប្រជាជនដែលរស់នៅក្នុងក្រុមភាគនេះស្ទើរគ្មានសល់ ។ នៅពេលរៀនណាមួយចូលក្រុមភាគនេះនៅចុងឆ្នាំ១៩៧៧ ប្រជាជនសេសសល់ត្រូវបានចោទថា

បានចូលដៃជាមួយរៀតណាម ហើយត្រូវបានមជ្ឈិមបក្សបាត់ដំបងជាមនុស្ស “ក្បាលយួន ខ្លួនខ្មែរ” ។ ហេតុដូច្នោះហើយ មជ្ឈិមបក្សបានបញ្ជូនកងទ័ពជាច្រើនមកវាយប្រហារភូមិភាគបូព៌ា ដែលបានសម្លាប់ប្រជាជនរាប់ម៉ឺននាក់ ។ ប្រជាជនរាប់ពាន់ នាក់បានរត់ភៀសខ្លួនទៅរៀតណាម ដែលនៅទីនោះ រដ្ឋាភិបាលរៀតណាមបានជួយបង្កើតកងកម្លាំងយោធាមួយ ។

ការប៉ះទង្គិចជាមួយរៀតណាម : នេះគឺជា មូលហេតុធំបំផុតនៃការដួលរលំរបស់កម្ពុជាប្រជាធិបតេយ្យ ។ នៅឆ្នាំ១៩៧៥ កម្ពុជាប្រជាធិបតេយ្យ ចាប់ផ្តើមបង្កបញ្ហានៅតាមព្រំដែនបណ្តើរៗ ជាមួយ រៀតណាម ។ ការប្រយុទ្ធគ្នាដ៏ខ្លាំងក្លាបានផ្ទុះឡើងនៅ ពាក់កណ្តាលឆ្នាំ១៩៧៧ គឺនៅពេលដែលខ្មែរក្រហម បានបាញ់ផ្ទាំងទៅលើទ្វីបខេត្តចូរដុក ស្រុកហាឡើង និងខេត្តមួយចំនួនទៀតរបស់រៀតណាមដែលបណ្តាល ឲ្យគ្រោះថ្នាក់ដល់ប្រជាជនស៊ីវិល និងកងទ័ពរៀត ណាមជាច្រើននាក់ ដែលមិនបានត្រៀមខ្លួនជាមុន ។ ប្រជាជនរៀតណាមរាប់ពាន់នាក់បានរត់ចូលទៅក្នុងផ្ទៃ ប្រទេស ។ ក្នុងអំឡុងពេលតែពីរ-បីថ្ងៃនៃការវាយ ប្រហារ ប្រជាជនស៊ីវិលរៀតណាមប្រហែលមួយ ពាន់នាក់បានរងរបួសនិងស្លាប់ ។



រូបថតនារីសិល្បៈខ្មែរក្រហមពីរូបដែលត្រូវបានថតនៅក្នុងបន្ទប់ថតរូបមួយ នៅក្នុងតំបន់រំដោះ ខេត្តក្រចេះ ក្នុងឆ្នាំ១៩៧៣ (ពីឆ្នាំទៅស្នាំ : មូសា សុខា និង ម៉ាក់ រក័យ៉ាស) (រូបថតឯកសារមជ្ឈមណ្ឌលឯកសារកម្ពុជា)

នៅខែធ្នូ ឆ្នាំ១៩៧៧ រៀតណាមបានប្រើ យន្តហោះនិងកាំភ្លើងធំបើកការវាយប្រហារទ្រង់ទ្រាយ ធំមួយមកលើកម្ពុជាប្រជាធិបតេយ្យ ដោយដណ្តើម កាន់កាប់បានតំបន់ចំពុះទា (ចំពុះសេក) ក្នុងខេត្ត ស្វាយរៀង ។ កងទ័ពរៀតណាមបានវាយសម្រុកចូល ជាន់ម្តុកម្តុំម៉ែត្រមកក្នុងទឹកដីកម្ពុជាប្រជាធិបតេយ្យ ហើយកាន់កាប់បានទ្វីបខេត្តស្វាយរៀង ។ ឆ្លើយតប ទៅវិញ កម្ពុជាប្រជាធិបតេយ្យបានកាត់ផ្តាច់ចំណង ការទូតជាមួយប្រទេសរៀតណាម ហើយបានបញ្ជាឲ្យអ្នកការទូតរៀតណាមទាំងអស់នៅទីក្រុងភ្នំពេញចាកចេញពីប្រទេស កម្ពុជា ។ ខ្មែរក្រហមយល់ព្រមធ្វើការចរចា លុះត្រាណាតែកងទ័ពរៀតណាមទាំងអស់ដកចេញពីទឹកដីកម្ពុជាប្រជាធិបតេយ្យ ជាមុននិយម ។ មួយរយៈកាលក្រោយមកទៀត រៀតណាមបានដកទ័ពចេញពីប្រទេសកម្ពុជា ដោយកៀរអ្នកទោសនិង ប្រជាជនស៊ីវិលរាប់ពាន់នាក់យកទៅជាមួយផង ។ គ្មានការចរចាណាមួយត្រូវបានធ្វើឡើងទេ ។

រៀតណាមបានចោទខ្មែរក្រហមថា បានធ្វើការវាយប្រហារទៅលើខេត្តទាំងប្រាំបីរបស់ខ្លួនដែលស្ថិតនៅតាម បណ្តោយព្រំដែនជាប់កម្ពុជា ។ រៀតណាមបានជំរុញឲ្យមានការបង្កើតកម្លាំងបដិបក្សមួយដើម្បីធ្វើការបះបោរប្រឆាំងនឹង ខ្មែរក្រហម ។ រៀតណាមក៏បានចាប់ផ្តើមហ្វឹកហ្វឺនជនកម្ពុជាដែលរស់នៅក្នុងប្រទេសរៀតណាម ឲ្យចូលរួមក្នុងប្រតិបត្តិការ

តាម៉ុក (ឈ្មោះដើម ឈិត ឡើង)

តាម៉ុកកើតឆ្នាំ១៩២៦ នៅខេត្តតាកែវ ។ តាម៉ុក បានបួសរៀនអស់ជាច្រើនឆ្នាំ ហើយ បានរៀបការជាមួយប្អូនដ៏ដូចមួយឈ្មោះ អ៊ុក យឹម ហើយមានកូនប្អូននាក់ ៗ ឆ្នាំ១៩៤៧ តាម៉ុក ធ្វើជាប្រធានសម្រុះស្រុក ក្នុងខេត្ត តាកែវ ។ តាម៉ុក បានចូលជាសមាជិកក្រុម កុម្មុយនិស្តនៅឆ្នាំ១៩៦៣ ។ ពីឆ្នាំ១៩៦៨ ដល់ដើមឆ្នាំ១៩៧៧ តាម៉ុក ជាលេខាភូមិភាគ និរតី ។

នៅខែវិច្ឆិកា ឆ្នាំ១៩៧៨ តាម៉ុក ត្រូវ បានតែងតាំងជាអនុលេខាទីពីរបក្សកុម្មុយនិស្ត កម្ពុជា ។ បន្ទាប់ពីការដួលរលំរបស់កម្ពុជា ប្រជាធិបតេយ្យ តាម៉ុក មិនដែលស្នើសុំការ លើកលែងទោស ហើយមិនដែលមានបំណង ចុះចូលជាមួយរដ្ឋាភិបាលទេ ។ តាម៉ុក ត្រូវបាន ចាប់ខ្លួន ដោយកងទ័ពរាជរដ្ឋាភិបាលនៅក្បែរ ព្រំដែនថៃ នៅខែមីនា ឆ្នាំ១៩៧៧ ហើយ ដាក់ក្នុងមន្ទីរឃុំយ៉ាង ។ តាម៉ុក ស្លាប់ដោយ សារជំងឺនៅថ្ងៃទី២១ ខែកក្កដា ឆ្នាំ២០០៦ ។

យោធា និងបង្កើតកម្លាំងស្នូលសម្រាប់របបថ្មីមួយ ។ ប្រទេសទាំងពីរ បានប្រយុទ្ធក្នាពេញមួយរយៈកាលនៃឆ្នាំ១៩៧៨ ។

នៅថ្ងៃទី៣ ខែមេសា ឆ្នាំ១៩៧៨ វិទ្យុក្រុងហាណូយដែល ផ្សាយជាភាសាខ្មែរបានអំពាវនាវឲ្យប្រជាជនកម្ពុជាទាំងអស់ក្រោក ឈរឡើងប្រឆាំងនឹងរបបកម្ពុជាប្រជាធិបតេយ្យ ។ រៀតណាមបាន ជ្រើសរើសប្រជាជនខ្មែរមួយចំនួនដែលបានភៀសខ្លួនទៅរៀតណាម ឲ្យចូលបម្រើក្នុងជួរកងទ័ពដឹកនាំដោយរៀតណាម ។ ភាគច្រើននៃ ជនជាតិខ្មែរទាំងនេះគឺជាកម្មាភិបាល កងទ័ព និងប្រជាជនមកពីភូមិភាគ បូព៌ា ។ មកត្រឹមពេលនេះមួយផ្នែកនៃភូមិភាគបូព៌ាស្ថិតនៅក្រោម ការគ្រប់គ្រងរបស់រៀតណាម ហើយមួយផ្នែកទៀតស្ថិតនៅក្រោម ការគ្រប់គ្រងរបស់កងកម្លាំងប៉ះពោលដែលប្រឆាំងនឹងខ្មែរក្រហម ។

នៅថ្ងៃទី៣ ខែធ្នូ ឆ្នាំ១៩៧៨ វិទ្យុក្រុងហាណូយបានផ្សព្វ ផ្សាយពីការបង្កើតឡើងនូវរណសិរ្សសាមគ្គីសង្គ្រោះជាតិកម្ពុជា^{៣១} ។ រណសិរ្សនេះដឹកនាំដោយសមមិត្ត ហេង ស៊ីន ដែលបានភៀសខ្លួន ទៅរៀតណាមនៅចុងឆ្នាំ១៩៧៨ ។

មេបញ្ជាការទ័ពរៀតណាម វ៉ាន់ ទៀនយុង បានដឹកនាំធ្វើការ វាយប្រហារយ៉ាងខ្លាំងក្លាមកលើកម្ពុជាប្រជាធិបតេយ្យ នៅថ្ងៃទី២៥ ខែធ្នូ ឆ្នាំ១៩៧៨ ។ ទ័ពរបស់ វ៉ាន់ ទៀនយុង បានវាយកាន់កាប់ ខេត្តក្រចេះ ក្នុងរយៈពេលប្រាំថ្ងៃ និងខេត្តកំពង់ចាមក្នុងរយៈពេល មួយសប្តាហ៍ ។ បន្ទាប់មកនៅថ្ងៃទី៧ ខែមករា ឆ្នាំ១៩៧៧ កងទ័ព រៀតណាមនិងកងទ័ពរបស់រណសិរ្សសាមគ្គីសង្គ្រោះជាតិកម្ពុជាវាយ ដណ្តើមបានរដ្ឋធានីភ្នំពេញ និងស្ទើរតែដៃប្រទេសទាំងមូលក្នុង

ពេលបន្តបន្ទាប់មកទៀត ។ កងទ័ពទាំងពីរបានរៀបចំមហាសន្និបាតមួយ ដើម្បីបង្កើតក្រុមប្រឹក្សាប្រជាជនបដិវត្តន៍កម្ពុជាឲ្យ ធ្វើជារដ្ឋាភិបាលបណ្តោះអាសន្នក្រោមការដឹកនាំរបស់សមមិត្ត ហេង ស៊ីន ។

២. កង្កែបខ្មៅបង្កើតយុទ្ធសាស្ត្រឆ្នាំ១៩៧៩

ដើមឆ្នាំ១៩៧៩ រៀតណាមបានជួយរៀបចំបង្កើតរបបថ្មីមួយនៅទីក្រុងភ្នំពេញដែលមានឈ្មោះថា “សាធារណរដ្ឋ ប្រជាមានិតកម្ពុជា” ។ របបនេះគ្រប់គ្រងប្រទេសកម្ពុជារហូតដល់រៀតណាមដកទ័ពចេញមួយទសវត្សរ៍ក្រោយមកទៀត គឺនៅឆ្នាំ១៩៧០ ។ មេដឹកនាំនិងកងទ័ពរបស់កម្ពុជាប្រជាធិបតេយ្យបានរត់ភៀសខ្លួនពីទីក្រុងភ្នំពេញទៅភាគពាយ័ព្យប្រទេស ដោយច្រើនជើង ឡាន និងរទេះភ្លើង ។ ខ្មែរក្រហមបានរៀបចំប្រជាជនរាប់ម៉ឺននាក់ដោយបង្ខំឲ្យទៅជាមួយខ្លួន ។ ក្នុងអំឡុង ពេលនៃការជម្លៀសជាលើកទីពីរនេះ ប្រជាជនជាច្រើនបានស្លាប់ដោយសារអត់អាហារ ជំងឺ និងរបួស ។



ប្រជាជនជាច្រើនបានស្វែងរកផ្លូវក្រឡាបមកក្នុងកំណើតរបស់ខ្លួនវិញ ។ សម្តេចព្រះ នរោត្តម សីហនុ និង ព្រះរាជវង្សានុវង្សត្រូវបានជម្លៀសតាមយន្តហោះទៅប្រទេសចិន ។

ខ្មែរក្រហមបានរៀបចំអង្គការចាត់តាំងរបស់ខ្លួនឡើងវិញនៅតាមបណ្តោយព្រំដែនថៃ ដោយមានជំនួយយោធា ពីប្រទេស រួមមានមកពីប្រទេសចិននិងប្រទេសថៃ ។ រហូតដល់ឆ្នាំ១៩៧០ មហាសន្និបាតអង្គការសហប្រជាជាតិបាន អនុញ្ញាតឱ្យតំណាងរបស់កម្ពុជាប្រជាធិបតេយ្យបន្តកាន់កាប់អាសនៈរបស់កម្ពុជានៅអង្គការសហប្រជាជាតិ បើទោះបីជា មានការជំទាស់ពីសាធារណរដ្ឋប្រជាមានិតកម្ពុជានិងសម្ព័ន្ធមិត្តសង្គមនិយមរបស់ខ្លួនមួយចំនួនក៏ដោយ ។

ឆ្នាំ១៩៧៧ ខ្មែរក្រហមបានប្រកាសពីការបង្កើត “រណសិរ្សមហាសាមគ្គីជាតិ ស្នេហាជាតិ និងប្រជាធិបតេយ្យ” ប៉ុន្តែមិនបានទទួលការការព្រមព្រៀងពីប្រជាជនឡើយ ។ នៅពេលជាមួយគ្នានោះដែរ ចលនាស៊ីមីនមែនកុម្មុយនីស្តដំបូងមួយ “រណសិរ្សជាតិរំដោះប្រជាពលរដ្ឋខ្មែរ” ត្រូវបានបង្កើតឡើងដឹកនាំដោយសម្តេច ស៊ីន សាន ដែលជាអតីតនាយករដ្ឋមន្ត្រី ក្នុងសម័យសង្គមរាស្ត្រនិយម(១៩៥៥ - ១៩៧០) ។

ក្រុមអ្នកតស៊ូរវាងនិយមមួយ ដែលមានឈ្មោះថារណសិរ្សរួបរួមជាតិដើម្បីកម្ពុជាមួយឯករាជ្យ អព្យាក្រឹត សន្តិ និងសហប្រតិបត្តិ ហៅកាត់ថា “ហុនស៊ីនប៊ិច” ក៏ត្រូវបានបង្កើតដែរ ក្នុងពេលបន្តបន្ទាប់គ្នានោះ ក្រោមព្រះរាជកិច្ច ដឹកនាំរបស់សម្តេចព្រះ នរោត្តម សីហនុ ។ នៅឆ្នាំ១៩៧២ ក្រុមរាជានិយមហុនស៊ីនប៊ិច ក្រុមរណសិរ្សជាតិរំដោះ




ការវិលត្រឡប់របស់អ្នកដែលនៅរស់រានមានជីវិតបន្ទាប់ពីការដួលរលំរបស់ខ្មែរក្រហមនៅខែមករា ឆ្នាំ១៩៧៧ (រូបថតឯកសារសារមន្ទីរទ្រង់ទ្រាយប្រល័យពូជសាសន៍ខ្មែរស្វែង)

ប្រជាពលរដ្ឋខ្មែរ និងក្រុមខ្មែរក្រហមបានរួបរួមគ្នាបង្កើតរដ្ឋាភិបាលចម្រុះត្រីភាគី ដែលមានសម្តេចព្រះ នរោត្តម សីហនុ ជាប្រធាន ខៀវ សំផន ជាអនុប្រធាន និង សម្តេច ស៊ីន សាន ជានាយករដ្ឋមន្ត្រី។ គោលបំណងរួមរបស់រដ្ឋាភិបាលនេះ គឺដើម្បីប្រមូលកម្លាំងធ្វើការតស៊ូរំដោះប្រទេសកម្ពុជាពីការជ្រៀតជ្រែករបស់វៀតណាម ។ រដ្ឋាភិបាលចម្រុះត្រីភាគីដែល មានក្រុមខ្មែរក្រហមជាក្រុមធំជាងគេនោះ បានកាន់កាប់អាសនៈរបស់កម្ពុជានៅអង្គការសហប្រជាជាតិ ។

បន្ទាប់ពីការចរចាអស់រយៈពេលជាច្រើនឆ្នាំ ភាគីជម្លោះកម្ពុជាទាំងអស់បានយល់ព្រមចុះហត្ថលេខាលើកិច្ច ព្រមព្រៀងសន្តិភាពនៅទីក្រុងប៉ារីសនៅថ្ងៃទី២៣ ខែតុលា ឆ្នាំ១៩៩១ ហើយយល់ព្រមឲ្យមានការរៀបចំការបោះឆ្នោត ជាតិមួយ ក្រោមការត្រួតពិនិត្យរបស់អាជ្ញាធរបណ្តោះអាសន្នអង្គការសហប្រជាជាតិនៅកម្ពុជា ហៅកាត់ថា «អ៊ិនតាក់» ។ ក្រុមខ្មែរក្រហមបានធ្វើពិហិការមិនចូលរួមការបោះឆ្នោតជាតិដែលរៀបចំឡើងដោយអ៊ិនតាក់ ហើយបដិសេធមិនព្រម រំសាយកងទ័ពរបស់ខ្លួនឡើយ ។ ក្រោយការបោះឆ្នោតជាសកលឆ្នាំ១៩៩៣ កងទ័ពខ្មែរក្រហមបានបន្តប្រយុទ្ធប្រឆាំងនឹង កងកម្លាំងរបស់រដ្ឋាភិបាលកម្ពុជាដែលដឹកនាំដោយព្រះអង្គម្ចាស់ នរោត្តម រណប្បទិ្ធ ជានាយករដ្ឋមន្ត្រីទីមួយ និងសម្តេច ហ៊ុន សែន ជានាយករដ្ឋមន្ត្រីទីពីរ អស់ជាច្រើនឆ្នាំបន្តទៀត ។

នៅខែសីហា ឆ្នាំ១៩៩៦ អៀង សារី បានចុះចូលជាមួយរាជរដ្ឋាភិបាលកម្ពុជា ដោយនាំទាំងកងទ័ពមួយចំនួន មកជាមួយផង ។ មេដឹកនាំជាន់ខ្ពស់ខ្មែរក្រហមមួយចំនួនទៀតដូចជា កែ ពក ឆន ជា និង ខៀវ សំផន បានចុះចូល ជាមួយរាជរដ្ឋាភិបាលកម្ពុជាក្នុងឆ្នាំ១៩៩៨ ។ បន្ទាប់ពី ប៉ុល ពត ទទួលមរណភាព នៅឆ្នាំ១៩៩៨ តាម៉ុក ជាមេខ្មែរក្រហម តែម្នាក់គត់ដែលបដិសេធមិនព្រមចុះចូលជាមួយរាជរដ្ឋាភិបាលកម្ពុជា ហើយត្រូវបានចាប់ខ្លួននៅខែមីនា ឆ្នាំ១៩៩៩ ។ ត្រឹមដំណាក់កាលនេះ មេដឹកនាំខ្មែរក្រហមដែលនៅរស់ទាំងអស់បានសារភាពចុះចាញ់ ឬត្រូវបានចាប់ខ្លួន ហើយចលនា ខ្មែរក្រហមទាំងមូលបានដួលរលំជាស្ថាពរ ។ ប្រជាពលរដ្ឋខ្មែរដែលរស់នៅតាមតំបន់ត្រួតត្រារបស់ខ្មែរក្រហមទាំងអស់ បានធ្វើមាតុភូមិនិរន្តរ៍ និងរួបរួមជាមួយរាជរដ្ឋាភិបាលកម្ពុជាវិញ ។





ឯកសារមួយនេះ និងឯកសារដែលនៅសេសសល់ដទៃទៀតបង្ហាញអំពីព័ត៌មានជាច្រើនអំពីរបបកម្ពុជាប្រជាធិបតេយ្យ ។ ឯកសារទាំងនេះបានឆ្លុះបញ្ចាំងយ៉ាងច្បាស់អំពីរបៀប និងមូលហេតុដែលប្រជាជនជាច្រើនបានស្លាប់បាត់បង់ជីវិត ។ នៅក្នុងន័យនេះ ឯកសារនីមួយៗ កំណត់ត្រាជីវិតរបស់ប្រជាជនកម្ពុជាម្នាក់ៗដែលស្លាប់នៅក្នុងរបបខ្មែរក្រហម ។ មានឯកសាររបៀបនេះរាប់លានសន្លឹក ។

(មជ្ឈមណ្ឌលឯកសារកម្ពុជា)



សេចក្តីបញ្ចប់

ទក្រឹត្យកម្ពុជាក្នុងរយៈកាលកម្ពុជាប្រជាធិបតេយ្យ គឺជាសោកនាដកម្មរបស់មនុស្សជាតិដ៏អាក្រក់បំផុតមួយក្នុង ចំណោមសោកនាដកម្មទាំងឡាយនាសតវត្សរ៍ទី២០ ។ របបនេះបានសម្លាប់ជីវិតមនុស្ស អស់ប្រមាណពីរលាននាក់ហើយ បន្ទាល់ទុកនូវស្ត្រីមេម៉ាយ និងកុមារកំព្រាភ្នែករយៈពេលរាប់ពាន់នាក់ ។ ប្រជាជនខ្មែររាប់សែននាក់បានតំបែកប្រទេស ហើយ បានក្លាយជាជនភៀសខ្លួន ។ គ្រាប់មីនរាប់លានគ្រាប់ត្រូវបានបង្កប់ដោយកងទ័ពខ្មែរក្រហមនិងកងកម្លាំងរបស់រដ្ឋាភិបាល ដែលបានបណ្តាលឲ្យប្រជាជនរាប់ពាន់នាក់ស្លាប់និងពិការ ចាប់តាំងពីខ្មែរសតវត្សរ៍ទី១៩៨០ រហូតមក ។ ប្រជាពលរដ្ឋខ្មែរ ជាច្រើនមានបញ្ហាជំងឺដូរចិត្ត ដោយសារតែការបាត់បង់សមាជិកគ្រួសារ ដែលធ្វើឲ្យប៉ះទង្គិចដល់ដួវចិត្តយ៉ាងខ្លាំង ។ កត្តា ទាំងអស់នេះហើយជាមូលហេតុចម្បងមួយដែលនាំឲ្យមានភាពក្រីក្រក្នុងប្រទេសកម្ពុជានាពេលបច្ចុប្បន្ន ។

មេដឹកនាំខ្មែរក្រហមទាំងអស់មានគំនិតជ្រុលនិយមហួសហេតុ ដែលខ្លួនទទួលយកពីមនោគមន៍វិជ្ជាកម្មយុទ្ធសាស្ត្រ របស់ចិន អតីតសហភាពសូវៀត និងវៀតណាម ។ មេដឹកនាំទាំងនេះបានបង្កើតឡើងនូវគោលនយោបាយជាច្រើនដែល ប្រមាថជីវិតមនុស្ស និងបានធ្វើទុក្ខបុកម្នេញនិងសម្លាប់រង្គាល់ប្រជាជនយ៉ាងច្រើនសន្ធឹកសន្ធាប់ ។ មេដឹកនាំខ្មែរក្រហម ទាំងនេះយល់ឃើញថា បដិវត្តន៍របស់ខ្លួនគឺជាដួវតែមួយគត់ដែលអាចនាំកម្ពុជាទៅកាន់ឯករាជ្យភាពនិងសមភាពសន្តិភាព ។ មេដឹកនាំខ្មែរក្រហមទាំងនេះបានអះអាងថាបដិវត្តន៍របស់ខ្លួនមិនបានយកកម្ពុជាមនោគមន៍វិជ្ជាខាងក្រៅណាមួយទេ ទោះបីជា ខ្លួនពិតជាបានចម្លងតាមមនោគមន៍វិជ្ជារបស់អតីតសហភាពសូវៀតនិងចិន ដូចជាសមូហភាវូបនីយកម្ម ការជម្លៀស ប្រជាជនចេញពីទីក្រុងនិងទីប្រជុំជន ផែនការប្លង់ និងបដិវត្តន៍មហាលោតដោះមហាអស្ចារ្យក៏ដោយ ។

ខ្មែរក្រហមមិនឲ្យតម្លៃទៅលើការសិក្សានៅតាមសាលាទេ ។ មានតែមេដឹកនាំខ្មែរក្រហមមួយចំនួនតូចប៉ុណ្ណោះ ដែលមានកម្រិតវប្បធម៌ខ្ពស់ ហើយក្រៅពីនេះស្ទើរតែជាមនុស្សដែលគ្មានបទពិសោធន៍ក្នុងការដឹកនាំរដ្ឋ ។ កម្មាភិបាលថ្នាក់ ក្រោមភាគច្រើនជាមនុស្សមិនចេះអក្សរ ឬចេះអាននិងសរសេរតូចតាច ។ ទោះជាមានទប់សក្តាយ៉ាងនេះក្តី ក៏ខ្មែរក្រហម តែងតែមានមហិច្ឆតាចង់សម្រេចកិច្ចការធំក្នុងរយៈពេលដ៏ខ្លីដោយមិនបានពិចារណាអំពីធនធានដែលមាន ឬលទ្ធផល ដែលចេញមកពីគោលនយោបាយទាំងនេះឡើយ ។ ក្នុងន័យនេះ ខ្មែរក្រហមបានប្រែក្លាយប្រទេសទាំងមូលទៅជារាលស្រែ ហើយប្រែក្លាយប្រជាជនទាំងអស់ទៅជាកសិករនិងជាអ្នកទោសរបស់អង្គការ ។

សិទ្ធិនិងតម្រូវការជាមូលដ្ឋានរបស់ប្រជាជនមិនត្រូវបានយកចិត្តទុកដាក់ ។ ទ្រព្យសម្បត្តិឯកជនត្រូវបានរឹបអូស ។ សាសនា ក្រដាសប្រាក់ និងប្រពៃណីទំនៀមទម្លាប់បានក្លាយទៅជារបស់ឥតប្រយោជន៍ ។ ទំនាក់ទំនងជាមួយអន្តរជាតិស្ទើរតែ ត្រូវបានកាត់ផ្តាច់ទាំងស្រុង ។ របបនេះមិនអនុញ្ញាតឲ្យមានការរិះគន់ចំពោះថ្នាក់ដឹកនាំ ឬគោលនយោបាយរបស់ជាតិ សូម្បីតែបន្តិចបន្តួចក៏ដោយ ។ ខ្មែរក្រហមបានចាត់ទុកអ្នកចេះដឹង អ្នករដ្ឋការរបស់របបចាស់ និងអ្នកដែលប្រឆាំងនឹង នយោបាយរបស់ខ្លួនថាជាសត្រូវរបស់រដ្ឋ ឬជាជនក្បត់បដិវត្តន៍ដែលត្រូវតែកម្ទេចចោល ។ មិនមានការលើកលែងទោស ហើយក៏មិនមានការផ្សះផ្សាជាតិដែរនៅក្នុងរបបកម្ពុជាប្រជាធិបតេយ្យ ។ ខ្មែរក្រហមបានប្រែក្លាយប្រទេសទៅជាជំរុំ ឃុំឃាំងដ៏ធំមួយ ដែលក្រោយមកបានក្លាយទៅជាផ្លូវរបស់ប្រជាជនខ្មែរជិតពីរលាននាក់ ដែលរួមបញ្ចូលទាំងកម្មាភិបាលនិង ថ្នាក់ដឹកនាំជាន់ខ្ពស់របស់ខ្លួនមួយចំនួនផង ។



ឧបសម្ព័ន្ធ

នីតិយសប្រែប្រួលអ្នកយាមនៅមន្ទីរ-២១

១. នីតិវិធីការពារខ្លាំង

- ពេលយាម មិនឲ្យអង្គុយឬដៃក្នុង និងមិនឲ្យសរសេរអ្វីទាំងអស់ ត្រូវដើរចុះឡើងតាមមុខសញ្ញារបស់ខ្លួន ។ ពេលយាម មិនឲ្យសួរឈ្មោះខ្លាំងដាច់ខាត នៅក្នុងបន្ទប់ឬក្នុងផ្ទះ ។
- ពេលយាម មិត្តណាមានភារកិច្ចយាម មិនឲ្យដើរចោលកន្លែងយាម ។ ពេលយាម មិនឲ្យមិត្តណាគ្មានភារកិច្ចយាមចូលក្នុងបន្ទប់ បើកទ្វារបន្ទប់មើលអ្នកទោសដាច់ខាត ។
- ចំពោះអ្នកទោសដែលជាប់ឃុំឃាំង បើទោះស្គាល់ឬមិនស្គាល់ មិនឲ្យសាកសួរដាច់ខាត ។
- ចំពោះខ្លាំងដែលជាប់នៅកន្លែងយើង មិនអនុញ្ញាតឲ្យសម្តែងឬវាយដាច់ខាត ។ បើខ្លាំងសេរី អ្នកយាមនិយាយមិនស្តាប់ ស្នើរាយការណ៍ជាបន្ទាន់ឲ្យអ្នកទទួលខុសត្រូវជាដ្ឋាល់ឬជាក្រដាស ។
- បើខ្លាំងមានសកម្មភាពវាយសោ ចាក់សោ ចងក អារក អារងៃ បម្រុងនឹងលេបខ្មៅ និងមានប្រតិកម្មផ្សេងៗ ត្រូវមានវិធានការជាបន្ទាន់ ដាក់ខ្នោះដៃមកក្រោយ ហើយរាយការណ៍ឲ្យអ្នកទទួលខុសត្រូវជាបន្ទាន់ដែរ ។
- ពេលខ្លាំងរត់រួច ត្រូវរាយការណ៍ជាបន្ទាន់ ត្រូវតាមចាប់ភ្លាម មានវិធានការភ្លាម ។
- ពេលយាមល្បាតការពារ កម្មាភិបាលក្រុមកងហា ត្រូវមានមុខនៅកន្លែងយាមតាមមុខសញ្ញារបស់ខ្លួនដែលបក្សប្រកល់ឲ្យ ។
- ពេលយាម កម្មាភិបាលមិនឲ្យលួចដេកឬអង្គុយដៃក្នុង ត្រូវដើរត្រួតពិនិត្យឲ្យជាប់ជាប្រចាំ ។
- ពេលយាម កម្មាភិបាលនិងយុទ្ធជនត្រូវឆែកឆេរគ្រប់ពេលវេលា តាមការកំណត់ឲ្យបានដាច់ខាត គឺ២៤ម៉ោង ឆែកឬនដងជុំកំហិតគឺ : ព្រឹកពេលម៉ោង៦ម្តង ម៉ោង១១ថ្ងៃត្រង់ម្តងទៀត ល្ងាចម៉ោង៦ម្តង និងយប់ម៉ោង១១ម្តងទៀត ។
- ពេលឆែកដោះខោអាវវាហើយ ត្រូវឲ្យវាស្ងៀកពាក់វិញ ទើបអ្នកឆែកចេញពីបន្ទប់ ។
- ចំពោះខោអាវខ្លាំង ត្រូវឲ្យវាស្ងៀកពាក់ទាំងអស់ មិនឲ្យដោះចេញពីខ្លួនឡើយ ។
- ពេលយាមល្បាត កម្មាភិបាលត្រូវកាន់កូនសោដោយខ្លួនឯង មិនបណ្តែតបណ្តោយតាមចិត្តខ្លួនឡើយ ។ ដាច់ខាតមិនឲ្យបាក់កូនសោ បើបាក់កូនសោមិនត្រូវអារទេ ត្រូវរកកូនឲ្យឃើញ ហើយត្រូវរាយការណ៍ អ្នកទោសរត់រួចកន្លែងបាក់កូនសោ ត្រូវទទួលខុសត្រូវចំពោះសមូហភាព ។
- ពេលយាម ត្រូវស្ងៀកពាក់ជាឯកសណ្ឋានយោធា មិនអនុញ្ញាតឲ្យស្ងៀកខោខ្ចីដោះអាវ ។

២. នីតិវិធីសារខ្លោះ

- ចាក់សោខ្លាំងត្រូវពិនិត្យសោ កង រន្ធន ឲ្យបានល្អិតល្អន់ ទើបដោះខ្នោះដៃ ស្រាយមុខ ។
- ពេលចាក់សោខ្លាំង កង រន្ធន ត្រូវយកចេញពីក្នុងបន្ទប់មកទុកខាងក្រៅ មិនត្រូវឲ្យទុកខាងក្នុងទេ ។
- ចាក់សោខ្លាំងយកមកចាក់អាចម៍ ត្រូវដាក់ប្រដាប់ដៃម្ខាងនិងដើងម្ខាងទៀត យើងមិនត្រូវដើរឆ្ងាយពីខ្លាំងទេ ។
- ខ្លាំងដែលយកមកពីកន្លែងសួរចម្លើយវិញ ត្រូវឆែកឆេរខ្លួនវាឲ្យបានមធ្យមនិងនៅពេលប្តូរយាម ទាំងកងរន្ធន ។
- ប្រដាប់ត្រូវចាក់ឲ្យខ្ចី យ៉ាងរឹងកន្លះម៉ែត្រ បើករណីពិសេស ត្រូវខាងលើសម្រេច ។

៣. ខាងវិធានការ

- ខ្មាំងវាវនៅតាមដុះ មិនឲ្យវាទាក់ទងគ្នាបានទេ ។
- ខ្មាំងដែលនៅកន្លែងយើង គឺជាប់ខាតមិនឲ្យវានិយាយគ្នា ។
- ចំពោះអ្នកដែលមានភារកិច្ចខាងក្នុង គឺជាប់ខាតមិនអនុញ្ញាតឲ្យដើរចេញមកក្រៅទេ ប្រយ័ត្នខ្មាំង វាទាក់ទងគ្នាបានឬខ្មាំងវាមានប្រតិកម្មផ្សេងៗ ។
- នៅតាមដុះនីមួយៗ ត្រូវមានបញ្ជីឈ្មោះខ្មាំងនិងលេខបន្ទប់ ។
- ចំពោះអារ៉ុធ ពេលយាមត្រូវដោះគ្រាប់ចេញពីបង្គំដែលជាប់អារ៉ុធ តែចំពោះបង្គំដែលជាប់នឹងកាសេត (បង្គំគ្រាប់កាំភ្លើង) ត្រូវមានគ្រាប់ពេញ ។
- អ្នកយាមជាប់ជាមួយខ្មាំងខាងក្នុង មិនឲ្យកាន់អារ៉ុធ អនុញ្ញាតឲ្យកាន់ដំបង ។
- អារ៉ុធត្រូវមានអ្នកកាន់ច្បាស់លាស់ ។
- មិនត្រូវទុកអារ៉ុធចោល ត្រូវកាន់ជាប់នឹងខ្លួន ។
- មិនត្រូវទុកអារ៉ុធនៅក្បែរខ្មាំងឬស្នាយអារ៉ុធទៅឈរជិតខ្មាំង ។
- បុរយាមត្រូវប្រគល់ភារកិច្ចច្បាស់លាស់ និងរាយការណ៍ពីសភាពការណ៍អ្នកទោសនិងសភាពការណ៍ផ្សេងៗទៀតឲ្យទៅអ្នកយាមថ្មី ។
- ពេលបុរយាម ទើបអនុញ្ញាតឲ្យយកផ្គុំអាចម៍និងផ្គុំនោម និងឆែកឆេរ ។ ភារកិច្ចនេះ អ្នកបុរយាមបំពេញហើយអ្នកយាមចាស់មិនទាន់ឲ្យទៅណាទេ ទាល់តែអ្នកបុរយាមបំពេញភារកិច្ចខ្លួនជាដំបូងនេះហើយ ។



គន្ថនិទ្ទេស

ឯកសារបណ្ណសារដ្ឋាន

ឯកសារភាគច្រើនដែលត្រូវបានយកមកប្រើក្នុងការសរសេរអត្ថបទនេះ គឺយកចេញពីបណ្ណសារដ្ឋាននិងបណ្ណាល័យរបស់មជ្ឈមណ្ឌលឯកសារកម្ពុជា ដែលជាយ៉ាងតម្កល់ឯកសារដើមពីរបបកម្ពុជាប្រជាធិបតេយ្យធំជាងគេបង្អស់នៅលើពិភពលោក ។ ឯកសារដែលត្រូវបានជ្រើសរើសយកមកធ្វើជាឯកសារយោង រួមមាន :

- ប្រវត្តិរូបរបស់អតីតកម្មាភិបាលខ្មែរក្រហម
- ចម្លើយសារភាពនិងបញ្ជីរាយនាមអ្នកខោសដែលត្រូវបានសម្លាប់នៅមន្ទីរស-២១
- រដ្ឋធម្មនុញ្ញនិងគោលនយោបាយរបស់កម្ពុជាប្រជាធិបតេយ្យ
- សៀវភៅទង់បដិវត្តន៍និងយុវជនយុវនារីបដិវត្តន៍ (ទស្សនាវដ្តីរបស់កម្ពុជាប្រជាធិបតេយ្យ)
- កំណត់ហេតុស្តីពីកិច្ចប្រជុំគណៈអចិន្ត្រៃយ៍បក្សកុម្មុយនីស្តកម្ពុជា
- ពាក្យស្នាក់និងចម្រៀងរបស់កម្ពុជាប្រជាធិបតេយ្យ
- ផែនទីកម្ពុជាប្រជាធិបតេយ្យ
- រូបថតដើមរបស់កម្ពុជាប្រជាធិបតេយ្យ និង
- សៀវភៅសិក្សាពីរបបមុនៗ ។

បន្ថែមពីលើនេះ ព័ត៌មានមួយចំនួនទៀតត្រូវបានដកស្រង់ចេញពីទស្សនាវដ្តីប្រចាំខែរបស់មជ្ឈមណ្ឌលឯកសារកម្ពុជា “ទស្សនាវដ្តីស្វែងរកការពិត” កាលប្រវត្តិកម្ពុជាប្រជាធិបតេយ្យ សារព័ត៌មាន និងអត្ថបទតែសេចក្តីដែលបានចូលរួមការប្រកួតប្រជែងក្នុងកម្មវិធី “វេទិកាថែរក្សាប្រវត្តិសាស្ត្រកម្ពុជាប្រជាធិបតេយ្យ” ដែលរៀបចំដោយមជ្ឈមណ្ឌលឯកសារកម្ពុជាសហការជាមួយសមាគមអ្នកនិពន្ធខ្មែរ ព្រមទាំងអត្ថបទសម្ភាសន៍ ។

សៀវភៅបោះពុម្ពនិងអត្ថបទ

អេលីហ្សាបែត បើកខ័រ, “នៅពេលដែលសង្គ្រាមរលត់ទៅ : កម្ពុជានិងបដិវត្តន៍ខ្មែរក្រហម” (បកប្រែជាភាសាខ្មែរ) ភ្នំពេញ, មជ្ឈមណ្ឌលឯកសារកម្ពុជា, បោះពុម្ពឆ្នាំ២០០៥ ។

ណាយ៉ាន់ ចាន់ដា, “សត្រូវបងប្អូនឯង : សង្គ្រាមបន្ទាប់ពីសង្គ្រាម” បោះពុម្ពនៅញូវយ៉ក ដោយរោងពុម្ព Macmillan ឆ្នាំ១៩៨៦ ។

ដេវីដ ឆេនដល័រ, “បងធីទ្ធិមួយ : ប្រវត្តិរូបនយោបាយរបស់ ប៉ុល ពត” Boulder, CO: Westview Press, បោះពុម្ពឆ្នាំ១៩៩២ ។

_____ “សោកនាដកម្មនៃប្រវត្តិសាស្ត្រខ្មែរ : នយោបាយ សង្គ្រាម និងបដិវត្តន៍ ពីឆ្នាំ១៩៤៥” New Haven and London: Yale University Press, បោះពុម្ពឆ្នាំ១៩៩១ ។



_____ “សំឡេងពីមន្ទីរស-២១ : ភាពព្រឺខ្លាចនិងប្រវត្តិក្នុងគុកសម្ងាត់របស់ ប៉ូល ពត” អត្ថបទបកប្រែទី៣, ភ្នំពេញ, មជ្ឈមណ្ឌលឯកសារកម្ពុជា, បោះពុម្ពឆ្នាំ២០០៣ ។

សាំង យុ “តើខ្ញុំរស់រានមានជីវិតពីរបបខ្មែរក្រហមដោយរបៀបណា?” អត្ថបទចេញផ្សាយក្នុងកាសែតភ្នំពេញ ប៉ូស្ត, លេខចេញផ្សាយថ្ងៃទី៨-២១ ខែមេសា ឆ្នាំ២០០៥ ។

_____ “ទូលពិសពុលដែលជាកុម្មុលស្វែង” អត្ថបទចុះផ្សាយក្នុងកាសែតភ្នំពេញប៉ូស្ត, លេខចេញផ្សាយ ថ្ងៃទី៣-១៥ ខែមីនា ឆ្នាំ១៩៩៧ ។

_____ “តួនាទីរបស់អាស៊ាននៅក្នុងដំណើរការតុលាការកាត់ទោសខ្មែរក្រហម” សុន្ទរកថានៅវិទ្យាស្ថានសិក្សា ស្រាវជ្រាវអាស៊ីអាគ្នេយ៍, សិង្ហបុរី, ថ្ងៃទី១ ខែកក្កដា ឆ្នាំ២០០៥ ។

វេនី ឧកហ្វៀល, ប៉ាន ពីរីន, វ៉ា ឆែវ៉ាន់, និង ស៊ឹម សុភ័ក្រ្ត, “ជីវិតក្នុងភាពនឹងច្បុល : រូបថតសេសសល់ពីអំពើ ប្រល័យពូជសាសន៍នៅកម្ពុជា” អត្ថបទបោះពុម្ពផ្សាយទី៦របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០៤ ។

អៀ ម៉េងទ្រី, “ចំណងឧក្រិដ្ឋកម្ម : ប្រព័ន្ធសន្តិសុខក្នុងការគន្លឹះរបស់ខ្មែរក្រហម” សៀវភៅបោះពុម្ពផ្សាយទី៧របស់ មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ, ឆ្នាំ២០០៥ ។

អៀ ម៉េងទ្រី និង ស៊ឹម សុរិយា, “ជនរងគ្រោះនិងជនដែល? : កសិណសាក្សីកម្មាភិបាលខ្មែរក្រហមវ័យក្មេង” សៀវភៅបោះពុម្ពផ្សាយលើកទី១របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ, ឆ្នាំ២០០១ ។

Heder, Stephen & Brian D. Tittmore. “បេក្ខជនប្រាំពីរនាក់សម្រាប់ការកាត់សេចក្តី” អត្ថបទបោះពុម្ព ផ្សាយលើកទី៤របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០៤ ។

ហ៊ុន សែន, “១០ឆ្នាំនៃដំណើរកម្ពុជា ១៩៧៩-១៩៨៩” រដ្ឋាភិបាលសាធារណរដ្ឋប្រជាមានិតកម្ពុជា, បោះពុម្ពនៅភ្នំពេញ ឆ្នាំ១៩៨៩ ។

_____ “១៣ទសវត្សរ៍នៃដំណើរកម្ពុជា” ការផ្សាយរបស់កាសែតប្រជាជន, បោះពុម្ពនៅភ្នំពេញ ឆ្នាំ១៩៩១ ។

ហ៊ុយ វណ្ណៈ, “កងពលខ្មែរក្រហមលេខ៧០៣ : ពីជ័យជម្នះឆ្ពោះទៅការបំផ្លាញខ្លួនឯង” អត្ថបទបោះពុម្ពផ្សាយ លើកទី៣របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០៣ ។

ថៃន ឃៀន “តើ ប៉ូល ពត ឡើងកាន់អំណាចដោយរបៀបណា : ប្រវត្តិចលនាកម្ពុជានិស្តនៅកម្ពុជា ១៩៣០ - ១៩៧៥” បោះពុម្ពនៅទីក្រុងញូវហែរីននិងឡុងដុន, ការបោះពុម្ពផ្សាយរបស់សាកលវិទ្យាល័យយ៉េល, បោះពុម្ពឆ្នាំ ១៩៩៦ ។



_____ “របប ប៉ុល ពត : ជាតិសាសន៍ អំណាច និងអំពើប្រល័យពូជសាសន៍នៅកម្ពុជាក្រោមរបបខ្មែរក្រហម ១៩៧៥-១៩៧៩” បោះពុម្ពនៅទីក្រុងញូវហែរីននិងឡងដុន, ការបោះពុម្ពផ្សាយរបស់សាកលវិទ្យាល័យយេល, បោះពុម្ពឆ្នាំ១៩៩៦ ។

_____ “អំពើប្រល័យពូជសាសន៍ និងប្រជាធិបតេយ្យនៅកម្ពុជា : ខ្មែរក្រហម អង្គការសហប្រជាជាតិ និងសហកម្មអន្តរជាតិ” បោះពុម្ពនៅទីក្រុងញូវហែរីននិងឡងដុន, ការបោះពុម្ពផ្សាយរបស់សាកលវិទ្យាល័យយេល, បោះពុម្ពនៅឆ្នាំ១៩៩៣ ។

Locard, Henri. “កូនសៀវភៅក្រហមរបស់ ប៉ុល ពត : ពាក្យអង្គការ” Bangkok: Silkworm Books, បោះពុម្ពឆ្នាំ២០០៤ ។

ភ្នាក់ងារស៊ើបការណ៍សម្ងាត់របស់សហរដ្ឋអាមេរិក “កម្ពុជា : ការបាត់បង់ចំនួនប្រជាជន” ចេញផ្សាយខែឧសភា ឆ្នាំ១៩៨០ ។

វ៉ាន់ ណាត, “រូបគំនូរអ្នកទោសម្នាក់នៅក្នុងគុក : មួយឆ្នាំក្នុងមន្ទីរស-២១របស់ខ្មែរក្រហម” Bangkok: White Lotus, បោះពុម្ពឆ្នាំ១៩៩៨ ។

ម៉ៃឃើល វីកឌី “កម្ពុជាឆ្នាំ១៩៧៥ដល់ឆ្នាំ១៩៨២” បោះពុម្ពនៅបារាំងកក ដោយរោងពុម្ព O.S. បោះពុម្ព ឆ្នាំ១៩៨៤ ។

ពិន យ៉ាថៃ, “ជីវិតក្នុងថ្ងៃ កូនត្រូវតែរស់ : សោកនាដកម្មដ៏ជាក់ស្តែងក្នុងរបបខ្មែរក្រហម” (អត្ថបទបកប្រែ) ការបោះពុម្ពផ្សាយរបស់គ្រឹះស្ថានបោះពុម្ពផ្សាយ SIPAR បោះពុម្ពនៅភ្នំពេញ ឆ្នាំ២០០៣ ។

អ៊ីសា ខន្តាន “អ្នកប្រះ : យុត្តិធម៌របស់ជនជាតិចាមក្រោមរបបកម្ពុជាប្រជាធិបតេយ្យ” អត្ថបទបោះពុម្ពលើកទី២ របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០២ ។

_____ “ការបះបោររបស់ជនជាតិចាម : ជនជាតិចាមនិងជនជាតិខ្មែរក្រោមនៅក្នុងរបបខ្មែរក្រហម” សៀវភៅ បោះពុម្ពផ្សាយលើកទី១របស់មជ្ឈមណ្ឌលឯកសារកម្ពុជា, បោះពុម្ពនៅភ្នំពេញ ឆ្នាំ២០០៦ ។

វីលៀម ស័រក្រូស, “យីសស៊ីដ័រ និកសុន និងការបំផ្លិចបំផ្លាញប្រទេសកម្ពុជា” បោះពុម្ពនៅទីក្រុងឡងដុន ដោយការបោះពុម្ពផ្សាយ របស់ The Hogarth Press, បោះពុម្ពនៅឆ្នាំ១៩៩១ ។



សទ្ទានុក្រម

^១ សម្តេចព្រះ នរោត្តម សីហនុ បានធ្វើសេចក្តីថ្លែងការណ៍មួយចំនួនទាក់ទងទៅនឹងវត្តមានរបស់ក្រុមខ្មែរក្រហមនៅក្នុងប្រទេសកម្ពុជា ។ ក្នុងចំណោមសេចក្តីថ្លែងការណ៍ទាំងនោះ សេចក្តីថ្លែងការណ៍មួយមានចំណងជើងថា “ព្រះសារលិខិតនៃសម្តេចសហជីវន ព្រះប្រមុខរដ្ឋ ទ្រង់ថ្លែងទៅកាន់សភាទាំងពីរ” ដែលនៅក្នុងសេចក្តីថ្លែងការណ៍នេះ ព្រះអង្គបានប្រើពាក្យ “ខ្មែរក្រហម” សំដៅទៅក្រុមកុម្មុយនីស្តដែលប្រឆាំងនឹងព្រះអង្គ ។ សេចក្តីថ្លែងការណ៍នេះចេញផ្សាយដោយទស្សនាវដ្តីអ្នកជាតិនិយម លេខចេញផ្សាយថ្ងៃទី២៣ តុលា ១៩៦៧ ។ ឯកសារបណ្ណសាររដ្ឋានមជ្ឈមណ្ឌលឯកសារកម្ពុជា លេខ D42188 ។

^២ ការកំណត់តួលេខអំពីចំនួនប្រជាជនកម្ពុជា ដែលបានស្លាប់ក្នុងរបបកម្ពុជាប្រជាធិបតេយ្យមានភាពខុសៗគ្នា ។ របបសាធារណរដ្ឋប្រជាមានិតកម្ពុជា(១៩៧៧-១៩៨៧) តាមរយៈការស្រង់ស្ថិតិកាមក្រសួងទូទាំងប្រទេស បានអះអាងថា ប្រជាជនកម្ពុជាជានិច្ចបានស្លាប់ក្នុងរបបកម្ពុជាប្រជាធិបតេយ្យ ។ នៅក្នុងសៀវភៅ “របប ប៉ុល ពត : ជាតិសាសន៍ អំណាច និងអំពើប្រល័យពូជសាសន៍នៅកម្ពុជា ក្រោមរបបខ្មែរក្រហម ១៩៧៥-១៩៧៧” (បោះពុម្ពនៅទីក្រុងញូវហែរីនិងឡុងដ៍, ការបោះពុម្ពផ្សាយរបស់សាកលវិទ្យាល័យយើលឆ្នាំ១៩៧៦) ប្រវត្តិវិទូ ថៃន ឃៀន បានប៉ាន់ស្មានថាមានមនុស្សចំនួនមួយលានប្រាំសែននាក់បានស្លាប់ក្នុងរបបកម្ពុជាប្រជាធិបតេយ្យ ។ ការកំណត់ចំនួនមនុស្សស្លាប់របស់ប្រវត្តិវិទូ ថៃន ឃៀន ផ្អែកទៅលើបទសម្ភាសន៍ជាមួយប្រជាជន៥០០ នាក់ ក្នុងឆ្នាំ១៩៨០ ដែល១០០ នាក់ជាជនភៀសខ្លួន នៅប្រទេសបារាំងក្នុងឆ្នាំ១៩៧៧ ហើយក្រៅពីនេះជាអ្នករស់នៅក្នុងប្រទេស ។ ក្រោយមកប្រវត្តិវិទូ ថៃន ឃៀន បាននិយាយថា យោងតាមការកណ្តាតរបស់អ្នកប្រជាសាស្ត្រ ចំនួនប្រជាជនដែលស្លាប់គឺមានក្នុងរង្វង់មួយលានប្រាំពីរសែននាក់ ។ ទីភ្នាក់ងារសេ-អ៊ី-អា នៅក្នុងរបាយការណ៍មួយដែលមានចំណងជើងថា “កម្ពុជា : ការបាត់បង់ចំនួនប្រជាជន” (លេខចេញផ្សាយខែសីហា ឆ្នាំ១៩៨០) បានសន្និដ្ឋានថា ប្រជាជនកម្ពុជាប្រមាណមួយលានបួនសែននាក់បានស្លាប់ក្នុងរបបកម្ពុជាប្រជាធិបតេយ្យ ។ ប្រវត្តិវិទូ ម៉ែឃើល រីកឌី បានអះអាងថា ប្រជាជនខ្មែរដែលស្លាប់ក្នុងរបបកម្ពុជាប្រជាធិបតេយ្យមានចំនួនប្រហែលប្រាំពីរសែនបួនម៉ឺននាក់ ។ ការសិក្សារបស់លោកផ្នែកទៅលើការស្រង់ស្ថិតិចំនួនប្រជាជនឡើងវិញ ដោយប្រៀបធៀបចំនួនប្រជាជនមុនឆ្នាំ១៩៧៥ និងចំនួនប្រជាជនក្រោយឆ្នាំ១៩៧៧ ហើយដកចំនួនមនុស្សស្លាប់តាមធម្មជាតិពីចំនួនមនុស្សស្លាប់សរុប ។ (កម្ពុជាឆ្នាំ១៩៧៥ដល់ឆ្នាំ១៩៨២, Bangkok: O.S. Printing House, បោះពុម្ព ឆ្នាំ១៩៨៤) ។

^៣ សហព័ន្ធភ្នាក់កណ្តាលឈ្មោះដែលអាណានិគមបារាំងដាក់ឱ្យប្រទេសប៊ែរដ្លែនក្រុងក្រា រួមមានប្រទេសរៀតណាម ប្រទេសឡាវ និងប្រទេសកម្ពុជា ។ សង្គ្រាមឥណ្ឌូចិនលើកទីមួយបានចាប់ផ្តើមពីឆ្នាំ១៩៤៦ដល់ឆ្នាំ១៩៥៤ រវាងបារាំងនិងចលនាស៊ីវិលរៀតណាម(រៀតមិញ)ដឹកនាំដោយ ហូ ជីមិញ ។ ជម្លោះនេះបានរីករាលដាលលើផ្ទៃប្រទេសទាំងមូល ហើយបានរាលដាលដល់ប្រទេសកម្ពុជានិងប្រទេសឡាវ ។

^៤ បក្សនេះត្រូវបានបង្កើតឡើងដោយ ហូ ជីមិញ នៅពេលដែលលោកកំពុងរស់នៅទីក្រុងហុងកុង ។ មុនដំបូងបក្សនេះមានឈ្មោះថា បក្សកុម្មុយនីស្តរៀតណាម ហើយឈ្មោះនេះត្រូវបានប្តូរមកជាបក្សកុម្មុយនីស្តឥណ្ឌូចិននៅខែកុម្ភៈ ឆ្នាំ១៩៣០ ។

^៥ ដើម្បីពង្រឹងចលនាស៊ីវិលប្រឆាំងនឹងអាណានិគមបារាំងឱ្យកាន់តែខ្លាំងក្លាថែមទៀត និងទទួលបានការកាន់កាប់ប្រជាជន នៅឆ្នាំ១៩៥១ រៀតណាមបានបំបែកបក្សកុម្មុយនីស្តឥណ្ឌូចិនជាបីបក្ស ដែលតំណាងឱ្យប្រទេសទាំងបីក្នុងខួបឥណ្ឌូចិន: បក្សពលកររៀតណាម បក្សប្រជាជនបដិវត្តន៍ខ្មែរ និងបក្សប្រជាជនបដិវត្តន៍ឡាវ ។ ទោះជាយ៉ាងនេះក្តី ចលនាស៊ីវិលប្រទេសទាំងបីស្ថិតក្រោមការគ្រប់គ្រងរបស់រៀតណាមដដែល ។

^៦ សម្ព័ន្ធដើម្បីឯករាជ្យរៀតណាម ហៅកាត់ថា “រៀតមិញ” ត្រូវបានបង្កើតឡើងដោយ ហូ ជីមិញ នៅឆ្នាំ១៩៤១ ដើម្បីទាមទារឯករាជ្យពីអាណានិគមបារាំង ។

^៧ កិច្ចព្រមព្រៀងនេះត្រូវបានធ្វើឡើងនៅឯសន្និសីទទីក្រុងហ្សឺណែវឆ្នាំ១៩៥៤ ក្នុងការបញ្ចប់ជម្លោះនិងនាំមកវិញនូវសន្តិភាពក្នុងខួបឥណ្ឌូចិន ។

^៨ មិនទាន់មានឯកសារណាមួយបញ្ជាក់ឱ្យបានច្បាស់អំពីមូលហេតុនៃការបាត់ខ្លួនរបស់ ទូ សាមុត នៅឡើយទេ ។

^៩ ដេវីដ ឆេនដលីវ, “បងធីទ័យ : ប្រវត្តិបន្តយោធារបស់ ប៉ុល ពត” Boulder, CO: Westview Press, បោះពុម្ពឆ្នាំ១៩៧២, ទំព័រ៦៧-៧៣ ។



^{១០} សមាសភាពសមាជិកគណៈរដ្ឋមន្ត្រីនៃរាជរដ្ឋាភិបាលរួមមានជាតិកម្ពុជារួមមាន : សម្តេច ប៉ែន នុត (នាយករដ្ឋមន្ត្រី) ខៀវ សំផន (ទេសនាយករដ្ឋមន្ត្រីនិងជាអគ្គនាយករដ្ឋមន្ត្រីក្រសួងការពារជាតិ) សារិន ឆាក (រដ្ឋមន្ត្រីក្រសួងការបរទេស) ហ៊ុយ យ៉ន់ (រដ្ឋមន្ត្រីក្រសួងមហាផ្ទៃទទួលបន្ទុករៀបចំជនបទនិងសហករណ៍) ហ៊ុយ នឹម (រដ្ឋមន្ត្រីក្រសួងព័ត៌មាននិងយោសនាការ) ចៅ សេង (រដ្ឋមន្ត្រីទទួលបន្ទុកបេសកកម្មពិសេស) ចាន់ យូរ៉ាន់ (រដ្ឋមន្ត្រីក្រសួងអប់រំជាតិនិងយុវជន) ង៉ោ ហ៊ុយ (រដ្ឋមន្ត្រីក្រសួងសុខាភិបាល កិច្ចការសាសនា និងសន្តិសុខ) ជួន ម៉ុំ (រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ) ឧត្តមសេនីយ៍ ដង សំអុល (រដ្ឋមន្ត្រីទទួលបន្ទុកកសិកម្មរុក្ខាប្រមាញ់ និងក្រៀមស្រែចម្រុះ) ហួត សម្បត្តិ (រដ្ឋមន្ត្រីក្រសួងសាធារណការ ទូរគមនាគមន៍ និងសាសនា) ជា សាន (រដ្ឋមន្ត្រីក្រសួងយុត្តិធម៌ និងកំណែទម្រង់តុលាការ) កាត ឈន់ (រដ្ឋមន្ត្រីស្តីពីការគណៈរដ្ឋមន្ត្រី) ជួន ប្រសិទ្ធ (រដ្ឋមន្ត្រីទទួលបន្ទុកសម្របសម្រួលការទិតាទំហ្មឺនប្រៃសណីយ៍ដើម្បីដោះជាតិ) ព្រះអង្គម្ចាស់ នរោត្តម ភូរិស្សារ (រដ្ឋមន្ត្រីកិច្ចការក្រសួង) កង សុផល (អនុរដ្ឋមន្ត្រីក្រសួងការពារជាតិ) ប៊ុក ដីសកុមារ (អនុរដ្ឋមន្ត្រីក្រសួងការបរទេស) វ៉ាន់ ពីនី (អនុរដ្ឋមន្ត្រីក្រសួងការបរទេស) សុក ធួក (អនុរដ្ឋមន្ត្រីក្រសួងមហាផ្ទៃទទួលបន្ទុករៀបចំជនបទនិងសហករណ៍) ទីវ៉ា អុល (អនុរដ្ឋមន្ត្រីក្រសួងព័ត៌មាននិងយោសនាការ) អៀង ធីរិទ្ធ (អនុរដ្ឋមន្ត្រីក្រសួងអប់រំជាតិនិងយុវជន) ជួន ជេត (អនុរដ្ឋមន្ត្រីក្រសួងសុខាភិបាល កិច្ចការសាសនា និងសន្តិសុខ) និង កុយ ធួន (អនុរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ) ។ ស្ទើរតែគ្រប់សមាជិកគណៈរដ្ឋមន្ត្រី ទាំងនេះមានតែឈ្មោះប៉ុណ្ណោះ ។ អ្នកដែលមានសិទ្ធិសម្រេចកិច្ចការគ្រប់បែបយ៉ាង គឺគណៈអចិន្ត្រៃយ៍បក្សកុម្មុយនីស្តកម្ពុជាដែលមាន ប៉ុល ពត ជាលេខា និង នួន ជា ជាអនុលេខា ។ ឯកសារលេខ D24008 ក្នុងបណ្ណសាររដ្ឋានរបស់មជ្ឈមណ្ឌលឯកសារកម្ពុជា ។

^{១១} ឯកសារ “ប្រវត្តិនៃការទម្លាក់គ្រាប់បែករបស់សហរដ្ឋអាមេរិកមកលើប្រទេសកម្ពុជា” សរសេរដោយ ថាយលីវ អូរ៉េន និង ប៊ែន ឃៀននិ ។ នៅក្នុងឯកសារនេះ ថាយលីវ និង ឃៀននិ បានរៀបរាប់ថា ប្រធានាធិបតីសហរដ្ឋអាមេរិក ថ្វីល គ្លីនតុន បានបញ្ជាឯកសារយ៉ាងច្រើនទាក់ទងនឹងការទម្លាក់គ្រាប់បែករបស់សហរដ្ឋអាមេរិក មកលើទប់ទល់នឹងការប្រឆាំងពីឆ្នាំ១៩៦៤ ដល់ឆ្នាំ១៩៧៣ ។ ថាយលីវ និង ឃៀននិ បានអះអាងថា សហរដ្ឋអាមេរិកបានចាប់ផ្តើមទម្លាក់គ្រាប់បែកមកលើប្រទេសកម្ពុជាចាប់ពីឆ្នាំ១៩៦៥ ។ ពីថ្ងៃទី៤ ខែតុលា ឆ្នាំ១៩៦៥ ដល់ថ្ងៃទី១៥ ខែសីហា ឆ្នាំ១៩៧៣ សហរដ្ឋអាមេរិកបានទម្លាក់គ្រាប់បែកចំនួន ២,៧៥៦,៧៤១ គោនមកលើប្រទេសកម្ពុជា ។ តួលេខនេះបង្ហាញថា ចំនួនប្រជាជនកម្ពុជាដែលស្លាប់ដោយសារការទម្លាក់គ្រាប់បែកអាចមានច្រើនជាងចំនួនប៉ាន់ស្មានចាស់ ដែលមានចំនួនតែពីប្រាំម៉ឺនទៅប្រាំបួនម៉ឺននាក់ ។ សម្រាប់ព័ត៌មាន បន្ថែមអំពីការទម្លាក់គ្រាប់បែក របស់សហរដ្ឋអាមេរិកមកលើប្រទេសកម្ពុជា សូមមើលគេហទំព័ររបស់កម្មវិធីសិក្សាពិព័រណ៍ប្រល័យពូជសាសន៍នៅកម្ពុជា របស់សាកលវិទ្យាល័យយេល www.yale.edu/cgp/ ។

^{១២} ខ្មែរហោណូយគឺជាជនជាតិខ្មែរដែលធ្លាប់រស់នៅប្រទេសវៀតណាមកំឡុងឆ្នាំ១៩៧៥ ។ អ្នកទាំងនេះបានវិលត្រឡប់មកកម្ពុជាវិញក្នុងអំឡុងពេលសង្គ្រាម(១៩៧០ - ១៩៧៥) ដើម្បីជួយខ្មែរក្រហមប្រយុទ្ធប្រឆាំងនឹងរដ្ឋាភិបាលសាធារណរដ្ឋខ្មែរ ។

^{១៣} មុនទទួលបានជ័យជម្នះ ខ្មែរក្រហមបានប្រកាសថាខ្លួននឹងធ្វើការប្រហារជីវិតមន្ត្រីជាន់ខ្ពស់របស់រដ្ឋាភិបាលសាធារណរដ្ឋខ្មែររបស់លោកសេនាប្រមុខ ឈន់ ឈន់ តែប្រាំពីររូបប៉ុណ្ណោះ ដែលខ្មែរក្រហមហៅថា “មហាជនក្បត់” ។ អ្នកទាំងនេះរួមមានប្រធានាធិបតី ឈន់ ឈន់, ព្រះអង្គម្ចាស់ សុីសុវត្ថិ សិរិមតៈ, នាយករដ្ឋមន្ត្រី ឡុង បូរើត, ចេង ហេង, អ៊ុន តាំ, សូស្តែន ហ្វែណង់ដេស, និង សឺង ឡុង ឡុង ។

^{១៤} វីលៀម ស័រក្រុស, “យីសស៊ីនដ័រ និកសុន និងការបំប្លិចបំផ្លាញប្រទេសកម្ពុជា” បោះពុម្ពនៅទីក្រុងឡុងដុង ដោយការបោះពុម្ពផ្សាយរបស់ The Hogarth Press, បោះពុម្ពនៅឆ្នាំ១៩៩១, ទំព័រ៣៦២ ។

^{១៥} ឯកសារ D01266 នៅក្នុងបណ្ណសាររដ្ឋានរបស់មជ្ឈមណ្ឌលឯកសារកម្ពុជា “សេចក្តីណែនាំអំពីការប្រើពាក្យអង្គការនិងពាក្យបក្ស” ។ សេចក្តីណែនាំនេះចេញផ្សាយពីគណៈ៨៧០ ដែលជាការិយាល័យធ្វើការរបស់ ប៉ុល ពត នៅថ្ងៃទី១១ ខែកក្កដា ឆ្នាំ១៩៧៧ ដែលមានសេចក្តីថា “ពាក្យអង្គការឬពាក្យបក្សប្រើតែចំពោះអង្គការចាត់តាំង មិនត្រូវប្រើសម្រាប់បុគ្គលឡើយ ។ ចំពោះបុគ្គលត្រូវប្រើពាក្យសមមិត្ត ឈ្មោះនេះ ឬសមមិត្តកំណែនេះ ឬសមមិត្តកំណែអង្គការថ្នាក់នេះ ។ ឧទាហរណ៍ សមមិត្ត តេង សមមិត្តលេខា សមមិត្តកំណែអង្គការ ។ល។”

^{១៦} សាស្ត្រាចារ្យ ប៊ែន ឃៀននិ បានអះអាងថា សមាជិកគណៈមជ្ឈមណ្ឌលឯកសារកម្ពុជាមានចំនួន២០ នាក់ ដែលរួមមាន : ប៉ុល ពត, នួន ជា, សោ ភឹម, អៀង សារី, សុន សេន, តាម៉ុក, វ៉ន វ៉ែត, ញឹម រស់, ខៀវ សំផន, កើ, អៀង ធីរិទ្ធ, យ៉ាន យ៉ាត, កែ ពក, ឡើន, កោក ឆាយ, ណែ សារ៉ាន់, ភួន, សេង ហុង ហៅ ចាន់, កង ចាប និង ជួន ជេត ។ ប៊ែន ឃៀននិ “អំពើប្រល័យពូជសាសន៍ និងប្រជាធិបតេយ្យនៅកម្ពុជា : ខ្មែរក្រហម អង្គការសហប្រជាជាតិ និងសហគមន៍អន្តរជាតិ” បោះពុម្ពនៅទីក្រុងញ៉ូវហែរីនិងឡុងដុង,



ការបោះពុម្ពផ្សាយរបស់សាកលវិទ្យាល័យយើល, បោះពុម្ពនៅឆ្នាំ១៩៧៣, ទំព័រ១៣-១៤ ។

^{១៧} ណាយ៉ាន់ បានដាក់, “ស្រ្តីរបស់ប្តីប្តីស្រ្តី” ញ៉ូវ៉ែក, បោះពុម្ពដោយរោងពុម្ព Macmillan ឆ្នាំ១៩៧៦ ។

^{១៨} ឯកសាររដ្ឋធម្មនុញ្ញកម្ពុជាប្រជាធិបតេយ្យ បណ្តុំសារដ្ឋានមជ្ឈមណ្ឌលឯកសារកម្ពុជា ។

^{១៩} ណាយ៉ាន់ បានអះអាងថា នៅថ្ងៃទី២ ខែមករា ឆ្នាំ១៩៧៧ កងកម្លាំងដ៏រៀនរាល់បានឆ្លងកាត់ទន្លេចតុមុខក្បែរព្រះបរមរាជវាំង ដើម្បីចាប់ពង្រីកសម្តេចព្រះ នរោត្តម សីហនុ យកទៅរៀនរាល់ក្នុងគោលបំណងឲ្យព្រះអង្គដឹកនាំចលនាស៊ីមួយក្រោមការជួយទំនុក បម្រុងរបស់រៀនរាល់ប្រធាននៃនីតិបក្សកម្ពុជាប្រជាធិបតេយ្យ ប៉ុន្តែផែនការនេះត្រូវបរាជ័យ ។ នៅថ្ងៃនោះដែរ ដោយសារសភាពការណ៍ ដែលរៀនរាល់វាយចូលកម្ពុជាគឺមានសភាពធ្ងន់ធ្ងរនោះ ខៀវ សំផន បានជម្លៀសព្រះអង្គទៅកាន់ស្រុកស៊ីសុផុនក្បែរព្រំដែនខ្មែរ- ថៃ ។ ពីថ្ងៃក្រោយមក ខៀវ សំផន បានទៅយានព្រះអង្គចូលមកទីក្រុងភ្នំពេញវិញដោយនិយាយថារៀនរាល់បានដកថយវិញហើយ ។ ថ្ងៃទី៥ ខែមករា ប៉ុល ពត បានយានព្រះអង្គទៅជួបប្រជុំក្នុងគោលបំណងស្នើសុំឲ្យព្រះអង្គធ្វើជាតំណាងរបស់កម្ពុជាប្រជាធិបតេយ្យនៅ អង្គការសហប្រជាជាតិ ដើម្បីទាមទារការកែទម្រង់របស់ក្រុមប្រឹក្សានុវត្តសុខអង្គការសហប្រជាជាតិ ប្រធាននៃការលុកលុយរបស់រៀនរាល់ ។ ជាដូច្នោះនឹងកិច្ចការដ៏មានសារៈសំខាន់នេះ ប៉ុល ពត យល់ព្រមអនុញ្ញាតឲ្យព្រះរាជវង្សានុវង្សទាំងអស់ចាកចេញពីកម្ពុជាជាមួយព្រះអង្គដែរ ទោះបីជាមានការជំទាស់ពី អៀង សារី ដែលចង់ទុកព្រះរាជវង្សានុវង្សទាំងអស់នៅក្នុងប្រទេសជាបំណាប់ខ្លាំងក៏ដោយ ។ ព្រះអង្គនិង ព្រះរាជវង្សានុវង្សបានយានចាកចេញទៅប្រទេសចិនតាមរយៈយន្តហោះចិនមួយគ្រឿង នៅថ្ងៃទី៦ ខែមករា ។ ណាយ៉ាន់ បានដាក់, “ស្រ្តីរបស់ប្តីប្តីស្រ្តី” ញ៉ូវ៉ែក, បោះពុម្ពដោយរោងពុម្ព Macmillan ឆ្នាំ១៩៧៦ ។

^{២០} គណៈកម្មាធិការអចិន្ត្រៃយ៍នៃសភាតំណាងប្រជាជនកម្ពុជារួមមាន នួន ជា (ប្រធាន) ឆួន កង (អនុប្រធានទី១) ពៅ ស៊ូ (អនុប្រធាន ទី២) និង រស់ នឹម, ស ស៊ាន, ម៉ឺ ឆាំ, ខេន សុខ, ម៉ាត់ លី, ថង ស៊ី, និង រស់ ព្រាប (ជាសមាជិក) ។ គណៈប្រធានរដ្ឋកម្ពុជាប្រជាធិបតេយ្យ រួមមាន : ខៀវ សំផន (ប្រធាន) សោ ភឹម (អនុប្រធានទី១) និង ញឹម រស់ (អនុប្រធានទី២) ។ សមាសភាពសមាជិករដ្ឋាភិបាលកម្ពុជា ប្រជាធិបតេយ្យរួមមាន ប៉ុល ពត (នាយករដ្ឋមន្ត្រី) អៀង សារី (ទប់នាយករដ្ឋមន្ត្រីទី១និងជារដ្ឋមន្ត្រីក្រសួងការបរទេស) វ៉ន វ៉ែត (ទប់នាយករដ្ឋមន្ត្រីទី២និងជារដ្ឋមន្ត្រីក្រសួងសេដ្ឋកិច្ច) សុន សេន (ទប់នាយករដ្ឋមន្ត្រីទី៣ និងជារដ្ឋមន្ត្រីក្រសួងការពារជាតិ) ហ៊ុំ នឹម (រដ្ឋមន្ត្រីក្រសួងយោធានិងព័ត៌មាន) ជួន ជឿន (រដ្ឋមន្ត្រីក្រសួងសុខាភិបាល) អៀង ធីរិទ្ធ (រដ្ឋមន្ត្រីក្រសួងស្ថិតិកិច្ច) គូច កៀន (រដ្ឋមន្ត្រីក្រសួងសាធារណការ) យុន យ៉ាត (រដ្ឋមន្ត្រីក្រសួងវប្បធម៌ អប់រំ និងសិក្សាធិការ) ។ ក្រៅពីនេះកម្ពុជាប្រជាធិបតេយ្យមានចាត់តាំង គណៈកម្មាធិការមួយចំនួនដូចជាគណៈកម្មាធិការសិក្សាដឹកនាំដោយ ជ័យ សួន គណៈកម្មាធិការទស្សនាវិទ្យាសាស្ត្រដឹកនាំដោយ ចេន អន គណៈកម្មាធិការពាណិជ្ជកម្មដឹកនាំដោយ កុយ ឆួន គណៈកម្មាធិការចម្ការកៅស៊ូ ដឹកនាំដោយសមមិត្ត ក្នុង គណៈកម្មាធិការកម្មនាគមន៍ដឹកនាំ ដោយ ម៉ឺ ប្រាង និងគណៈកម្មាធិការថាមពល ។ គណៈកម្មាធិការទាំងប្រាំមួយនេះស្ថិតក្រោមការគ្រប់គ្រងរបស់ ទប់នាយករដ្ឋមន្ត្រីទទួលបន្ទុក ខាងសេដ្ឋកិច្ច ហើយប្រធានគណៈកម្មាធិការនីមួយៗមានឋានៈស្មើនឹងរដ្ឋមន្ត្រី ។ ទោះជាយ៉ាងនេះក្តី ស្ថាប័នខាងលើនេះមិនមានដំណើរការ ពេញលេញច្បាស់លាស់ទេ ។ (ដកស្រង់ចេញពីឯកសារលេខ D21227 នៅក្នុងបណ្តុំសារដ្ឋានរបស់មជ្ឈមណ្ឌលឯកសារកម្ពុជា ស្តីអំពី “អង្គប្រជុំ សន្និបាតលើកទី១ ក្នុងសម័យកាលទី១ របស់សភាតំណាងប្រជាជនកម្ពុជា ថ្ងៃ១១-១៣ មេសា ១៩៧៦” ។

^{២១} អ៊ីសា ឌីស្មាន “ការបោះបង្គោលដីនាគិបាម” សៀវភៅបោះពុម្ពផ្សាយទី៧របស់មជ្ឈមណ្ឌលឯកសារកម្ពុជា ឆ្នាំ២០០៦ ។

^{២២} មជ្ឈមណ្ឌលជាតិស្រាវជ្រាវដែលបកប្រែកម្មនៃស្នេហាប្រើសំដៅទៅលើថ្នាក់ដឹកនាំកំពូលរបស់រដ្ឋាភិបាល និងក្រសួងដែលមានអំណាចទាំងឡាយ ។ ស្ថាប័នទាំងនេះអាចជាគណៈកម្មាធិការមជ្ឈម គណៈកម្មាធិការអចិន្ត្រៃយ៍ ឬកងទ័ព ។

^{២៣} អ្នកស្រាវជ្រាវរបស់មជ្ឈមណ្ឌលឯកសារកម្ពុជា អ៊ីសា ឌីស្មាន បានទ្រង់ទ្រាយខ្លះនៃនាគិបាមដែលស្លាប់ក្នុងរបបកម្ពុជាប្រជាធិបតេយ្យចំនួន ពី៥ លើសទៅ៥ លើសនាក់ ។ អ៊ីសា ឌីស្មាន បានអះអាងថា គួរលេខនេះបានមកពីបទសម្ភាសន៍របស់លោកជាមួយថ្នាក់ដឹកនាំខ្ពស់ អ៊ីស្មាមជាច្រើនរូប ដែលធ្លាប់ដឹងនិងបានប្រមូលស្ថិតិដទៃនាគិបាមនៅកម្ពុជា ។ ថ្នាក់ដឹកនាំអ៊ីស្មាមទាំងនោះបាននិយាយថា ជននាគិបាមមុន ឆ្នាំ១៩៧៥ មានចំនួនប្រហែល៧ លើសនាក់ ហើយនៅឆ្នាំ១៩៧៧ មានជននាគិបាមនៅសេសសល់តែប្រមាណពី២ លើសទៅ៣ លើសនាក់ ប៉ុណ្ណោះ ។ (“អ្នកបោះ : យុត្តិធម៌របស់នាគិបាមក្រោមរបបកម្ពុជាប្រជាធិបតេយ្យ” សៀវភៅបោះពុម្ពទី២របស់មជ្ឈមណ្ឌលឯកសារកម្ពុជា, ភ្នំពេញ, បោះពុម្ពឆ្នាំ២០០២) ។ ប្រវត្តិវិទូ ប៊ែន ឃៀន បានទ្រង់ទ្រាយខ្លះនៃ ឃៀន បានអះអាងថា ចំនួនជននាគិបាមក្នុង



ឆ្នាំ១៩៧៥មាន២៤សែន៥ម៉ឺននាក់ ហើយយោងតាមអត្រាកំណើនជនជាតិចាម ចំនួននេះអាចកើនឡើងដល់២៤សែន៦ម៉ឺននាក់ក្នុងឆ្នាំ១៩៧៧ ។
ឃ្លៀន បានពោលសេចក្តីសន្និដ្ឋានថា ចំនួនជនជាតិចាមក្រោយឆ្នាំ១៩៧៧មានប្រហែល១សែន៧ម៉ឺន៣ពាន់នាក់ មានន័យថាជនជាតិចាម
ដែលស្លាប់ក្នុងរបបកម្ពុជាប្រជាធិបតេយ្យមានចំនួនប្រហែល៨ម៉ឺន៧ពាន់នាក់ ។ (ថ្ងៃ ឃ្លៀន “ភើ ប៉ុល ពត ឡើងកាន់អំណាចដោយ
របៀបណា : ប្រវត្តិចលនាកម្ពុជានិរត្តិនៅកម្ពុជា១៩៧០ - ១៩៧៥” បោះពុម្ពនៅទីក្រុងញ៉ូវហែរីនិងឡុងដុង, ការបោះពុម្ពផ្សាយរបស់
សាកលវិទ្យាល័យយេល, បោះពុម្ពឆ្នាំ១៩៧៦) ។

^{២៤} ពិន យ៉ាថៃ, “ជីវិតកូនថ្ម កូនត្រូវតែរស់ : សោកនាវកម្មដ៏ជាក់ស្តែងក្នុងរបបខ្មែរក្រហម” (អត្ថបទបកប្រែ) ការបោះពុម្ពផ្សាយរបស់
គ្រឹះស្ថានបោះពុម្ពផ្សាយ SIPAR បោះពុម្ពនៅភ្នំពេញ ឆ្នាំ២០០៣ ។

^{២៥} ជូ សូភា “មានទោសព្រោះអ្វី?” ដកស្រង់ចេញពីអត្ថបទតែឯសេចក្តីចំណាត់ថ្នាក់ដ៏យល់ឃើញលើខេត្ត ក្នុងការប្រកួតប្រជែងក្នុងកម្មវិធី
ថែរក្សាប្រវត្តិសាស្ត្រកម្ពុជាប្រជាធិបតេយ្យ ដែលរៀបចំឡើងក្រោមកិច្ចសហប្រតិបត្តិការរវាងមជ្ឈមណ្ឌលឯកសារកម្ពុជានិងសមាគម
អ្នកនិពន្ធខ្មែរ នៅខែមេសា ឆ្នាំ២០០៤ ។

^{២៦} ម៉ម ដៃប៊ូន, “សំណល់ជីវិតនិងស្រមោលអតីតកាល” ដ៏យល់ឃើញចំនួនក្នុងការប្រកួតប្រជែងសំណេរតែឯសេចក្តីដែលខុសគ្នាដោយ
សមាគមអ្នកនិពន្ធខ្មែរនិងមជ្ឈមណ្ឌលឯកសារកម្ពុជា នៅខែមេសា ឆ្នាំ២០០៤ ។

^{២៧} “អង្គហេតុពិត : ប៉ុល ពត និងអ្នកទោសនៅមន្ទីរស-២១” ដោយយិន នាន និង កែវ ង៉ាស៊ីល ។ ឯកសារបណ្ណសាររដ្ឋបាលរបស់មជ្ឈមណ្ឌល
ឯកសារកម្ពុជា ។

^{២៨} នៅក្នុងការធ្វើសក្តិកម្មនៅចំពោះមុខអង្គជំនុំជម្រះវិសាមញ្ញក្នុងតុលាការកម្ពុជា ខូច បាននិយាយថាខ្លួនមិនមែនជាអ្នកសរសេរវិន័យ
សន្តិបាលនៅក្នុងមន្ទីរស-២១ទេ ។ សម្រាប់ព័ត៌មានបន្ថែម សូមមើលគេហទំព័រឃើលតុលាការខ្មែរក្រហម www.cambodiatribunal.org ។

^{២៩} វ៉ាន់ ណាត “រូបគំនូរអ្នកទោសម្នាក់នៅក្នុងតុក : មួយឆ្នាំក្នុងមន្ទីរស-២១របស់ខ្មែរក្រហម” បោះពុម្ពនៅទីក្រុងប៉ារីស ដោយក្រុមហ៊ុន
White Lotus នៅឆ្នាំ១៩៧៤ ។

^{៣០} មជ្ឈមណ្ឌលឯកសារកម្ពុជា “អំពីឈ្មោះ តុន កម្មករជួសជុលរទេះភ្លើង” ឯកសារចម្លើយសារភាពលេខ D02831 ។

^{៣១} មជ្ឈមណ្ឌលឯកសារកម្ពុជា “គាំង ឡញ អតីតអ្នកធ្វើការនៅក្រសួងប្រៃសណីយ៍ ក្រោយមកធ្វើទាហានពាក់សក្តិពីរ ឥឡូវធ្វើការ
នៅភូមិដីអោក ស្រុកបារាយណ៍” ឯកសារចម្លើយសារភាពលេខ D02845 ។

^{៣២} កម្ពុជា ក្រោមជាទឹកដីភាគខាងត្បូងរបស់អាណាចក្រខ្មែរ ។ ទឹកដីនេះត្រូវបានដាក់ឈ្មោះថា កូសាំងស៊ិន នៅក្នុងជំនាន់អាណានិគមបារាំង ។
រដ្ឋាភិបាលអាណានិគមបារាំងបានប្រគល់កម្ពុជាក្រោមទៅឲ្យរដ្ឋាភិបាលក្នុងឆ្នាំ១៩៥៧ ។ ប្រជាជនខ្មែរជាច្រើនមានរស់នៅក្នុងខ្លះនៃទឹកដីនេះ
ប៉ុន្តែប្រជាជនភាគច្រើនជាជនជាតិវៀតណាម ។

^{៣៣} នៅថ្ងៃទី២ ខែធ្នូ ឆ្នាំ១៩៧៨ ចលនាស៊ីប្រឆាំងនឹងរបបកម្ពុជាប្រជាធិបតេយ្យបានប្រារព្ធឡើង នៅស្រុកស្នួល ខេត្តក្រចេះ ដើម្បីបង្កើត
“រណសិរ្សសាមគ្គីសង្គ្រោះជាតិកម្ពុជា” ដែលក្រោយមកក្លាយទៅជា “រណសិរ្សសាមគ្គីសាងការពារមាតុភូមិកម្ពុជា” ។ សមាជិកពីររយ
នាក់បានចូលរួមនៅក្នុងអង្គមន្ត្រីនេះ ដើម្បីទទួលស្គាល់គណៈកម្មាធិការរដ្ឋបាលរបស់រណសិរ្សដប់បួនរូប ដែលមានសមមិត្ត ហេង ស៊ិន ជា
ប្រធាន សមមិត្ត ជា ស៊ីម ជាអនុប្រធាន និងសមមិត្ត រស់ សម័យ ជាអគ្គលេខាធិការ ។

^{៣៤} សម្តេចបរវរសេដ្ឋា សិន សាន កើតនៅឆ្នាំ១៩១១ នៅកម្ពុជាក្រោម ។ សម្តេចជានាយករដ្ឋមន្ត្រីក្នុងសម័យសង្គមរាស្ត្រនិយម ពីខែ
ឧសភា ឆ្នាំ១៩៦៧ ដល់ខែមករា ឆ្នាំ១៩៦៨ ។ ក្នុងទសវត្សរ៍ឆ្នាំ១៩៨០ សម្តេច សិន សាន បានដឹកនាំ “រណសិរ្សជាតិវិវាចនាប្រជាពលរដ្ឋ
ខ្មែរ” ។ បន្ទាប់ពីការចរចាសន្តិភាពក្រុងប៉ារីស សម្តេច សិន សាន បានបង្កើតនិងដឹកនាំ “គណបក្សប្រជាធិបតេយ្យសេរីនិយមព្រះពុទ្ធសាសនា”
ចូលរួមក្នុងការបោះឆ្នោតជាតិឆ្នាំ១៩៧៣ ។ សម្តេច សិន សាន បានទទួលមរណភាពដោយរោគាពាធនៅប្រទេសបារាំង នៅថ្ងៃទី១៩
ខែធ្នូ ឆ្នាំ២០០០ ក្នុងជន្មាយុ៨៩ឆ្នាំ ។





ក្រសួងអប់រំ យុវជន និងកីឡា
លេខ : ១៥៧៣ អយក. រកជ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ភ្នំពេញ ថ្ងៃទី ៣០ ខែ មេសា ឆ្នាំ ២០០៨

រដ្ឋមន្ត្រីក្រសួងអប់រំ យុវជន និងកីឡា
សូមជំរាបជូន
លោក ឆាន់ យុ ប្រធានមជ្ឈមណ្ឌលឯកសារកម្ពុជា

កម្មវត្ថុ : ការសិក្សាស្តីអំពីអំពើប្រល័យពូជសាសន៍នៅកម្ពុជា
យោង: លិខិតចុះ ថ្ងៃទី ០៦ ខែ មីនា ឆ្នាំ ២០០៨ របស់មជ្ឈមណ្ឌលឯកសារកម្ពុជា

តាមកម្មវត្ថុ និងយោងខាងលើ ខ្ញុំសូមជំរាបលោកប្រធានថា ការសិក្សាអំពីប្រវត្តិសាស្ត្រកម្ពុជា ប្រជាធិបតេយ្យ ជាតិសេសអំពើប្រល័យពូជសាសន៍របស់ខ្មែរក្រហមពិតជាមានសារប្រយោជន៍ និងស្របពេល ដែលក្រសួងអប់រំ យុវជន និងកីឡា កំពុងរៀបចំកម្មវិធីសិក្សាសំរាប់ការអប់រំចំណេះទូទៅផងដែរ ។ ក្រសួងគាំទ្រ ការងារទាំង ៤ ចំណុចដូចដែលបានលើកឡើង ។

អាស្រ័យហេតុនេះ សូមលោកប្រធានសហការ ជាមួយនាយកដ្ឋានស្រាវជ្រាវគរុកោសល្យ និង នាយកដ្ឋានបណ្តុះបណ្តាល និងវិក្រិតការរបស់ក្រសួងទាំងក្នុងការងាររៀបចំ និងដំណើរការការងារដូចដែលបាន ត្រៀមទុក ។

សូមលោកប្រធានទទួលនូវការរាប់អានដ៏ជ្រាលជ្រៅអំពីខ្ញុំ ។

ជ. រដ្ឋមន្ត្រីក្រសួងអប់រំ យុវជន និងកីឡា
អ្នកលេខាធិការ


អ៊ុយ សិរីធី





អ្នកនិពន្ធ

ឌី ខាំបូលី កើតនៅឆ្នាំ១៩៨១ នៅខេត្តក្រចេះ ។ ឌី ខាំបូលី ចាប់ផ្តើមបំពេញការងារនៅមជ្ឈមណ្ឌលឯកសារកម្ពុជា តាំងពីឆ្នាំ២០០៣ ។ បូលី បានសរសេរអត្ថបទជាច្រើនដែលបានចុះផ្សាយនៅក្នុងទំព័រទស្សនាវដ្តី «ស្វែងរកការពិត» និងជាអ្នកសម្របសម្រួលគម្រោងនៃការសិក្សាពីអំពើប្រល័យពូជសាសន៍នៅក្នុងរបបកម្ពុជាប្រជាធិបតេយ្យ ។ បូលី ទទួលបានសញ្ញាបត្របរិញ្ញាបត្រផ្នែកភាសាអង់គ្លេសពីសាកលវិទ្យាល័យភូមិន្ទភ្នំពេញ និងបរិញ្ញាបត្រពាណិជ្ជកម្មពីវិទ្យាស្ថានជាតិក្រប៉ុក្រង ។ បូលី ធ្លាប់បានទៅសិក្សាមុខវិជ្ជាពីអំពើប្រល័យពូជសាសន៍ នៅសាកលវិទ្យាល័យកុងឌឯដៀរ ប្រទេសកាណាដា និងធ្លាប់បានទៅធ្វើកម្មសិក្សានៅសារមន្ទីរប្រល័យពូជសាសន៍ និងវិទ្យាស្ថានសហរដ្ឋអាមេរិក នៅទីក្រុងវ៉ាស៊ីនតោនឌីស៊ី សហរដ្ឋអាមេរិក ។ បូលី បានបញ្ចប់ការសិក្សាថ្នាក់អនុបណ្ឌិតផ្នែកកិច្ចការសាកល ហើយបច្ចុប្បន្នកំពុងសិក្សាថ្នាក់បណ្ឌិត ផ្នែកកិច្ចការសាកល នៅសាកលវិទ្យាល័យវ៉ាត់ហ្គែរ សហរដ្ឋអាមេរិក ។



ការរាំកម្សាន្តរបស់កម្មាភិបាលខ្មែរក្រហម (រូបថតឯកសារសារមន្ទីរឧក្រិដ្ឋកម្មប្រល័យពូជសាសន៍ទួលស្វែង)